

نگار جدید نہاد سے لکھی گئی ایک منفرد کتاب

نگار

الحکام و آداب نہان

تعریف القرآن نوری

لوزیر خاں پریم کیک شپز

نماز


کے مسائل و احکام اور ظاہری و باطنی آداب پر
جدید انداز سے لکھی گئی ایک منفرد کتاب

طہارہ اور عوام کے لئے یکسال مفید



(احکام و آداب نماز)

علامہ نورالزمان نوری
ایم اے (عینی اسلامیات) بنی ایں
فائل دی منہاج یونیورسٹی، لاہور



نوریہ رضویہ پنجابی کیشنز
۱۱۔ گنج بخش روڈ لاہور

جملہ حقوق بحق ناشر محفوظ ہیں

نام کتاب	صلوٰۃ کوڑہ (احکام و آداب نماز)
مؤلف	نور ازمان نوری
تعداد صفحات	128
باراول	جنون 2004ء
بار دوم	جنوری 2008ء
کمپوزنگ	ورڈ زمیکر
مطبع	اشتیاق اے مشتاق پرنٹرز لاہور
ناشر	نوریہ رضویہ پبلی کیشنز لاہور
کمپیوٹر کوڈ	1N-87
قیمت	60 روپے

ملفے کے بیتے

مکتبہ المدینہ	مکتبہ غوثیہ ہول سیل	ضیاء القرآن پبلی کیشنز
فیضانِ مدینہ کراچی 021-4126999	پرانی بزری منڈی کراچی 021-4910584	انفال سنتر اردو بازار کراچی 021-2630411
مکتبہ المدینہ	اسلامک بک کار پوریشن	احمد بک کار پوریشن
اندرودن بوہرگیٹ لاماں	اقبال روڈ کمپنی پوک روائپنڈی 051-5536111	اقبال روڈ کمپنی چوک روائپنڈی 051-5558320
مکتبہ بستان العلوم	مکتبہ ضیائیہ	مکتبہ رضویہ
کندھالہ آزاد کشمیر	بوہرگز بازار روائپنڈی	آرام باغ روڈ کراچی 021-2216464

نوریہ رضویہ پبلی کیشنز داتا گنج بخش روڈ لاہور فون 370067-8831313
 مکتبہ نوریہ رضویہ بغدادی جامع مسجد گلبرگ اے فیصل آباد فون: 46046262

انتساب

شبِ معراج کے اُس لمحہ کے نام
جب سیارِ لامکاں باعثِ تخلیق دو جہاں

محبوبِ خدا رسول اکرم ﷺ


کو امت کے لئے تخفہ نماز پنجگانہ عطا ہوا

اور

امتِ محمدیہ کے ہر اس نمازی کے نام
جو ایک نماز پڑھ لینے کے بعد دوسری نماز کے لیے
بے تاب رہتا ہے۔

نور الزمان نوری

بِسْمِ اللّٰهِ الرَّحْمٰنِ الرَّحِيْمِ



صَلَّى اللّٰهُ عَلٰى سَيِّدِنَا وَرَبِّنَا مُحَمَّدٍ وَعَلٰى رَبِّنَا
وَصَلَّى اللّٰهُ عَلٰى صَاحِبِهِ وَبَارِكْ وَسَلِّمْ

مَوْلَانَے صَلَّی وَسَلِّمَ دَائِمًا آبَدًا
عَلٰی حَبِّیْلَکَ خَیْرِ الْخَلَقِ کُلِّهِمُو

مُحَمَّدُ سَيِّدُ الْكَوْنَيْنِ وَالشَّقَلَيْنِ
وَالْفَرِيقَيْنِ هِنْ عَرَبٌ وَمِنْ عَجَّابِ

حسن ترتیب

نمبر شمار	عنوانات	صفحہ نمبر
۱	عرض مرتب.....	۸
۲	پیش لفظ	۱۱
۳	تقدیم از حضرت مولانا مفتی عبدالقیوم خاں ہزاروی	۱۲
۴	تقریظ از پروفیسر میاں غلام مصطفیٰ اعوان (جی-سی یونیورسٹی).....	۱۳
۵	تبصرہ از علامہ محمد ظہور اللہ الازھری (دی منہاج یونیورسٹی)	۱۷
۱۹	فصل اول – مقام و اہمیت نماز	
۲۱	نماز.....ارشاداتِ الہبیہ کی روشنی میں	
۲۳	نماز.....ارشاداتِ نبویہ کی روشنی میں	
۲۵	اقامتِ صلوٰۃ اور اس کے عملی تقاضے-تفسیر منہاج القرآن کی روشنی میں ...	
۲۹	فصل ثانی – مسائل و استفسارات نماز	
۳۱	پہلا باب - اہمیت نماز	
۳۹	دوسرا باب - شرائط نماز	
۴۶	تیسرا باب - اركان نماز.....	
۵۳	چوتھا باب - اقسام نماز.....	
۶۰	پانچواں باب - متفرقات نماز	

فصل ثالث – فقه و روحانیت نماز (آداب)

۱۳	- نماز اور شرائط طہارت (آیتِ طہارت کی روشنی میں) ۷۳
۱۵	- نماز کے اركان (قرآن کی روشنی میں) ۷۶
۱۶	- نماز با جماعت کی اہمیت و فضیلت ۷۸
۱۷	- نماز - تمام مخلوقات کی عبادت ہے ۷۹
۱۸	- نماز اصل ہے باقی تمام عبادات فرع ۷۹
۱۹	- نماز پنجگانہ اور انبياء کرام سے نسبت ۸۰
۲۰	- تارک نماز - ائمہ فقہاء کی نظر میں ۸۱
۲۱	- بے نماز - بزرگانِ دین کی نظر میں ۸۲
۲۲	- نماز میں اللہ کی تین محبوب ترین چیزیں ۸۲
۲۳	- نماز میں حضوری ۸۳
۲۴	- نماز میں حضوری پیدا کرنے کے کچھ تصورات ۸۵
۲۵	- مقبولیت نماز کا معیار اور کسوٹی ۸۶
۲۶	- مقربین کی نماز کی کیفیات ۸۷
۲۷	- ارے کوئی سجدہ ایسا بھی تو ہو ۹۲
۲۸	- حالتِ تشهد میں حضور پر سلام پیش کرنے کا ادب (امام غزالی رحمۃ اللہ علیہ کی نظر میں) ۹۳
۲۹	- نماز اور تصور حضوری (خواجہ اجمیر رحمۃ اللہ علیہ اور علامہ اقبال رحمۃ اللہ علیہ کی نظر میں) ۹۳
۳۰	- شوق تیرا اگر نہ ہو میری نماز کا امام (نماز میں محبتِ رسول کے مناظر) ۹۵
۳۱	- کسی کو دیکھتے رہنا نماز تھی تیری ۹۷
۳۲	- نمازوں کے مستحب اور مکروہ اوقات ۹۸
۳۳	- نفلی نمازوں کے فضائل و برکات (تجدد اشراق وغیرہ) ۱۰۰
۳۴	- ضمیمہ ۱۰۹

۱۱۲	- ۳۵	شش کلے.....
۱۱۳	- ۳۶	مسنون دعائیں.....
۱۲۱	- ۳۷	نماز کے بعد کی جامع دعائیں.....
۱۲۳	- ۳۸	دعائے صدیق اکبر <small>رضی اللہ عنہ</small>
۱۲۵	- ۳۹	مناجات بدرگاہ رب العالمین.....
۱۲۶	- ۴۰	سلام بحضور سرورِ کونین سیدنا محمد مصطفیٰ <small>صلی اللہ علیہ وسلم</small>

عرضِ مرتب

بِسْمِ اللَّهِ الرَّحْمَنِ الرَّحِيمِ .

نماز بندہ اور رب کے درمیان اس خصوصی تعلق کا نام ہے جس کے ذریعے وہ مقام نیاز مندی پر فائز ہو کر ایمان کی معراج سے بہرہ ور ہوتا ہے۔ یہی وہ خصوصی عبادت ہے جسے باقی تمام عبادات و اعمال میں جامع اور امتیازی حیثیت حاصل ہے۔ اسی نماز کے عمل کو تاجدارِ کائنات، فخرِ موجودات حضور نبی اکرم ﷺ نے بندہ مومن اور کافر کے درمیان فرق اور حد امتیاز قرار دیا ہے۔

قرآن و حدیث میں سینکڑوں مقامات پر اہل ایمان کو اقامت صلوٰۃ کا حکم دیا گیا ہے لیکن ہماری غفلت اور کوتاہی کی انتہا کہ نماز کی جنتی زیادہ تاکید کی گئی ہے۔ ہم اتنا ہی نماز جیسے اہم فریضہ کو بھولے ہوئے ہیں۔ اولاً تو ہمارے معاشرہ کے کئی افراد نماز ہی نہیں پڑھتے۔ ثانیاً نماز پڑھنے والے اس کے ظاہری و باطنی آداب اور اس کے عملی تقاضوں کو پورا نہیں کرتے۔

نماز کے احکام و مسائل کے موضوع پر اگرچہ مارکیٹ میں متعدد کتب و ستیاب ہیں پھر بھی ہماری اچھی خاصی تعداد ان مسائل سے لاعلم ہیں۔ بندہ ناجیز نے اللہ تعالیٰ کی توفیق سے ادنیٰ سی کوشش کی ہے کہ وہ مسائل جو فقہ کی مختلف کتب میں منتشر ہیں، انہیں آسان، دلچسپ اور سہل انداز میں عامۃ الناس اور طلباء کے سامنے پیش کیا جائے۔ تاکہ اشاعت علم میں بندہ اس عمل کو بارگاہِ ربویت میں ذریعہ بخشش و نجات پیش کر سکے۔

اس تالیف کا محرک، منہاج القرآن ماؤل ہائیر سینکنڈری سکول (منہاج یونیورسٹی)

لاہور کے ایک رفیق کار جناب جام خالد پرویز صاحب بنے جو گزشتہ سال 2002ء میں، ادارہ ہذا کے ناظم صلوٰۃ کے طور پر ذمہ داریاں نبھاتے رہے تھے۔ انہوں نے ناچیز کو علمی و ادبی امور کے نگران کی حیثیت سے، صلوٰۃ کوئن کا مقابلہ منعقد کرنے کی ترغیب دی۔ اس مقابلہ کے سوالات مرتب کرنے کے لیے راقم نے نماز کے متعلق مختلف فقہی کتب کا مطالعہ کیا اور آسان و لپچپ انداز میں سوال و جواب مرتب کئے۔ جب یہ سوالات مرتب ہو کر اساتذہ و طلباء کے ہاتھ آئے تو پرنسپل ادارہ محترم احمد نواز انجم صاحب اور دیگر احباب نے ان سوالات کو کتابی صورت میں شائع کرنے کا مشورہ دیا۔ اس مجموعہ میں کچھ اضافات کرتے ہوئے اب اسے کتابی صورت میں شائع کیا جا رہا ہے۔

اس کتاب کے ابواب کی ترتیب کچھ اس نوعیت کی ہے۔

پہلے باب میں نماز کی اہمیت و ضرورت اور اس کی فرضیت و وجوب کے متعلق سوالات مرتب کئے گئے ہیں۔

دوسرے باب میں نماز کی شرائط مثلاً طہارت، نیت، استقبال قبلہ وغیرہ کے احکام و مسائل بیان کئے گئے ہیں۔

تیسرا باب میں نماز کے اركان و فرائض مثلاً تکبیر تحریمه، قیام اور رکوع و جود وغیرہ کے احکامات پر مبنی سوالات ہیں۔

چوتھے باب میں نماز کی اقسام مثلاً صلوٰۃ الجنائزہ، صلوٰۃ العیدین، صلوٰۃ الاشراق اور صلوٰۃ التہجد وغیرہ کے فضائل و احکام کے متعلق سوالات ہیں۔

پانچویں باب میں متفرقانے نماز کے غنوں سے متفرق سوالات کا اضافہ کیا گیا ہے۔

پانچوں ابواب کو پانچ پانچ اجزاء میں تقسیم کیا گیا ہے ہر جز میں دس دس سوالات ہیں۔

بندہ شکر گزار ہے اپنے استاذی مکرم استاذ العلوماء حضرت مولانا علامہ مفتی محمد عبد القیوم خان ہزاروی صدر دار الافتاء منہاج القرآن یونیورسٹی لاہور کا جنہوں نے اس

مجموعہ کی تاریخ میں رہنمائی اور اصلاح فرمائی کیونکہ موصوف ہی 30 اکتوبر 2002ء کو ادارہ بذاء میں منعقدہ ”صلوٰۃ کوئنڈ“ کی یادگار تقریب میں مہمان خصوصی تھے۔ آپ نے ناچیز کی حوصلہ افزائی فرماتے ہوئے اس کتاب کی تقدیم کے طور پر کچھ کلمات تحریر فرمائے۔

اسی طرح راقم محترم پروفیسر میاں غلام مصطفیٰ اعوان صاحب ڈاکٹر یکٹر سٹوڈنٹس افیز و انچارن ج راویز کوئنڈ سوسائٹی گورنمنٹ کالج یونیورسٹی لاہور اور علامہ ظہور اللہ الازہری صاحب (منہاج یونیورسٹی لاہور) کا احسان مند ہے جنہوں نے اس مجموعہ کا مطالعہ فرمائے اپنے مفید مشوروں سے نوازا اور تقریظ بھی لکھی۔

اس کتاب کا مطالعہ کرتے وقت یہ بات پیش نظر رہے کہ چونکہ یہ کتاب عوام اور طلباء کے استفادہ کے لیے ترتیب دی گئی ہے اس لیے راقم نے کوشش کی ہے کہ فقہی اختلافی آراء سے صرف نظر کرتے ہوئے متفق بہ احکام درج کئے جائیں۔

بندہ اپنے آپ کو مبتدی طالب علم سمجھتے ہوئے قارئین کی خدمت میں گزارش کرتا ہے کہ دورانِ مطالعہ اگر کہیں اصلاح طلب پہلو پائیں تو ناچیز کو ضرور آگاہ فرمائیں۔ بندہ کی یہ پہلی تالیفی کوشش ہے۔ لہذا اہل علم کے قیمتی مشوروں اور زریں آراء کو بسرو چشم قبول کیا جائے گا۔

بندہ اپنے رب کریم کی بارگاہ میں اس کے رسول کریم ﷺ کی وساطت سے ملتی ہے کہ وہ عظیم ذات میری اس پہلی تالیفی کوشش کو اپنی عظیم بارگاہ اقدس میں قبول و منظور فرمائے اور اسے حضور کی امت کے لیے مفید اور نفع بخش بنائے۔

آمین بجاه النبی الکریم صلی اللہ علیہ وسلم

احقر العباد

نور الزمان نوری

دائیں پرنسپل منہاج القرآن ماؤنٹ ہائیر سینکنڈری سکول
(دی منہاج یونیورسٹی بغداد کیمپس) ٹاؤن شپ لاہور

پیش لفظ (طبع ثانی)

اللہ تعالیٰ کا شکر ہے جس کی توفیق و عنایت سے بندہ ناچیز کی۔ پہلی تالیف "صلوٰۃ کوئز" چھپ کر منظر عام پر آئی تو اسے پذیرائی سے نوازا گیا۔ پہلا ایڈیشن کم و بیش ڈیڑھ سال میں ختم ہو گیا۔ اس پر بندہ حوصلہ پاتے ہوئے دیگر موضوعات پر کام کرنے کا بھی ارادہ کیا۔ اب اس کتاب کا دوسرا ایڈیشن پیش خدمت ہے۔ پہلے ایڈیشن میں کمپوزنگ کی کچھ انглаطہ گئی تھیں۔ اب ان کی تصحیح کردی گئی ہے۔ مزید یہ کہ مسلمان بچوں کی ضروریات دینیہ کو مد نظر رکھتے ہوئے اس کتاب کے ضمیمہ میں صفاتِ ایمان، چھ کلمے اور مسنون دعائیں مترجم شائع کردی گئی ہیں۔

بندہ شکر گزار ہے محترم سید شجاعت رسول شاہ قادری مسیح بر نوریہ رضویہ پہلی کیشنز لاہور کا جنہوں نے رقم کی دیگر کتب کی طرح اس کی اشاعت کا بھی بندوبست کیا۔ اللہ تعالیٰ ان کی دینی، اشاعتی خدمات قبول کرے اور اس کتاب تو ہر ایک کے لئے باعث نفع و خیر بنائے۔ (آمین)

الرقم

نور الزمان نوری

لاہور

کیم جنوری ۲۰۰۷ء

تقدیم

از- استاذ العلماء حضرت مولانا مفتی عبدالقیوم ہزاروی
صدردار الافتاء دی منہاج یونیورسٹی لاہور

بِسْمِ اللّٰهِ الرَّحْمٰنِ الرَّحِيْمِ

عزیز مکرم نورالزمان نوری فاضل نوجوان ہیں۔ درس و تدریس اور خطابت پر اچھی دسترس رکھتے ہیں۔ جامعہ اسلامیہ منہاج القرآن لاہور سے فراغت کے بعد محترم شیخ الجامعہ مفکر اسلام پروفیسر ڈاکٹر محمد طاہر القادری مذکولہ نے ان کے ذوق طبع کے مطابق ان کا منہاج القرآن اسلامک سنٹر فیصل آباد میں بطور ڈائریکٹر اور بعد ازاں مرکز پر منہاج القرآن ماؤنٹ ہائی سینکلنڈری سکول ٹاؤن شپ لاہور میں بطور واکس پرنسپل تعین فرمایا۔

تقریر، تحریر اور تدریس پر مہارت تامہ کے ساتھ ساتھ صاحب ذوق عالم بھی ہیں۔

زیر نظر کتاب ”صلوٰۃ کوئز“ نماز کے موضوع پر انوکھی کاوش ہے۔ جس میں جودت و جدت کا حصین امتیاز ہے۔ زبان و بیان سادہ آسان اور شستہ ہے۔ اپنے موضوع پر کامیاب کوشش ہے۔ احادیث اور عبارات کی تجزیج بھی ہو جاتی تو افادیت میں بہت زیادہ اضافہ ہو جاتا۔ امید ہے اس پر توجہ و محنت کر کے مزید مفید بنائیں گے۔

نماز کے جملہ مسائل کو سہل ترین انداز میں پیش کر کے طلباء اور عام لکھے پڑھے لوگوں کے لیے کامیاب کوشش ہے۔

اللہ تعالیٰ اس کتاب کو قبول عام عطا فرمائے اور مؤلف کے لیے دارین کی سعادت اور فوز و فلاح کا ذریعہ بنائے۔ (آمین)

عبدالقیوم خاں

تقریز

از پروفیسر میاں غلام مصطفیٰ اعوان
ڈائریکٹر سٹوڈنٹس افیز گورنمنٹ کالج یونیورسٹی لاہور

بِسْمِ اللَّهِ الرَّحْمَنِ الرَّحِيمِ

عزیز القدر نور الزماں نوری کی مرتب کردہ "صلوٰۃ کوئز" ان کے ہر عمل کی طرح ان کے اخلاص کا منہ بولتا ثبوت ہے۔ یہ بات ملے شدہ بلکہ ثابت شدہ ہے کہ جس عمل کی بنیاد اخلاص پر ہو، اس میں اللہ پاک عزوجل کی طرف سے خصوصی برکتیں اور حمتیں شامل حال ہو جایا کرتی ہیں۔ ان رحمتوں اور برکتوں کی وجہ سے یہ پر خلوص عمل ایک خاص تاثیر اور لذت کا حامل ہو جاتا ہے۔

یہ وہ خاص لذت اور تاثیر ہے جو مجاہد کی آذان میں نظر آتی ہے۔ ملا کی آذان میں نہیں، جوشائین کی پرواز میں نظر آتی ہے کرگس کی پرواز میں نہیں.....

وہ سحر جو کبھی فردا ہے کبھی ہے امروز

نہیں معلوم کہ ہوتی ہے کہاں سے پیدا

وہ سحر جس سے لرزتا ہے شبستان وجود

ہوتی ہے بندہ مومن کی آذان سے پیدا

دور حاضر، تحقیق و تجسس کا دور ہے ذہنی اور علمی آزمائش کا دور ہے۔ لوگوں کے پاس وقت کم ہے اور مصروفیات زیادہ ہیں ہر بندہ شارت کس کی تلاش میں ہے چنانچہ اس

ضرورت نے ”کوئز“ کو جنم دیا اور ”کوئز“ نے جدید ذرائع ابلاغ کے کندھے پر سوار ہو کر وہ مقام حاصل کر لیا ہے کہ تقریری مقابلے مباحثے اور مشاعرے جو کسی زمانے میں پسندیدہ ترین ہوا کرتے تھے پچھے رہتے جا رہے ہیں۔ آج نہ صرف تعلیمی اداروں میں، بلکہ ریڈیو، اخبارات اور ٹی وی پر بھی معروف پسندیدہ اور فائدہ مند ”کوئز“ پروگرامز ہیں۔ فائدہ مند اس لیے کہا کہ ان پروگراموں سے نہ صرف معلومات میں اضافہ ہوتا ہے بلکہ انعامات کی صورت میں بڑی دولت بھی ہاتھ آتی ہے۔ یہی وجہ ہے کہ آج مارکیٹ میں سوالات و جوابات پر مبنی کتب کا ایک ڈھیر نظر آتا ہے۔ ہر موضوع اور عنوان پر کوئی نہ کوئی ”کوئز بک“ مل جاتی ہے۔

کوئز بکس کے اس انبار میں اول تو ”صلوٰۃ کوئز“ کے نام کی کوئی کتاب کم از کم میری نظر سے نہیں گزری اس نام اور عنوان سے شاید یہ پہلی کتاب ہو گی البتہ بعض بڑی اور ضخیم کتابوں میں نماز کے بارے چند ابواب میں کچھ مواد مل جاتا ہے جسے پڑھ کر تشکیلی رہتی ہے تشفی نہیں ہوتی۔

عزیزم نورالزمان نوری نے اس کتاب کی ابواب بندی کرتے ہوئے بھی ایک خاص منطقی ترتیب اور نسبتی انداز فکر سے کام لیا ہے۔ چونکہ فرض نماز میں پانچ ہیں اس لیے نماز کے متعلق اس کتاب کے ابواب بھی پانچ ہیں۔ نماز کا آغاز ”نیت“ سے ہوتا ہے۔ نماز کا انجام ”سلام“ پر ہوتا ہے تو اس کتاب کا انجام خواجہ احمدیہ اور اقبال کے ”پیغام“ پر ہوتا ہے۔

سوالوں کا انداز بھی اور ترتیب بھی انتہائی مناسب اور عام فہم ہے۔ پڑھنے والا بور نہیں ہوتا بلکہ اس کی دلچسپی بڑھتی ہے۔ اس کتاب میں سوالات کے قدیم و جدید ہر دو انداز کو اپنایا گیا ہے۔ سیدھے سادے سوال بھی ہیں اور جدید طرز کو اپناتے ہوئے بعض سوالوں میں کئی جوابات دے کر کسی ایک جواب کے انتخاب کا موقع بھی دیا گیا ہے۔

قرآنی آیات، احادیث نبوی، ائمہ و فقہاء کے حوالہ جات کے ساتھ ساتھ اقبال کے اشعار سے ادبی چاشنی کا ترک کا بھی لگایا گیا ہے۔

ان سب خوبیوں اور خوبصورتوں کے پیچھے اصل محرک میرے اس عزیز کا وہی جذبہ تھا لگن، اخلاص اور للہیت ہے جس نے اس سارے کام کو اپنی آغوش میں لیکر ”پیچ و تاب رازی“ کے ساتھ ساتھ ”سو ز و ساز روئی“ سے بھی منور کر دیا ہے۔ اس سلسلے میں، میں اپنے ایک ذاتی تجربے کا ذکر کرتا ہوں۔

۱۹۸۰ء میں گورنمنٹ کالج لاہور میں گیارہویں جماعت میں داخل ہوا۔ اچھی پڑھائی اور امتحان کی بہتر تیاری کے لیے بے شمار کتابوں کا مطالعہ کیا لیکن اردو گرامر اور کمپوزیشن کی ایک کتاب نے بے حد مثاثر کیا۔ اگرچہ تھی تو وہ بھی دوسری امدادی کتب کی طرح ایک امدادی کتاب اور اس کے مقابلے پر ضخامت اور مواد کے لحاظ سے کئی کتب اس سے پڑھ کر موجود تھیں لیکن جو لطفِ لذت اور سکون اس کتاب کو پڑھ کر ملتا وہ کسی اور میں نہ تھا اسی کتاب کا مطالعہ ایک عجیب و جدانی کیفیت پیدا کر دیتا۔ طلباء کی رہنمائی کے لیے دیئے گئے نمونے کے خطوط، آپ بیتیاں، رواداں، مضامین اور اشعار کی تشریح تڑپا دیتے۔ فارغ اوقات میں بھی یہی کتاب زیر مطالعہ رہتی۔ سفر میں بھی وہی کتاب ساتھ جاتی۔ یہ حسن اتفاق ہے کہ آج سے چند برس قبل گوجرانوالہ میں ایک شادی کی تقریب میں اردو زبان و ادب کے ایک پروفیسر صاحب سے جب متعارف کروایا گیا تو پتہ چلا کہ موصوف مذکورہ کتاب کے مصنف ہیں۔

صاحب کتاب سے مل کر خوشی ہوئی میں نے فوراً سوال کر دیا کہ آپ کی اس کتاب میں کیا ہے جو باقیوں میں نہیں۔ بظاہر تو طلباء کے لیے وہ بھی ایک امدادی کتاب ہے لیکن اس کو پڑھ کر جو ایک خاص کیفیت پیدا ہوتی ہے اس کی کیا وجہ ہے؟

موصوف بھی اس موقع پر عزیزم نورائزماں نوری کی طرح سراپا اخلاص نظر آئے اور انتہائی عاجزی کے ساتھ نظریں جھکا کر فرمانے لگے اور تو مجھے کوئی خاص بات یاد نہیں صرف اتنا ہے کہ یہ کتاب خالصتاً نئی نسل کی تعلیم اور اللہ کی رضا کے لیے لکھی۔ چونکہ یہ کام اللہ کی رضا کے لیے تھا اس لیے اس کتاب کا سارا کام ”باوضو“ ہو کر کیا۔ بس۔

یہ شوق، یہ جذبہ، یہ ولولہ، یہ اخلاص، یہ محبت اور یہ عشق بھی اللہ پاک عزوجل کی خاص عنایت ہے وہ جب چاہے جسے چاہے عطا کر دے۔

جسے چاہا درپہ بلا لیا
یہ بڑے کرم کے ہیں فیصلے
عزیزم نورالزماں کی اس کاوش میں پہلی سطر سے لیکر آخری حرفاً تک یہی اخلاص
اور جذبہ رگوں میں خون کی طرح اور جسم میں روح کی طرح سراحت کرتا نظر آتا ہے۔ اس
لیے مجھے امید واثق ہے کہ ”صلوٰۃ کوئز“، طلباء و طالبات کی دینی معلومات میں اضافہ تو
کرے گی ہی لیکن اس سے بڑھ کر انہیں مجاہد نمازی اور غاذی بھی بنائے گی۔ ﴿انشاء
الله﴾

پروفیسر میاں غلام مصطفیٰ
ڈائریکٹر سٹوڈنٹس افیئر ز
انچارج راویں کوئز سوسائٹی جی سی یونیورسٹی لاہور

تبصرہ

از - علامہ ظہور اللہ الازہری

پچھر دی منہاج یونیورسٹی لاہور

الحمد لله رب العالمين والصلوة والسلام على سيد المرسلين
وعلى اصحابه المتقيين وعلى الله الطيبين . اما بعد
علم سیکھنے اور سکھانے کے مختلف طریقے ہیں اور ماہرین تعلیم ان طریقوں کو ہر دور
میں استعمال کرتے رہے ہیں۔ انہی میں سے ایک احسن طریقہ یہ ہے کہ لمبی لمبی مباحث
کرنے کی بجائے ایک موضوع کو مختلف چھوٹے چھوٹے سوالات میں تقسیم کر دیا جائے۔
اس طریقہ تدریس کے کئی فوائد ہیں۔

اس کا پہلا فائدہ تو یہ ہے کہ پڑھنے والے کے سامنے موضوع کا کوئی گوشہ مخفی نہیں
رہتا۔ دوسرا فائدہ یہ ہے کہ ان چھوٹے چھوٹے سوالات کو یاد کرنا آسان ہوتا ہے۔ اور
تمیرا فائدہ یہ ہوتا ہے کہ بوریت بھی محسوس نہیں ہوتی۔ اس لیے اب حکومت پاکستان نے
بھی سلپس کو معروضی طریقہ میں ڈھال دیا ہے تاکہ طلبہ نصاب کو بہتر طریقے سے تیار
کر سکیں۔

نماز کے موضوع پر بھی اردو زبان میں بہت سی کتب ہر دور میں علمائے کرام نے
لکھی ہیں اور اس سے عوام و خواص مستفید ہو رہے ہیں۔ ان میں سے بعض کتب سوالا
جو ابا طرز پر بھی موجود ہیں جیسے رکن دین اور بہار شریعت وغیرہ۔ ان کتب کی موجودگی
کے باوجود علامہ نورالزمان نوری صاحب کی کتاب اس موضوع پر ایک حصیں اضافہ ہے
کیونکہ ان کی کتاب کی خوبی یہ ہے کہ یہ عصر حاضر کے تقاضوں کے مطابق ایک عام فہم

سادہ مگر معیاری اور مدل انداز میں لکھی گئی ہے۔ اس کتاب سے طلبہ اور دینی علوم میں دلچسپی رکھنے والے مبتدی بہت فائدہ اٹھاسکتے ہیں۔

میری رائے یہ ہے کہ گھروں میں والدین بچوں میں نماز کے موضوع پر اس کتاب کے ذریعے کوئی مقابلہ جات کرائیں تاکہ اس اہم موضوع پر بچوں میں دلچسپی بھی پیدا ہو اور معلومات کا خزانہ بھی ہاتھ آئے۔ اسی طرح سکولز، کالجز اور دینی مدارس کے طلبہ کے درمیان بھی مقابلہ جات کروائے جائیں اس سے طلبہ کی معلومات میں اضافہ ہو گا اور دیگر بے مقصد سرگرمیوں کی بجائے دین کے ساتھ رغبت پیدا ہو گی۔

محترم نورالزمان نوری صاحب میں ایک جذبہ ہے، لگن ہے اور یہ مبتدی روح ہے جو ہر وقت اس تلاش میں رہتی ہے کہ طلبہ تک کس طرح علم کو بہتر انداز میں پہنچایا جائے۔ یہ خود زمانہ طالب علمی میں ہم نصابی سرگرمیوں میں بھرپور حصہ لیتے تھے اور اس کے ساتھ ساتھ دیگر طلبہ کے لیے بھی ایسی سرگرمیوں کی نہ حوصلہ افزائی کرتے تھے بلکہ عملاً کاوشیں کرتے رہے ہیں۔ اب انہوں نے ”صلوٰۃ کوئی“ پر ایک باقاعدہ تصنیف کر کے ایک بہت علمی کارنامہ سرانجام دیا ہے جس پر بے شک یہ مبارک باد کے مستحق ہیں۔ اس سے یقیناً طلبہ اور عوام الناس فائدہ اٹھائیں گے۔ اللہ تعالیٰ کرے یہ کتاب ان کے لیے اچھا آغاز ثابت ہو۔ اور اس میدان میں یہ مزید علمی کام آگے بڑھائیں۔

اللہ تعالیٰ ان کی اس کاوش کو اپنی بارگاہ میں قبول فرمائے اور ان کو اپنے حبیب مکرم ﷺ کے صدقے جزاً خیر عطا فرمائے۔ اور اس کتاب کو ان کے لیے صدقہ جاریہ بنادے۔ (آمین)

خیراندیش

ظہور اللہ الازہری

لیکچر دی منہاج یونیورسٹی لاہور

۲۵، مئی ۲۰۰۳ء

فصل اول

مقام و اهمیت نماز



نماز..... ارشادات الہیہ کی روشنی میں

(۱) وَأَقِيمُوا الصَّلَاةَ وَاتُّو الْزَكُوَةَ وَارْكَعُوا مَعَ الرَّاكِعِينَ۔ (البقرہ: ۳۲)

”اور نماز قائم رکھو اور زکوٰۃ دیا کرو اور رکوع کرنے والوں کے ساتھ رکوع کرو۔“

(۲) إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا۔ (النساء: ۱۰۳)

”بے شک نماز مومنوں پر وقت مقررہ پر فرض کی گئی ہے۔“

(۳) أَقِمِ الصَّلَاةَ لِذِكْرِيْ . (طہ: ۱۳)

”میری یاد میں نماز ادا کیا کر۔“

(۴) رَبِّ اجْعَلْنِيْ مُقِيمَ الصَّلَاةِ وَمِنْ ذُرِّيَّتِيْ رَبَّنَا وَتَقَبَّلْ دُعَاءَ .

(ابراهیم: ۵۰)

”اے میرے رب مجھے اور میری اولاد کو نماز قائم رکھنے والا بنا دے اور اے ہمارے رب تو یہ دعا قبول فرم۔“

(۵) أَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ .

(اعنكبوت: ۲۹)

”نماز قائم کر بے شک نماز بے حیائی اور بری بات سے روکتی ہے۔“

(۶) أَقِمِ الصَّلَاةَ وَأَمْرُ بِالْمَعْرُوفِ وَإِنْهَ عَنِ الْمُنْكَرِ . (لقمان: ۲۱)

”نماز قائم کر اور نیکی کا حکم دے اور برائی سے منع کر۔“

(۷) وَكَانَ يَأْمُرُ أَهْلَهُ بِالصَّلَاةِ وَالزَّكُوَةِ وَكَانَ عِنْدَ رَبِّهِ مَرْضِيًّا

(مریم: ۵۵)

”اور وہ (حضرت اسماعیل عاییہ السلام) اپنے گھر والوں کو نماز اور زکوٰۃ کا حکم دیا

کرتے تھے اور اپنے رب کے نزدیک پسندیدہ تھے۔

(۸) أَقِمِ الصَّلَاةَ لِدُلُوكِ الشَّمْسِ إِلَى غَسِقِ الظَّلَلِ . (الاسراء: ۷۸)

”آپ سورج ڈھلنے سے لیکر رات کی تار کی تک نماز قائم فرمایا کریں۔“

(۹) حَافِظُوا عَلَى الصَّلَوَاتِ وَالصَّلَوةِ الْوُسْطَى وَقُومُوا لِلَّهِ قَنِيتُينَ .

(البقرة: ۲۳۸)

”سب نمازوں کی محافظت کرو اور بالخصوص درمیانی نماز کی اور اللہ کے حضور سراپا ادب و نیاز بن کر قیام کیا کرو۔“

(۱۰) وَأُوحِيَنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءِ الزَّكُوْرَةِ وَكَانُوا إِلَّا عَبْدِيْنَ . (انبیاء: ۲۳، ۲۱)

”اور ہم نے انہیں وحی کی اچھے کام کرنے اور نماز قائم کرنے اور زکوٰۃ دینے کی، اور وہ ہماری بندگی کرتے تھے۔



نماز.... ارشاداتِ نبویہ کی روشنی میں

(۱) ان بین الرجل و بین الشرك والکفر ترك الصلوة . (مسلم صحيح: ۸۸۱)

”آدمی اور شرک و کفر کے درمیان حد فاصل نماز ہی تو ہے۔“

(۲) الصلوة هي معراج المؤمن . (سنن ابن ماجہ: ۳۱۳)

”نماز مومن کی معراج ہے۔“

(۳) مفتاح الجنة الصلوة و مفتاح الصلوة الوضوء . (ترمذی، الجامع الصحيح: ۱۰۱)

”نماز جنت کی کنجی ہے اور وضوء نماز کی کنجی ہے۔“

(۴) من ترك الصلوة متعمداً فقد كفر جهاراً . (طبرانی، المعجم الأوسط: ۳۲۲۳)

”جس نے جان بوجھ کر نماز ترک کی اس نے گویا کفر کیا۔“

(۵) وجعلت قرة عيني في الصلوة . (احمد بن حنبل، المسند: ۲۸۵۱۳)

”میری آنکھوں کی ٹھنڈک نماز میں ہے۔“

(۶) اول ما يحاسب به العبد يوم القيمة الصلوة . (ترمذی، الجامع الصحيح: ۲۶۹۰۲)

”قیامت کے روز سب سے پہلے جو سوال بندہ سے کیا جائے گا وہ نماز کے متعلق ہو گا۔“

(۷) لکل شيء عمود و عبود الذين الصلوة و عمود الصلوة الخشوع .

(ربع، المسند: ۱۲۰۱)

”ہر شے کا ایک عمود ہوتا ہے اور دین کا عمود نماز ہے اور نماز کا عمود خشوع ہے۔“

(۸) لا إيمان لمن لا صلوة له . (ربع، المسند: ۱۵۳۱)

”جو نماز نہیں پڑھتا اس کا ایمان نہیں۔“

(۹) يا بلال أقم الصلوة ارحنا بها . (ہندی، کنز العمال: ۷)

”اے بلال نماز کے ذریعے مجھے راحت پہنچانے کے لیے اقامت کہو۔“

(۱۰) مَرُوا صَبِيَانُكُمْ بِالصَّلَاةِ إِذَا بَلَغُوا سِبْعًا وَاضْرِبُوهُمْ عَلَيْهَا إِذَا بَلَغُوا عَشْرًا۔ (احمد بن حنبل، المسند، ۱۸۰: ۲)

”اپنے بچوں کو جب وہ سات سال کے ہو جائیں، نماز کا حکم دیا کرو اور جب وہ دس سال کے ہو جائیں تو اس کے لیے سختی کیا کرو۔“



اقامتِ صلوٰۃ اور اس کے عملی تقاضے

(مفکر اسلام پروفیسر ڈاکٹر محمد طاہر القادری کی ایک فلکر انگیز تحریر)

”اقامتِ صلوٰۃ“ متفقین کی اہم علامت ہے۔ قرآنی ہدایت سے کامل استفادہ اس کے بغیر ممکن نہیں۔ کیونکہ خدا اور رسول اور آخرت کو محض مان لینا تقویٰ کے لیے کافی نہیں بلکہ ایمان کے بعد ہی حقیقی ذمہ داریوں کا آغاز ہوتا ہے۔ تقویٰ کا سب سے پہلا اور فکری تقاضا ایمان بالغیب تھا۔ اب اس کا سب سے پہلا تقاضا ”اقامتِ صلوٰۃ“ ہے اس کے بغیر دعویٰ ایمان میں سچا ہونے کی دلیل نہیں دی جاسکتی۔ ایمان بالغیب کے فوراً بعد نماز کا حکم یہ حقیقت جانچنے کے لیے ہے کہ جو شخص خدا اور رسول پر ایمان لانے کا دعویٰ کر رہا ہے۔ کیا وہ خدا کے حضور سر نیاز خم کرنے کو بھی تیار ہے؟ کیا وہ نبی اکرم ﷺ کی اطاعت کی اس کسوٹی پر پورا اترتا ہے جسے حضور ﷺ نے ”بین العبد والکفر ترك الصلوٰۃ“ (بندہ اور کفر کے درمیان فرق صرف صرف ترك نماز کا ہے) کے الفاظ میں بیان فرمایا۔ اگر اس کی زندگی ایمان کی یہ عملی شہادت پیش کرتی ہے تو وہ تقویٰ کی منزل کی طرف گامزن ہے۔ جس سے وہ ہدایتِ ربیٰ سے فیض یاب ہونے کے قابل ہوگا۔ ورنہ اس کے نصیب میں محرومی کے سوا کچھ نہیں۔ لیکن یہ عمل ملحوظ رہنا چاہئے کہ نماز پڑھنے کو نہیں بلکہ نماز قائم کرنے کو شرط تقویٰ قرار دیا گیا ہے۔ اب سوال یہ پیدا ہوتا ہے کہ اقامۃِ صلوٰۃ (یعنی نماز قائم کرنے) سے کیا مراد ہے؟ مزید یہ کہ نماز پڑھنے اور نماز قائم کرنے میں کیا فرق ہے؟

قرآن حکیم نے ہر جگہ نماز قائم کرنے کا حکم دیا ہے۔ نماز کے سلسلے میں اکثر مقامات پر اَقِمِ الصَّلَاةَ اَقِيمُوا الصَّلَاةَ يُقْيِمُونَ الصَّلَاةَ الْمُقْيَمُونَ الصَّلَاةَ

مُقِيمَ الصَّلَاةِ اور أَقَامُوا الصَّلَاةَ جیسے الفاظ استعمال ہوئے ہیں۔

اقامت کا مادہ قوم ہے اور ”اقام الامر“ کے معنی کسی کام کو درست حالت میں رکھنے کے ہیں۔ امام راغب رحمۃ اللہ علیہ فرماتے ہیں ”اقامة الشیء توفیۃ حقه (المفردات) (کسی چیز کی اقامت کا معنی اس کے تمام حقوق کو پورا کرتا ہے) چنانچہ اقامۃ الصَّلَاۃ کا معنی نماز کو اس کے تمام حقوق کی رعایت کے ساتھ ادا کرنا ہے۔ بنابریں صلوٰۃ کو ہر جگہ ”اقامت“ کے ساتھ بیان کیا ہے۔ تنبیہا علی ان المقصود منها توفیۃ شر انطہا لا الاتیان بھینا تھا۔ (تاکہ لوگوں کو تنبیہ ہو کہ نماز کے حکم سے مراد مخصوص اس کی ظاہری صورت کے ساتھ پڑھنا نہیں بلکہ اس کی تمام شرائط اور حقوق کو پورا کرنا ہے) مذکورہ بالامفہوم کی روشنی میں نماز قائم کرنا درج ذیل امور پر دلالت کرتا ہے۔

- نماز قائم کرنے سے مراد اس کو تمام ظاہری اور باطنی حقوق کے ساتھ ادا کرنا ہے۔ نماز کے ظاہری حقوق یہ ہیں کہ شریعت اسلامیہ اور سنت نبویہ ﷺ کے مطابق اس کے تمام فرائض وارکان اور واجبات و سفن کا صحیح طور پر لحاظ رکھا جائے۔ جن میں ادائیگی نماز کے مسنون طریقے کے علاوہ اوقات کی پابندی، تمام نمازوں کی حفاظت و باقاعدگی، طہارت کاملہ کا اہتمام اور اسی قسم کے دیگر متعلقات شرعیہ کی بھی رعایت شامل ہے۔ نماز کے باطنی حقوق یہ ہیں کہ حدیث نبوی کے مطابق کمال درجہ کا خشوع و خضوع ہو، انہما ک اور قلبی استغراق اس حالت کو پہنچا ہوا ہو کہ دل کو دیدار حق کی کیفیت نصیب ہو جائے۔ اس حالت کا نام احسان اور اس نماز کا نام ”معراج“ ہے۔ جسم و روح دونوں کا ظاہری اور باطنی آلاتشوں سے پاک و صاف ہونا اور چہرہ و دل کا کعبہ اور رب کعبہ کی طرف متوجہ رہنا اقامت صلوٰۃ کا اولین تقاضا ہے۔ اگر جسم حالت نماز میں تھا لیکن دل و دماغ اس کی لذت و طہانت سے محروم رہے بلکہ غم دوراں کی گردش میں محو ہے تو یہ نماز پڑھی ضرور گئی مگر قائم نہ ہو سکی۔

عشق تیرا اگر نہ ہو میری نماز کا امام

میرا قیام بھی جواب میرا سجود بھی جواب (اقبال)

۲۔ نماز قائم کرنے سے مراد یہ بھی ہے کہ ”إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ“ (العنکبوت: ۱۳۵) کے اعلان کے مطابق وہ اس طرح ادا کی جائے کہ اس سے زندگی میں مطلوبہ تبدیلی اور انقلاب پا ہو۔ نماز یادِ الہی کی وہ اعلیٰ صورت ہے جو انسان کو ہر قسم کے ظلم اور بدی سے روکتی ہے اور خدا کے قرب و فضل کے حصول کا باعث بنتی ہے۔ جیسا کہ صحابہ کرام رضی اللہ عنہم کی نسبت ارشاد فرمایا۔

”تَرَاهُمْ رُكُوعًا سُجَّدًا يَتَغَوَّنَ فَضْلًا مِنَ اللَّهِ وَرِضْوَانًا“ (آپ انہیں دیکھتے ہیں کہ وہ رکوع و جود یعنی نماز کی حالت میں رہتے ہیں اور اس کے باعث ہمہ وقت خدا کے فضل اور رضا کے متلاشی ہوتے ہیں) اسی طرح ارشاد فرمایا گیا ہے ”وَاسْجُدْ وَاقْتَرِبْ“ (سجدہ کرو اور اللہ کے قریب ہو جا۔)

نوٹ: قارئین کرام اس آیت کو پڑھ کر سجدہ ضرور کریں۔

گویا نماز قربِ الہی کے حصول کی ضمانت مہیا کرتی ہے لہذا نماز قائم کرنے کا معنی یہ رہا کہ اس کا اہتمام اس انداز سے کیا جائے کہ اس کے فوائد و ثمرات اور اثرات و برکات زندگی میں مترتب ہو کر رہیں اور جو عملی انقلاب نماز کے ذریعے برپا ہونا ضروری ہے اس کا مشاہدہ کیا جاسکے۔ ایسا نہ ہو کہ نماز بھی پڑھی جائے اور ہر قسم کی خیانت، کذب، منافقت، ظلم، استھصال اور حرام خوری بھی جاری رہے۔ نماز کا قائم ہونا یہ ہے کہ زندگی میں نماز کو اس طرح جگہ ملے کہ بدی اور ظلم کے لیے کوئی جگہ نہ رہے۔

۳۔ نماز قائم کرنے کا تیرا مفہوم یہ کہ اسے جماعتی سطح پر ایک نظام کے طور پر پا کیا جائے۔ جیسے اس آیت کریمہ سے مستفاد ہے۔ ”الَّذِينَ إِنْ مَكَنَّا هُمْ فِي الْأَرْضِ أَقَامُوا الصَّلَاةَ“ (ابل حق وہ لوگ ہیں کہ اگر انہیں ہم زمین میں حکومت دیں تو وہ نماز کا نظام پا کریں گے۔) (انج ۳۱:۲۲)

گویا محض انفرادی طور پر نماز کے پڑھنے جانے سے اس کا حق ادا نہیں ہو سکتا۔ اس کے لیے ”وارکعوا معا الرائکعین“ (اور رکوع کرنے والوں کے ساتھ رکوع کرو) کے تحت مختلف اجتماعی سطحوں پر جماعت کا انتظام ہونا چاہئے۔ لوگ مل جل کر باجماعت نماز

ادا کریں تاکہ ان میں باہمی ربط و تعلق، نظم و نسق اور وحدت و یک جہتی کی فضا ہموار ہو۔ وہ ایک دوسرے کے دکھ سکھ کے شریک ہوں، چھوٹے بڑے کافر قبائل میں معاشرتی مساوات کی بنیاد فراہم ہو اور اس پورے نظام وحدت و مساوات کی بنیاد خدا کے گھر سے ہی رکھی جائے۔ جس طرح انفرادی نماز کے کچھ حقوق و شرائط تھے۔ اس طرح نماز باجماعت کے بھی حقوق و شرائط ہیں۔ ہر سطح پر نماز کا قائم کرنا ان بنیادی تقاضوں کی تکمیل چاہتا ہے۔ اگر باجماعت نماز میں نمازوں کے جسم باہم ملے رہے۔ لیکن ان کے دل ایک دوسرے سے دور رہے تو یہ نماز پڑھی تو گئی لیکن قائم نہ ہو سکی۔ آج ضرورت اس امر کی ہے کہ نماز کو انفرادی اور اجتماعی زندگی میں صحیح طریقے سے قائم کیا جائے تاکہ معاشرہ اس کے با برکت نتائج سے بہرہ یاب ہو سکے۔ قرآن ریا کاری کی نمازوں پڑھنے والے ان لوگوں کو جو نماز کی روح اور اس کے حقوق کو نظر انداز کئے ہوئے ہیں، نمازی تو کہتا ہے مگر ان کے لیے سورہ الماعون میں سخت عذاب کی وعدہ بھی دیتا ہے۔ لیکن کسی جگہ ان کو نماز قائم کرنے والے نہیں کہتا مخصوص نماز کے پڑھنے اور اس کے قائم کرنے میں یہی بنیادی فرق ہے کیونکہ دینِ مصطفوی ﷺ فقط رسمی دین نہیں بلکہ عملی دین ہے۔

(تفسیر منہاج القرآن: سورہ البقرہ)



فصل ثانی

مسائل و استفسارات نماز



پہلا باب

اہمیت نماز

جز اول

سوال ۱: اسلام کی بنیاد کتنی چیزوں پر ہے؟

جواب: پانچ چیزوں پر: (۱) توحید و رسالت کا زبان سے اقرار اور دل سے تصدیق کرنا۔
 (۲) نماز پنجگانہ پڑھنا۔ (۳) ماہ رمضان کے روزے رکھنا۔ (۴) بیت اللہ کا حج کرنا۔ (۵) زکوٰۃ ادا کرنا۔

سوال ۲: نماز کب فرض ہوئی؟

جواب: شبِ معراج کے موقع پر (رجب الانبوی)

سوال ۳: نماز قائم کرنے کے متعلق قرآن حکیم کی کوئی آیت بتائیں؟

جواب: ۱) وَأَقِيمُوا الصَّلَاةَ وَاتُّو الزَّكُوَةَ وَارْكُعُوا مَعَ الرَّاكِعِينَ
 (اور نماز قائم کرو اور زکوٰۃ ادا کرو اور رکوع کرنے والوں کے ساتھ رکوع ادا کرو)
 ۲) قُلْ لِإِبَادِيَ الَّذِينَ أَمْنُوا يُقِيمُوا الصَّلَاةَ (اے میرے رسول! میرے وہ بندے جو مجھ پر ایمان لائے ہیں ان سے کہہ دیجئے کہ وہ نماز قائم کریں۔)

سوال ۴: قرآن مجید میں نماز سے متعلق احکامات کتنے مقامات پر آئے ہیں؟

(۱) پانچ سو (۲) چھو (۳) سات سو

جواب: سات سو مقامات پر

سوال ۵: قیامت کے دن سب سے پہلے کس کے متعلق سوال کیا جائے گا؟

(۱) روزے کے متعلق (۲) نماز کے متعلق (۳) توحید کے متعلق

جواب: نماز کے متعلق

سوال ۶: نماز انسان کو بے حیائی اور برائی سے بچاتی ہے۔ اس سے متعلق قرآنی ارشاد بیان کریں؟

جواب: إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ .

سوال ۷: نماز کو حضور اکرم ﷺ نے دین کی (۱) بیان (۲) ستون (۳) حجت میں سے کیا کہا ہے۔ حدیث بھی بتائیں؟

جواب: نماز دین کا ستون ہے۔ (الصَّلَاةُ عِمَادُ الدِّينِ)

سوال ۸: کس صحابی نے یہ کہا تھا کہ جو شخص نماز اور زکوٰۃ میں فرق کرے گا میں اس سے جنگ کروں گا (۱) حضرت ابو بکر رضی اللہ عنہ (۲) حضرت عمر رضی اللہ عنہ (۳) حضرت علی رضی اللہ عنہ

جواب: حضرت ابو بکر صدیق رضی اللہ عنہ نے اپنے دورِ خلافت میں۔

سوال ۹: حافظوْا عَلَى الصَّلَوَاتِ وَالصَّلَوَةِ الْوُسْطَى میں کس نماز کا ذکر ہے؟

جواب: نماز عصر۔

سوال ۱۰: لَا صَلَاةَ إِلَّا بِخُضُورِ الْقَلْبِ (حضور قلب کے بغیر نمازنہیں)۔ اس حدیث کے مفہوم سے متعلق علامہ اقبال نے ایک شعر کہا تھا۔ بتائیں؟

جواب: جو میں سر بسجده ہوا کبھی تو زمین سے آنے لگی صدا تیرا دل تو ہے صنم آشنا تجھے کیا ملے گا نماز میں

جز دوئم

سوال ۱۱: تارک نماز کے لیے حضرت امام اعظم رضی اللہ عنہ کی طرف سے کیا سزا مقرر ہے؟

جواب: جس دوام

سوال ۱۲: جماعت کے ساتھ پڑھی گئی نماز، اکیلے نماز پڑھنے سے کتنے درجہ افضل ہوتی ہے؟

جواب: ستائیں درجہ

سوال ۱۳: جماعت کے ساتھ نماز ادا کرنے کی شرعی حیثیت کیا ہے؟

جواب: نماز با جماعت سنت موکدہ ہے۔

سوال ۱۲: مباح کے کہتے ہیں؟

جواب: مباح اس کام کو کہتے ہیں جس کے کرنے میں ثواب نہ ہو اور نہ کرنے میں گناہ نہ ہو۔ یعنی جس کا کرنا یا نہ کرنا برابر ہو۔

سوال ۱۵: مکروہ اوقات کونے ہیں جن میں کسی قسم کی نماز نہیں ہوتی؟

جواب: تین ہیں (۱) طلوع آفتاب، (۲) زوال آفتاب، (۳) غروب آفتاب

سوال ۱۶: شفق کے کہتے ہیں؟

جواب: آفتاب غروب ہونے کے بعد مغرب کی طرف آسمان پر جو سرخی رہتی ہے اسے شفق کہتے ہیں۔

سوال ۱۷: فرض نہیں اور فرض کفایہ میں کیا فرق ہے؟

جواب: فرض نہیں اس فرض کو کہتے ہیں جس کا ادا کرنا ہر شخص پر ضروری ہو اور بالاعذر چھوڑنے والا فاسق اور گنہگار ہو گا۔ فرض کفایہ اس فرض کو کہتے ہیں جو چند آدمیوں کے ادا کر لینے سے سب کے ذمہ سے اتر جاتا ہے۔

سوال ۱۸: ہر نماز اپنے مقررہ وقت پر فرض ہے۔ قرآن میں اس سے متعلق ارشاد گرامی بتائیں؟

جواب: إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا
(بیشک نماز مونوں پر مقررہ وقت پر فرض کی گئی ہے۔)

سوال ۱۹: اگر نماز فجر کی جماعت کھڑی ہو جائے تو کیا آپ پہلے دور رعات سنت ادا کریں گے یا جماعت کے ساتھ شریک ہوں گے؟

جواب: اگر تو سنت ادا کرنے کے بعد جماعت کے ساتھ شریک ہوا جاسکتا ہو تو سنتیں ادا کرنے کے بعد جماعت میں شامل ہو۔ ورنہ جماعت کے ساتھ شریک ہو جائیں اور سنت کی قضا طلوع آفتاب کے بعد کریں۔

سوال ۲۰: ظہر اور عصر دونوں نمازوں میں فرسوں سے پہلے چار سنتیں ہوتی ہیں اگر ظہر کی جماعت کھڑی ہو جائے تو چار سنت جماعت کے بعد ادا کریں گے لیکن اگر عصر کی

جماعت کھڑی ہو جائے تو سنت پہلے پڑھیں گے یا بعد میں؟

جواب: جماعت کے کھڑا ہونے کی صورت میں نہ ہی سنت پہلے پڑھی جائے گی اور نہ ہی بعد میں (سنتیں چھوڑ دی جائیں گی)

جز سوم

سوال ۲۱: چار رکعت سنت موکدہ کے پہلے قده میں صرف التحیات "عَبْدُهُ وَرَسُولُهُ" تک پڑھا جاتا ہے اگر بھول کر درود پاک پڑھ لیا تو نماز ہوگی یا نہیں؟
جواب: سجدہ سہوا دا کیا جائے گا۔

سوال ۲۲: چار رکعت سنت غیر موکدہ میں پہلے قده میں التحیات کے بعد درود پاک اور دعا بھی پڑھی جاتی ہے اس کی تیسری رکعت میں سورہ فاتحہ سے پہلے ثناء اور تعوذ پڑھیں گے یا نہیں؟

جواب: ثناء عَلَيْكُمْ وَرَتَعُودُ پڑھیں گے۔

سوال ۲۳: نماز و تراویح بہے یا فرض؟

جواب: واجب ہے لیکن اس کے پڑھنے کی تاکید فرض نمازوں کے برابر ہے۔ اگر چھوٹ جائے تو قضاۓ پڑھنا واجب ہے۔

سوال ۲۴: جب بچہ سات سال کا ہو تو اسے پیار سے نماز پڑھنا سکھایا جائے اور جب کتنی عمر کا ہو تو اسے مار کر بھی نماز پڑھانا چاہئے؟
(۱) آٹھ سال (۲) دس سال (۳) بارہ سال

جواب: دس سال

سوال ۲۵: جو شخص نماز نہ پڑھے وہ کیسا ہے؟

جواب: اس کا نام دوزخ کے دروازے پر لکھ دیا جاتا ہے۔ جو شخص جان بوجھ کر نماز چھوڑتا ہے وہ کفر کرتا ہے۔

سوال ۲۶: روز محرک کہ جانگداز بود۔ اولیں پرش نماز بود۔ یہ شرعاً یک حدیث پاک کا مفہوم ادا کرتا ہے۔ اس حدیث پاک کو بیان کریں۔

جواب: اول ما ی حاسب بہ العبد یوم القيامۃ من عملہ صلواتہ (قیامت کے دن بندہ سے سب سے پہلے نماز کے متعلق حساب ہوگا)

سوال ۲۷: نماز جنت کی کنجی ہے۔ اس حدیث پاک کو بیان کریں؟

جواب: الصلوٰة مفتاح الجنة۔

سوال ۲۸: نماز کے واجب ہونے کی شرطیں کوئی ہیں؟

جواب: چار ہیں:

(۱) اسلام (۲) بلوغ یعنی بالغ ہونا (۳) عقل کا صحیح ہونا (۴) وقت کا پایا جانا۔

سوال ۲۹: نماز پڑھنے کے لیے کچھ چیزیں نماز سے پہلے ضروری ہوتی ہیں انہیں کیا کہتے ہیں؟ (۱) فرض (۲) شرط (۳) واجب

جواب: شرط

سوال ۳۰: سب سے پہلے فجر کی نماز حضرت آدم علیہ السلام نے پڑھی بتائیں عشاء کی نماز سب سے پہلے کس نے پڑھی؟

جواب: حضرت محمد مصطفیٰ ﷺ نے۔

جز چہارم

سوال ۳۱: نماز پڑھنے وقت سر ڈھانپنا چاہئے لیکن ایک صورت ایسی ہے کہ نگے سر نماز پڑھنا واجب ہے وہ صورت بتائیں؟

جواب: حالت احرام میں

سوال ۳۲: قعدہ اخیرہ کے علاوہ نماز میں کب درود شریف پڑھنا مستحب ہے؟

جواب: دعائے قنوت کے بعد درود پاک پڑھنا مستحب ہے۔

سوال ۳۳: قعدہ اخیرہ کے علاوہ درود پاک پڑھنا سنت ہے؟

جواب: نماز جنازہ میں دوسری تکبیر کے بعد درود پاک پڑھنا سنت ہے۔

سوال ۳۴: نماز باجماعت کا حکم کس قرآنی آیت میں آیا ہے؟

جواب: وَارْكَعُوا مَعَ الرَّأِكِعِينَ۔ (رکوع کرو، رکوع کرنے والوں کے ساتھ)

سوال ۳۵: دین کا ستون نماز ہے اور نماز کا ستون کیا ہے؟

جواب: نماز کا ستون خشوع و خضوع ہے۔

سوال ۳۶: رَبِّ اجْعَلْنِي مُقِيمَ الصَّلَاةِ میں کس نبی نے اقامت صلوٰۃ کی دعا کی ہے؟

جواب: حضرت ابراہیم علیہ السلام نے۔

سوال ۳۷: حضور ﷺ نے فرمایا کہ قیامت کے دن بے نمازی۔

(۱) کتا (۲) خزر (۳) بھیریا میں سے کس کی صورت میں اٹھایا جائے گا؟

جواب: خزر کی صورت میں۔

سوال ۳۸: قرآن حکیم میں ۷۰۰ مقامات پر نماز کا ذکر ہے ان میں کتنے مقامات پر صرتع حکم وارد ہوا ہے؟

جواب: اسی (۸۰) مقامات پر

سوال ۳۹: وہ دونوں صورت ہے جس میں ظہری دور رکعت سنت کو ظہری چار رکعت سنت سے پہلے پڑھنا افضل ہے؟

جواب: جب ظہری چار رکعت سنت کو فرض سے پہلے نہ پڑھ سکا ہو تو اس صورت میں ظہری دور رکعت سنت کو چار رکعت سے پہلے پڑھنا افضل ہے۔

سوال ۴۰: نماز کی جماعت میں پہلی صفائض افضل ہوتی ہے لیکن ایک نماز میں پچھلی صفائض ہوتی ہے وہ کوئی نماز ہے؟

جواب: نماز جنازہ میں۔

جز پنجم

سوال ۳۱: کس حالت میں نمازی کے سامنے سے گزرنا جائز ہے؟

جواب: کعبہ شریف کا طواف کرنے کی حالت میں نمازی کے سامنے سے گزرنا جائز ہے۔

سوال ۳۲: کچھ صورتیں ایسی بھی ہیں جن کے لیے نماز پڑھنے والے پر نمازو توڑنا لازم ہوتا ہے۔ اگر نہ توڑے گا تو گنہگار ہوگا۔ کوئی سی دو صورتیں بتائیں؟

جواب: (۱) کوئی ڈوب رہا ہو یا آگ میں جل رہا ہو (۲) کوئی اندر ہمارا گیر کنویں میں گر رہا ہو۔

سوال ۳۳: ایک صورت ایسی ہے جس میں نماز کے قریب بھی جانے سے منع کیا گیا ہے۔ وہ کیا ہے؟

جواب: حالت نشہ میں۔ ارشاد رباني ہے:

يَأَيُّهَا الَّذِينَ آمَنُوا لَا تَقْرَبُوا الصَّلَاةَ وَإِنْتُمْ سُكَارَى

(حالت سکر (نشہ) میں نماز کے قریب نہ جاؤ)

سوال ۳۴: حضرت محمد ﷺ کی شریعت کے علاوہ اور کسی نبی کی شریعت میں نماز فرض رہی؟

جواب: ہر نبی کی شریعت میں نماز فرض رہی ہے۔

سوال ۳۵: حضور ﷺ نے نماز کا چور کے کہا ہے؟

جواب: جو نماز کے اركان صحیح طور پر ادا نہیں کرتا۔

سوال ۳۶: حضرت یوسف علیہ السلام کو مجھلی کے پیٹ سے کس عبادت کے ذریعے رہائی ملی؟
(۱) نماز (۲) روزہ (۳) تلاوت

جواب: نماز کی صورت میں تسبیح۔

سوال ۳۷: قرآن مجید میں سات سو مقامات پر اقامت صلوٰۃ کا ذکر ہے۔ کوئی سے دو مقام بتائیں؟

جواب: (۱) قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ (۲) أَقِمِ الصَّلَاةَ لِذِكْرِي

سوال ۳۸: بندے کو اپنے رب سے سب سے زیادہ قرب کس عبادت کے ذریعے نصیب

ہوتا ہے؟ (۱) روزہ (۲) نماز (۳) حج (۴) زکوٰۃ

جواب: نماز کے ذریعے

سوال ۳۹: نماز پنجگانہ فرض ہے۔ کوئی ایسی نماز بتائیں جو واجب ہو؟

جواب: نمازو تر واجب ہے۔

سوال ۵۰: شب معراج کو شروع میں کتنی نمازیں فرض ہوئیں جو بعد ازاں حضرت موسیٰ علیہ السلام کے کہنے پر بارگاہ الوہیت سے کم کرائی گئیں (۱) ۳۰ (۲) ۳۰ (۳) ۵۰

جواب: شروع میں پچاس نمازیں فرض ہوئیں۔ پھر حضرت موسیٰ علیہ السلام کے کہنے پر نوچکر لگے جس سے پانچ نمازیں رہ گئیں۔



دوسراباًب

شرائط نماز

جز اول

سوال ۱: شرائط نماز کوئی ہیں؟

جواب: پانچ ہیں۔ (۱) طہارت (جسم، لباس اور جگہ کی پاکی) (۲) ستر (۳) استقبال قبلہ (۴) وقت نماز (۵) نیت

سوال ۲: شرط کے کہتے ہیں؟

جواب: شرط کا لفظی معنی ہے علامت۔ اصطلاح میں شرط اس چیز کو کہتے ہیں جو کسی دوسری چیز سے متعلق ہو اور اس چیز کی صحبت کا دار و مدار اس دوسری چیز پر ہو۔ جیسے نماز کے لیے نیت شرط ہے۔

سوال ۳: طہارت میں تین چیزوں کی پاکی شامل ہے۔ جسم اور لباس کی پاکی، تیسرا چیز آپ بتائیں؟

جواب: جگہ کی پاکی

سوال ۴: نیت سے کیا مراد ہے۔ نیت دل میں کی جائے گی یا زبان سے؟

جواب: نیت دل کے ارادہ کو کہتے ہیں۔ لیکن زبان سے سنت ہے۔

سوال ۵: حضور ﷺ کا فرمان ہے۔ دو ساعتیں ایسی ہیں جن میں دعا کرنے والے کی دعا رو نہیں ہوتی۔ ایک جہاد کی صفت بندی کے وقت۔ دوسری چیز کیا ہے؟ (اس کا تعلق نماز سے ہے)

جواب: اقامت نماز کے وقت

سوال ۶: وضو کے چار فرائض ہیں۔ (۱) دونوں ہاتھ دھونا (۲) دونوں پاؤں دھونا۔ باقی

دونوں فرائض آپ بتائیں؟

جواب: چوتھائی سر کا مسح کرنا اور چہرہ دھونا۔

سوال ۷: حضرت امام اعظم رضی اللہ عنہ کے نزدیک وضو کی سنتیں ہیں؟

(۱) چودہ (۲) بیس (۳) پھیس

جواب: چودہ سنتیں ہیں۔

سوال ۸: وضو کرتے وقت مسواک کرنا کیسا ہے؟ (۱) فرض (۲) سنت (۳) واجب
جواب: سنت ہے۔

سوال ۹: مسواک کر کے پڑھی گئی نماز بغیر مسواک سے پڑھی گئی نماز سے ثواب میں کتنے درجہ زائد ہے؟

جواب: ۰۷ درجہ۔ یعنی ستر نمازوں سے افضل ہے۔

سوال ۱۰: بے وضو شخص قرآن پڑھ سکتا ہے یا نہیں؟

جواب: بے وضو شخص قرآن پڑھ سکتا ہے لیکن ہاتھ نہیں لگاسکتا۔

جز دو مم

سوال ۱۱: اگر نماز کے اندر رقہہ سے ہنسا جائے تو بتائیں نمازوں نے گی یا وضو؟

جواب: دونوں ثوٹ جائیں گے۔

سوال ۱۲: ناخنوں پر نیل پالش لگانے سے وضو مکمل ہوتا ہے یا نہیں؟

جواب: نہیں۔ کیونکہ نیل پالش سے ناخن کے اوپر ایک تہہ جم جاتی ہے جو نیچے پانی کو پہنچنے نہیں دیتی۔

سوال ۱۳: نماز میں مسکرانے سے وضو ٹوٹتا ہے یا نہیں؟

جواب: وضو تو نہیں ٹوٹتا البتہ نماز ٹوٹ جاتی ہے۔

سوال ۱۴: نہاتے وقت وضو کر لینے سے کیا نئے وضو کی ضرورت ہوتی ہے؟

جواب: نہیں۔

سوال ۱۵: بعض لوگ غسل کرتے وقت اپنے آپ کو پاک کرنے کے لیے کلمہ کا ورد کرتے ہیں۔ بتائیں کیا اس کی ضرورت ہوتی ہے؟

جواب: نہیں۔

سوال ۱۶: ترتیب سے وضو کرنا کیسا ہے؟ (۱) فرض (۲) سنت موکدہ (۳) مستحب
جواب: امام اعظم ہنی تھوڑے کے نزدیک وضو میں ترتیب سنت موکدہ ہے۔ جبکہ صاحب قدوری
کے نزدیک مستحب ہے۔

سوال ۱۷: وہ کون سا مسلمان ہے کہ چاہے جس طرح بھی سوئے نیند سے اس کا وضو نہیں
ٹوٹتا؟

جواب: نبی۔ کیونکہ انبیاء کا سونانا قرض وضو نہیں کیونکہ ان کی آنکھیں سوتی ہیں دل جاگتے
ہیں۔

سوال ۱۸: کتنے صورتوں میں وضو کرنا فرض ہے؟
جواب: محدث (بے وضو) شخص کو ہر قسم کی نماز، سجدہ تلاوت اور قرآن مجید کو چھونے کے
لیے وضو کرنا فرض ہے۔

سوال ۱۹: اَعْبَهُ شَرِيفَ كَا طَوَافَ كَرْنَے کے لیے وضو کرنا واجب ہے یا سنت؟
جواب: واجب ہے۔

سوال ۲۰: خون یا پیپ نکل کر بنبے سے وضو ٹوٹ جاتا ہے لیکن ایک صورت ایسی بھی ہے
کہ اس سے وضو نہیں ٹوٹتا۔ ہے۔ وہ صورت بتائیں؟

جواب: خون یا پیپ نکل کر آنکھ یا کان میں بھی مگر ان سے باہر نہیں آئی تو وضو نہیں ٹوٹتا۔

جزء دو مم

سوال ۲۱: غسل کے تین فرض ہیں۔ (۱) حلق تک منہ میں پانی ڈال کل کرنا (۲) ۔ ۔ ۔
میں پانی ڈالنا (۳) سارے جسم پر ایک مرتبہ پانی ڈالنا۔ تین ۰۰ ہو کونسا غسل
جس میں صرف ایک ہی فرض ہے؟

جواب: وہ غسل میت کا ہے۔ اس میں پورے بدن پر پانی بہانا یہی ایک فرض ہے۔

سوال ۲۲: دنیا کے تمام پانیوں میں سے کون سا پانی افضل ہے؟

جواب: وہ پانی جو سرکار اقدس ﷺ کی مبارک انگلیوں سے نکلا وہ تمام پانیوں سے افضل ہے۔

سوال ۲۳: وہ کون سا پانی ہے جو پاک ہے مگر اس سے وضو جائز نہیں؟

جواب: ”ماء مستعمل“ پاک ہے مگر اس سے وضو کرنا جائز نہیں۔ (استعمال شدہ پانی کو ماء مستعمل کہتے ہیں)

سوال ۲۴: ”طہارت صغیری“ اور ”طہارت کبریٰ“ سے کیا مراد ہے؟

جواب: ”طہارت صغیری“ سے مراد وضواہ اور ”طہارت کبریٰ“ سے مراد غسل ہے۔

سوال ۲۵: ”حدث اصغر“ اور ”حدث اکبر“ سے کیا مراد ہے؟

جواب: جن چیزوں سے وضو لازم آتا ہے انہیں حدث اصغر اور جن چیزوں سے غسل لازم آتا ہے۔ انہیں حدث اکبر کہتے ہیں۔

سوال ۲۶: زخمی عضو کو وضو میں کیسے دھوتے ہیں؟

جواب: زخمی عضو پر پٹی یا دوائی کے اوپر صاف گیلے ہاتھوں سے مسح کر لیا جائے۔ وضو ہو جائے گا۔

سوال ۲۷: وضو کرتے وقت اعضاء کا تین مرتبہ دھونا کیسا ہے؟

(۱) فرض (۲) سنت (۳) مستحب

جواب: سنت ہے۔

سوال ۲۸: تمیم کے فرائض کونے ہیں؟

جواب: تین ہیں۔ (۱) نیت کرنا (۲) سارے منہ پر ہاتھ پھیرنا (۳) دونوں ہاتھوں کا کہنیوں سمیت مسح کرنا۔

سوال ۲۹: کیا ریت سے تمیم کیا جاسکتا ہے؟

جواب: ہاں۔ تمیم ہر اس چیز سے ہو سکتا ہے جو زمین کی جنس سے ہو اور وہ پاک ہو۔

سوال ۳۰: جمعہ کی نماز کے لیے غسل کرنا سنت ہے۔ عیدین کی نمازوں کے لیے غسل واجب ہے یا سنت؟

جواب: سنت ہے۔

سوال ۳۱: اگر نماز کا وقت تھوڑا ہو۔ وضو کرنے سے نماز قضاء ہو سکتی ہو۔ تو کیا ایسی صورت میں تمیم کر کے نماز ادا کی جاسکتی ہے؟

جواب: نہیں۔ اگر وقت نکل جائے تو نماز قضاۓ کر لے۔ پانی کے ہوتے ہوئے تمیم جائز نہیں۔

سوال ۳۲: دو اوقات ایسے ہیں جن میں نفل نماز جائز نہیں ایک صبح صادق سے طلوع آفتاب تک، دوسرا وقت آپ بتائیں؟

جواب: نماز عصر سے غروب آفتاب تک۔

سوال ۳۳: کیا نماز عصر کے بعد نماز جنازہ اور سجدہ تلاوت ادا کیا جاسکتا ہے یا نہیں؟

جواب: کر سکتا ہے۔ صرف نفل نماز مکروہ ہوتی ہے۔

سوال ۳۴: کیا طلوع فجر سے طلوع آفتاب تک فجر کی دو سنتوں اور دو فرضوں کے علاوہ کوئی اور نفل ادا کیا جاسکتا ہے؟

جواب: اس وقت نوافل نہیں پڑھے جاسکتے۔ البتہ قضاۓ نماز میں سجدہ تلاوت اور نماز جنازہ پڑھ سکتا ہے۔

سوال ۳۵: اذان اور اقامت کی شرعی حیثیت کیا ہے (۱) فرض (۲) سنت (۳) واجب جواب: سنت موکدہ۔ سنت موکدہ وہ ممل ہے جس کی حضور ﷺ نے تاکید فرمائی تھیں تھوڑے نے کی گنجائش بھی ہو اس کا کرنا ثواب اور نہ کرنا گناہ ہے۔

سوال ۳۶: اقامت میں کب کھڑا ہونا چاہئے۔ اللہ اکبر پر یا حَيَّ عَلَى الْفَلَاحِ پر؟

جواب: حَيَّ عَلَى الْفَلَاحِ پر کھڑا ہونا چاہئے۔

سوال ۳۷: وضو کے بعد کی دعا بتائیں؟

جواب: اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ

(اے اللہ مجھے توبہ کرنے والوں اور پاک لوگوں میں کر دے)

سوال ۳۸: آنکھ دکھتے وقت آنکھ سے جو پانی بہتا ہے اس کا کیا حکم ہے؟

جواب: ایسا پانی نجس اور ناقض وضوء ہے۔ ایسی حالت میں کرتا وغیرہ سے آنسو نہیں پوچھنا چاہئے۔

سوال ۳۹: اپنی یا پرانی شرم گاہ دیکھنے سے وضوء ٹوٹتا ہے یا نہیں؟

جواب: نہیں ٹوٹتا

سوال ۴۰: ہر نماز اپنے وقت پر ہی ادا ہو سکتی ہے لیکن ایک صورت ایسی ہے جب نماز عصر کو ظہر ہی کے وقت ادا کرنے کا حکم ہے۔ وہ صورت بتائیں؟

جواب: میدان عرفات میں "عرفہ" (۹ ذوالحج) کے دن حاجیوں کو حکم ہے کہ وہ عصر کی نماز ظہر کے وقت ادا کریں۔

جزء پنجم

سوال ۴۱: ایک صورت میں مغرب کی نماز، مغرب کے وقت ادا کرنا گناہ ہے۔ بتائیں؟

جواب: "عرفہ" (۹ ذوالحج) کے دن مزدلفہ میں حاجیوں کو مغرب کی نماز مغرب کے وقت میں پڑھنا گناہ ہے۔

سوال ۴۲: وہ کوئی نمازیں ہیں کہ جماعت سے پڑھی جاتی ہیں مگر ان کے لیے اذان واقامت نہیں؟

جواب: عیدین اور جنازہ کی نمازیں۔

سوال ۴۳: اگر آپ کسی ایسی جگہ چلے جائیں۔ جہاں آپ پر قبلہ سمت کا شبہ ہو جائے اور بتانے والا بھی کوئی نہ ہو تو آپ کس رخ پر نماز پڑھیں گے؟

جواب: جس طرف دل جم جائے اور پختہ رائے بن جائے اسی سمت رخ کر کے نماز پڑھی جائے گی۔

سوال ۴۴: نماز کے لیے قبلہ رخ ہونا شرط ہے۔ لیکن ایک صورت ایسی بھی ہے کہ جس

طرف بھی چاہو متوجہ ہو کر نماز پڑھ لو جائز ہے۔ وہ صورت بتائیں؟

جواب: اگر کعبہ شریف کے اندر یا اس کی چھت پر نماز پڑھی جائے تو جس طرف بھی چاہو متوجہ ہو کر نماز پڑھ لو جائز ہے۔

سوال ۳۵: مغرب کا وقت کب سے کب تک ہوتا ہے؟

جواب: غروب آفتاب سے غروب شفق تک۔ یہ وقت پاکستان میں تقریباً ایک گھنٹہ ہوتا ہے۔

سوال ۳۶: اگر کوئی کھڑا سو جائے تو وضو نہیں ٹوٹتا لیکن اگر کوئی مردوں کے سجدہ مسنونہ کی شکل پر سو گیا تو وضو ٹوٹے گا یا نہیں؟

جواب: نہیں ٹوٹے گا۔

سوال ۳۷: نماز کے اندر مسکرانے سے وضو یا نمازوٹی ہے یا نہیں؟

جواب: اگر نماز میں کوئی مسکرا یا یعنی آواز نہیں نکلی تو نہ نمازوٹے گی نہ وضو البتہ اتنی آواز سے ہنسنے سے کہ خودا سے سنائی دے نمازوٹ جائے گی وضو نہیں ٹوٹے گا۔

سوال ۳۸: غسل فرض کی صورت میں اگر نماز فجر کا وقت ختم ہو رہا ہو تو کیا تمم سے نماز پڑھی جاسکتی ہے؟

جواب: نہیں۔ غسل کرے۔ پھر نماز پڑھے گا۔ خواہ قضاۓ ہو جائے۔

سوال ۳۹: منہ بھر کر قے آنے سے وضو ٹوٹا ہے یا نہیں؟

جواب: ٹوٹ جاتا ہے۔

سوال ۴۰: اگر کسی نماز کی اذان غلطی سے وقت سے پہلے کہہ دی جائے کیا اسے دھرا یا جائے گا یا اسی پر جماعت کھڑی کی جائے گی؟

جواب: اذان دھرائی جائے گی۔



تیرا باب

ارکان نماز

جز اول

سوال ۱: شرائط نماز اور اركان نماز میں کیا فرق ہے؟

جواب: شرائط کا نماز سے پہلے پایا جانا ضروری ہوتا ہے یہ نماز سے خارج ہوتی ہیں جیسے وضو نماز کے لیے شرط ہے۔ جبکہ اركان نماز میں داخل ہوتے ہیں جیسے قیام و رکوع وغیرہ۔

سوال ۲: اركان نماز کے کہتے ہیں؟

جواب: اركان نمازان چیزوں کو کہتے ہیں جو نماز میں فرض ہیں۔

سوال ۳: نماز کے اندر فرض کتنے ہیں؟ (ارکان نماز کو نہیں ہیں)

جواب: سات ہیں۔ (۱) تکبیر تحریمہ (۲) قیام یعنی کھڑا ہونا (۳) قراءت یعنی قرآن مجید پڑھنا (۴) رکوع کرنا (۵) سجدہ کرنا (۶) قعدہ اخیرہ یعنی نماز کے آخر میں التحیات پڑھنے کی مقدار پڑھنا (۷) نماز سے خروج

سوال ۴: قیام کس نماز میں اور کس قدر فرض ہے؟

جواب: فرض اور واجب نمازوں میں اتنا کھڑا ہونا فرض ہے۔ جس میں قراءت ہو سکے۔

سوال ۵: نماز میں کتنا قرآن مجید پڑھنا ضروری ہے؟

جواب: کم از کم ایک آیت پڑھنا فرض ہے۔ اور سورۃ فاتحہ پڑھنا واجب ہے۔

سوال ۶: نماز با جماعت کی صورت میں امام کو کس کس نماز میں بلند آواز سے قرآن پڑھنا چاہئے؟

جواب: نماز فجر، نماز مغرب اور عشاء کی پہلی دور کعتوں اور جمعہ و عیدین کی نمازوں میں

بلند آواز سے قرآن پڑھنا چاہئے۔

سوال ۷: جن نمازوں میں بلند آواز سے قرأت کی جاتی ہے انہیں کیا کہتے ہیں؟

جواب: انہیں جھری نمازیں کہتے ہیں۔ کیونکہ ”جھر“ کے معنی بلند آواز سے پڑھنے کے ہیں۔

سوال ۸: نماز میں سورہ فاتحہ پڑھنا کیسا ہے؟

(۱) فرض (۲) واجب (۳) سنت

جواب: واجب ہے۔

سوال ۹: واجبات نماز کی تعداد کتنی ہے؟ (۱) دس (۲) چودہ (۳) بیس

جواب: چودہ

سوال ۱۰: ”سجدہ سہو“ سے کیا مراد ہے؟

جواب: ”سہو“ کا معنی بھول ہے۔ بھول کی صورت میں جو سجدہ واجب ہوتا ہے اسے سجدہ سہو کہتے ہیں۔ بھول کر کسی واجب کو چھوڑنے یا فرائض واجبات کی تقدیم یا تاخیر سے تشدید اور سلام کے ساتھ دو سجدے کرنے واجب ہیں۔ انہیں سجدہ سہو کہتے ہیں۔

جز دوم

سوال ۱۱: اگر کسی نماز میں کوئی فرض رہ جائے تو کیا ”سجدہ سہو“ سے نماز ہو جائے گی؟

جواب: نہیں۔ فرض کے رہ جانے سے نماز ادا نہیں ہوتی۔

سوال ۱۲: اگر فرض کی نماز میں سورہ فاتحہ کے ساتھ کوئی سورۃ نہ پڑھ سکے تو بتائیں سجدہ سہو سے نماز ہو جائے گی یا نہیں؟

جواب: سجدہ سہو سے نماز ہو جائے گی۔

سوال ۱۳: اگر نماز فجر کی دو سنتیں قضاۓ ہو جائیں تو کب ادا کی جائیں گی؟

جواب: طلوع آفتاب کے بعد قضاۓ کریں گے۔

سوال ۱۴: اگر نماز تراویح سے قبل کسی نے وتر پڑھ لیے تو پھر تراویح کے بعد دوبارہ وتر پڑھنا ضروری ہیں یا نہیں؟

جواب: ضروری نہیں۔

سوال ۱۵: ایسا شخص جو نماز کی جماعت میں اس وقت شامل ہوتا ہے جب امام نے ایک یا زائد رکعات مکمل کر لی ہوں تو اسے کیا کہتے ہیں؟

جواب: ایسا شخص کو مسبوق کہتے ہیں۔

سوال ۱۶: ہر ایک رکعت میں ایک سجدہ فرض ہے یادو؟

جواب: دونوں سجدے فرض ہیں۔

سوال ۱۷: اگر بڑھاپے کی وجہ سے کمراں قدر جھک جائے یا کوئی اتنا کبڑا ہو جائے کہ رکوع کی شکل ہو جائے تو کس طرح رکوع کرے گا؟

جواب: سر سے اشارہ کرے یعنی سر کو جھکا دے اس کا رکوع ہو جائے گا۔

سوال ۱۸: جماعت کے ساتھ نماز پڑھنے والے کو مقتدی کہتے ہیں۔ آپ بتائیں اسکیلے پڑھنے والے کو کیا کہتے ہیں؟

جواب: منفرد

سوال ۱۹: حالت سجدہ میں پیشانی اور ناک دونوں زمین پر رکھی جاتی ہیں اگر ان پر زخم ہو تو کیا کیا جائے؟

جواب: سر سے سجدہ کا اشارہ کر لینا ہی کافی ہے۔

سوال ۲۰: اگر آپ جماعت کے ساتھ نماز ادا کر رہے ہیں تو تعودہ اور تسمیہ میں سے کوئی چیز آہستہ پڑھیں گے اور کوئی بلند؟

جواب: دونوں چیزوں میں آہستہ پڑھیں گے۔

جز سوم

سوال ۲۱: رکوع کرنا فرض ہے یا واجب؟

جواب: فرض ہے۔

سوال ۲۲: نماز کی سنتوں سے کیا مراد ہے؟

جواب: وہ چیزیں جو نماز میں حضور ﷺ سے ثابت ہیں لیکن ان کی تاکید فرض اور واجب کے برابر نہیں۔ انہیں سنت کہتے ہیں۔

سوال ۲۳: نماز میں اگر سی سنت فعل کو قصد اے (جان بوجھ کر) چھوڑ دیا جائے تو بتائیں کیا ہوتا ہے؟ (۱) نماز نٹ جاتی ہے۔ (۲) سجدہ سہو واجب ہو جاتا ہے۔
 (۳) چھوڑنے والا ملامت کا مستحق ہے۔

جواب: چھوڑنے والا ملامت کا مستحق ہوتا ہے۔

سوال ۲۴: قعدہ اخیرہ کی کتنی مقدار فرض ہے؟

جواب: التحیات کے آخری الفاظ عَبْدُهُ وَرَسُولُهُ تک پڑھنے کی مقدار بیٹھنا فرض ہے؟

سوال ۲۵: اگر نماز میں کوئی سنت رہ جائے تو بتائیں کیا ہوتا ہے؟ ۱- نماز نٹ جاتی ہے۔
 ۲- سجدہ سہو واجب ہو جاتا ہے۔ ۳- نہ نماز نٹی ہے نہ سجدہ سہو واجب ہو تا ہے۔

جواب: نہ نماز نٹی ہے نہ سجدہ سہو واجب ہو تا ہے۔

سوال ۲۶: اگر انسان کو جمائی آئے تو بایاں ہاتھ منہ پر رکھتے ہیں اگر نماز کے اندر جمائی آجائے تو کیا کرنا چاہئے؟

جواب: اول اسے روکنا چاہئے اگر نہ رک سکے تو دایاں ہاتھ منہ پر رکھنا چاہئے۔

سوال ۲۷: اگر قعدہ اخیرہ میں درود پاک کے بعد رَبِّ اجْعَلْنِی وَالِّي دُعَا يادِنَہ ہو تو کونی دعا پڑھنی چاہئے؟

جواب: اللَّهُمَّ رَبَّنَا اتِنَا فِي الدُّنْيَا وَالِّي دُعَا بِرَبِّهِ لَهُ.

سوال ۲۸: حالت قیام میں نظر سجدہ کی جگہ پر رکھنا مستحب ہے۔ رکوع کی حالت میں نظر کہاں رکھی جائے گی؟

جواب: رکوع کی حالت میں دونوں قدموں کی پیشہ پر نظر رکھنی چاہئے۔

سوال ۲۹: تکبیر تحریمہ سے کیا مراد ہے؟

جواب: نماز ادا کرنے کے لیے نیت کرتے وقت دونوں ہاتھ اٹھا کر جو اللہ اکبر کہتے ہیں۔ اسے تکبیر تحریمہ کہتے ہیں۔ اس تکبیر کے کہنے سے وہ تمام با تیں جو نماز کے منافی

ہیں، نمازی پر حرام ہو جاتی ہیں۔

سوال ۳۰: تکبیر تحریمہ کہتے ہوئے بغیر قیام کے امام کے ساتھ کوئی رکوع میں مل جائے تو وہ رکعت ہوگی یا بعد میں پڑھنا پڑے گی؟

جواب: قیام فرض ہوتا ہے۔ اگر کوئی تکبیر تحریمہ کہتے ساتھ ہی رکوع میں چلا جائے تو وہ رکعت ادا نہیں ہوگی۔

جز چہارم

سوال ۳۱: دوسری رکعت میں پہلی رکعت سے زیادہ قرات کرنے کا کیا حکم ہے؟

جواب: دوسری رکعت کی قرات پہلی سے طویل کرنا مکروہ ہے۔ یاد رہے آیتوں کی تعداد کا اعتبار نہیں بلکہ حروف و کلمات کا اعتبار ہے۔

سوال ۳۲: نماز میں ترتیب کے خلاف قرآن مجید پڑھنا کیسا ہے؟

جواب: خلاف ترتیب قرآن شریف پڑھنا مکروہ تحریمی ہے۔ مثلاً پہلی رکعت میں قُلْ یَا يَهَا الْكُفَّارُونَ والی سورہ پڑھی اور دوسری میں اللَّمْ تَرَكِيفَ والی سورہ۔

سوال ۳۳: سنت و نفل پڑھنے وقت اگر جماعت شروع ہو جائے تو کیا حکم ہے؟

جواب: نفل شروع کر لیے تو دور کعت پوری کر کے پھر جماعت کے ساتھ شامل ہو۔ اگر تیری رکعت پڑھ رہا ہے تو چار رکعات مکمل کرنے کے بعد جماعت میں شامل ہو۔

سوال ۳۴: اگر عصر کے فرض پڑھ لینے کے بعد جماعت شروع ہو جائے تو جماعت کے ساتھ شامل ہوا جاسکتا ہے یا نہیں؟

جواب: کیونکہ باقی نمازوں میں تو نفل کی نیت سے شریک ہو سکتا ہے لیکن عصر کے بعد نفل نہیں ہوتے اس لیے شامل نہیں ہوگا۔

سوال ۳۵: وہ کون سی چار رکعت والی نماز ہے کہ جس کی تیری رکعت میں ثناء اور تعوذ پڑھنے کا حکم ہے؟

جواب: فرض اور ظہر و جمعہ کی پہلی چار رکعت والی سنتوں کے علاوہ ہر چار رکعت والی نماز کی

تیسرا رکعت میں ثناء اور تعود پڑھنے کا حکم ہے۔

سوال ۳۶: وہ کون سانمازی ہے جس کو پنج وقتی نمازوں میں الحمد شریف پڑھنا منع ہے؟

جواب: مقتدی کو الحمد شریف پڑھنا منع ہے۔

سوال ۳۷: وہ کوئی آیتیں ہیں کہ جن کو بعض نمازوں میں پڑھنا مکروہ ہے؟

جواب: آیات سجدہ، عیدین و جمعہ اور سری نمازوں (جن میں قرات آہستہ کی جاتی ہے)

امام کو پڑھنا مکروہ ہے۔

سوال ۳۸: فرض کی پہلی رکعت میں اگر سورہ فاتحہ کے بعد قُلْ أَعُوذُ بِرَبِّ النَّاسِ پڑھی تو

دوسری رکعت میں کوئی سورہ پڑھی جائے گی؟

جواب: دوسری رکعت میں بھی قُلْ أَعُوذُ بِرَبِّ النَّاسِ پڑھی جائے گی۔

سوال ۳۹: ایک رکن نماز میں کتنی مرتبہ کھجلانے سے نماز جاتی رہتی ہے؟

جواب: تین مرتبہ کھجلانے سے۔

سوال ۴۰: واجبات میں سے کوئی چھوٹ جائے تو سجدہ سہولازم ہو جاتا ہے لیکن ایک

واجب ایسا ہے جس کے چھوٹنے سے سجدہ سہولازم ہوتا۔ وہ کونسا ہے؟

جواب: قرآن مجید کی سورتوں کے پڑھنے میں ترتیب واجب ہے مگر اس کے چھوٹنے سے سجدہ

سہولازم۔ اس لیے کہ وہ واجبات تلاوت میں سے ہے۔ واجبات نماز سے نہیں۔

جز پنجم

سوال ۴۱: امام سے پہلے ارکان نماز ادا کرنے والے کے لیے کیا سزا ہے؟

جواب: حدیث شریف میں ہے جو شخص امام سے پہلے (ركوع و سجدہ میں اپنا سر اٹھاتا اور

جھکاتا ہے اس کی پیشانی کے بال شیطان کے ہاتھ میں ہیں۔ ارکان میں امام کی

اقداء ہونی چاہئے۔)

سوال ۴۲: کیا رکوع اور سجدہ میں تین سے زیادہ تسبیحات پڑھی جا سکتی ہیں یا نہیں؟

جواب: پڑھی جا سکتی ہیں۔

سوال ۳۳: نماز با جماعت کے بعد ذکر بالجھر یعنی بلند آواز سے کرنا کیا ہے؟

(۱) جائز ہے (۲) بدعت ہے (۳) مکروہ ہے

جواب: جائز ہے۔ مسنون ہے۔

سوال ۳۴: ایک شخص کو پیشتاب کی بیماری ہے۔ پیشتاب کرنے کے بعد محسوس ہوتا ہے کہ ابھی قطرہ باقی ہے۔ اور کبھی وضو کرنے کے بعد شک گزرتا ہے کہ وضو ثابت گیا ہے۔ ایسا بار بار ہوتا ہے۔ ایسے شخص کو کیا کرنا چاہئے؟

جواب: ایک دفعہ صحیح طرح وضو کر کے نماز پڑھے۔ نماز ہو جائے گی۔

سوال ۳۵: نماز میں تشهد کے مرحلے میں شہادت کی انگلی اٹھانے کے بارے میں شرعی حکم کیا ہے؟

جواب: نماز میں ایسا کرنا سنت ہے۔

سوال ۳۶: سجدہ کی حالت میں مرد کا زین پر کہیاں بچھانا کیا ہے؟

(۱) جائز ہے (۲) مکروہ تحریمی ہے

جواب: مکروہ تحریمی ہے۔

سوال ۳۷: اگر کسی کی نماز فخر قضاۓ ہو جائے اور اسی روز زوال سے پہلے سنت اور فرض ادا نہ کر سکے تو پھر زوال کے بعد اس کی قضاۓ کے لیے کیا حکم ہے؟

جواب: زوال کے بعد صرف فرض کی قضاۓ کرے گا۔

سوال ۳۸: تکمیر تحریمہ کے وقت امام اعظم رضی اللہ عنہ کے نزدیک ہاتھ کہاں تک اٹھائے جائیں؟

جواب: دونوں کانوں تک اٹھائے جائیں۔

سوال ۳۹: اگر نماز کے قیام کے دوران کھڑا کھڑا سو جائے اور سوئے سوئے قرات کی تو کیا خیال ہے۔ قرات ہو جائے گی یا دوبارہ قرات پڑھنی پڑے گی؟

جواب: دوبارہ قرات پڑھے گا۔

سوال ۴۰: نماز کس صورت میں ساقط ہو سکتی ہے؟

جواب: جب تک انسان میں ہوش ہو، نماز ساقط نہیں ہو سکتی۔

چوتھا باب

اقسام نماز

جزء اول

سوال: نفلی نمازیں کتنی ہیں چند ایک کے نام بتائیں؟

جواب: نفلی نمازیں بہت سی ہیں۔ اوقات ممنوعہ کے علاوہ آدمی جتنے چاہئے نوافل پڑھ سکتا ہے۔ چند نفلی نمازیں درج ذیل ہیں۔

(۱) نماز اشراق (۲) نماز تجد (۳) نماز شیع (۴) نماز تحریۃ الوضوء (۵) نماز حاجت وغیرہ

سوال ۲: جمعہ کی نماز فرض عین ہے یا فرض کفایہ؟

جواب: جمعہ کی نماز فرض عین ہے۔ اس کی فرضیت کا ثبوت دلیل قطعی سے ہے اہذا اس کا منکر کافر ہے۔

سوال ۳: نماز جمعہ کی صحت کے لیے چھ شرطیں ہیں؟ (۱) شہر یا مضافات شہر (۲) سلطان و حاکم (۳) وقت ظہر باقی تین شرطیں آپ بتائیں؟

جواب: (۱) خطبہ نماز سے پہلے ہو (۲) اذنِ عام (۳) جماعت، امام کے علاوہ کم از کم تین آدمی ہوں۔

سوال ۴: جمعہ کے دو خطبوں کے درمیان بیٹھنے کی شرعی حیثیت کیا ہے؟

جواب: دونوں خطبوں کے درمیان تین آیتوں کے پڑھنے کے برابر بیٹھنا سنت ہے۔

سوال ۵: جمعہ کے موقع پر کتنی سنتیں پڑھی جاتی ہیں؟

جواب: دس سنتیں۔ نماز جمعہ سے پہلے چار، فرسوں کے بعد چار اور پھر دو سنتیں پڑھی جاتی ہیں۔ یہ سب سنت مؤكدہ ہیں۔

سوال ۶: عیدین کی نمازوں کی شرعی حیثیت کیا ہے؟ (۱) فرض (۲) واجب (۳) سنت

جواب: واجب

سوال یے: وہ شخص جس پر نماز جمعہ واجب ہے کیا اس پر عیدین کی نماز بھی واجب ہوگی یا
نہیں؟

جواب: جس پر جمعہ واجب ہوتا ہے اس کے لیے نماز عیدین بھی واجب ہوتی ہے۔

سوال ۸: نماز و تر میں دعائے قنوت پڑھنی چاہئے اگر یہ دعا یاد نہ ہو تو پھر کیا کیا جائے۔

جواب: کوئی اور دعا مثلاً رَبَّنَا اتَّسَافَ فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ پڑھ لی جائے۔

سوال ۹: اگر مقتدی نے دعائے قنوت نہ پڑھی ہو اور امام نے رکوع کر دیا تو مقتدی کیا کرے؟

جواب: دعا کے قنوت چھوڑ دے اور رکوع میں چلا جائے۔

سوال ۱۰: قعدہ اولیٰ میں تشهید کے بعد اگر درود شریف پڑھ لیا تو کیا حکم ہے؟

جواب: قعدہ اولیٰ میں تشهد کے بعد اگر اتنا پڑھ لیا کہ اللّٰہُمَّ صَلِّ عَلٰی مُحَمَّدٍ تو سجدہ سبو واجب ہے کیونکہ تیسرا رکعت کے قیام میں دیر ہو گئی۔ اگر اتنی دریسکوت کر لیا پھر بھی سجدہ سبو واجب ہے۔

جزء دوچم

سوال ۱۱: اگر خطبہ جمعہ شروع ہو جائے اور آپ سنتیں ادا کر رہے ہوں تو اس وقت سنتیں توڑ کر خطبہ کی سماعت کرنا چاہئے یا سنتیں مکمل کر لینی چاہئے؟

جواب: سنت مکمل کر کے پھر خطبہ کی سماعت ہونا چاہئے۔

سوال ۱۲: وہ کوئی صورت ہے کہ مسافر ایک شہر میں کئی مہینے ٹھہرا مگر اس پر چار رکعت والی نماز کو دوہی پڑھنا واجب ہوا۔ حالانکہ ۱۵ دن یا زائد کی نسبت ہو تو چار رکعت والی نماز دونہیں پڑھنا ہوتی؟

جواب: اگر مسافر نے ۱۵ دنوں سے کم کی نیت کی۔ اس کا کام نہ ہوا۔ پھر اس نے ۱۵ سے کم دنوں کی نیت کی۔ اس طرح کئی مہینے ٹھہر نے سے بھی نماز قصر واجب نہ ہوئی۔

سوال ۱۳: نماز مغرب کے تین فرض حالت سفر میں کتنے پڑھے جائیں گے؟

(۱) دور رکعت (۲) تین رکعت (۳) چار رکعت

جواب: تین رکعت۔ کیونکہ قصر صرف چار رکعت والی نماز میں ہوتی ہے۔

سوال ۱۴: وہ کوئی چار رکعت والی نماز ہے جسے مسافر کو قصر کرنا منع ہے؟

جواب: چار رکعت سنت ہے جسے مسافر کو قصر کرنا منع ہے۔ موقع ہو تو پوری چار پڑھنے درجہ سب معاف۔

سوال ۱۵: اگر کسی جگہ "مسافر" چار رکعت والے فرضوں میں "مقیم" امام کا مقتدی بن گیا تو وہ کتنی رکعت پڑھے گا؟

جواب: امام کی اقتداء میں پوری نماز پڑھے گا۔

سوال ۱۶: اگر مسافر چار رکعت والی نماز میں امام بن گیا۔ اس کے پیچھے مقتدی مقیم ہے تو امام کتنی رکعات پڑھے گا اور مقتدی کتنی رکعات پڑھیں گے؟

جواب: امام دور رکعت پڑھ کر سلام پھیرے گا جبکہ مقتدی بقیہ رکعات مکمل کریں گے۔

سوال ۱۷: اگر مسافر حالت سفر میں چار رکعت والی نماز میں قصر کی بجائے چار تی ادا کرتا ہے تو اسے (۱) ثواب ہوگا (۲) گناہ ہوگا (۳) نثواب ہو گانہ گناہ ہوگا۔

جواب: گناہ ہوگا۔

سوال ۱۸: شرعی مسافر کب بنتا ہے (۱) ۰۰ میل (۲) ۰۵ میل (۳) ۰۲ میل

جواب: ۰۵ میل کے سفر پر جب روانہ ہوتا ہے۔

سوال ۱۹: مسجد میں داخل ہوتے وقت جو نماز پڑھی جاتی ہے اسے کیا کہتے ہیں؟

(۱) تحیۃ الوضوء (۲) تحیۃ المسجد (۳) نماز مسجد؟

جواب: تحیۃ المسجد۔

سوال ۲۰: جب سورج طلوع ہو جائے اس وقت سے لے کر اس کے بلند ہونے تک (۱) یہ چار رکعت جو نوافل پڑھے جاتے ہیں۔ انہیں کیا کہتے ہیں؟

جواب: نماز اشراق

جز سوم

سوال ۲۱: صلوٰۃ اللیل کے کہتے ہیں؟

جواب: رات کو بعد نماز عشاء جو نفل پڑھے جائیں۔ ان کو صلوٰۃ اللیل کہتے ہیں۔

سوال ۲۲: نماز تہجد کا وقت کیا ہے اور اس کی رکعتیں کتنی ہیں؟

جواب: فرض عشاء کے بعد سوچائے اور سونے کے بعد رات میں طلوع فجر سے پہلے جب بھی اٹھئے تہجد کا وقت ہے۔ اس کی کم از کم رکعات دو ہیں اور زیادہ سے زیادہ بارہ ہیں۔

سوال ۲۳: اگر کوئی شخص ساری رات نوافل پڑھتا رہتا ہے تو اس کے یہ نوافل تہجد بن سکیں گے یا نہیں؟

جواب: اس کے نوافل تہجد نہیں بن سکیں گے کیونکہ تہجد کے لیے سوکراثنا شرط ہے۔

سوال ۲۴: صلوٰۃ التسیح کا وقت کب سے کب تک ہوتا ہے؟

جواب: یہ ہر غیر مکروہ وقت میں پڑھی جاسکتی ہے۔ بہتر یہ ہے کہ ظہر سے پہلے پڑھے۔

سوال ۲۵: صلوٰۃ التسیح کی ایک رکعت میں تسبیحات کی تعداد کیا بنتی ہے؟

(۱) سانچھ (۲) پچھتر (۳) اسی

جواب: پچھتر (۷۵)

سوال ۲۶: صلوٰۃ التسیح میں تسبیحات کی ٹوٹل تعداد کتنی بنتی ہے۔

(۱) دوسو (۲) تین سو (۳) چار سو

جواب: تین سو۔

سوال ۲۷: صلوٰۃ الاواہین کب پڑھی جاتی ہے۔

(۱) سورج طلوع ہونے کے بعد (۲) نماز ظہر کے بعد (۳) نماز مغرب کے بعد

جواب: نماز مغرب کے بعد

سوال ۲۸: وہ کونے لوگ ہیں جن پر نمازوں کی قضاوا جب نہیں؟

جواب: (۱) مجنوں کی حالت جنون میں جو نماز یہ فوت ہوئیں۔ اچھا ہونے کے بعد قضاء واجب نہیں (۲) ایسا مرض جو اشارے سے بھی نماز نہیں پڑھ سکتا۔ اگر یہ حالت پورے چھ برس تک رے تو اس مدت میں فوت ہونے والی نمازوں کی قضاۓ نہیں
سوال ۲۹: حالت سفر میں فوت ہونے والی نماز کی قضاۓ اگر حالت اقامت میں پڑھی ہو تو بتائیں چار رکعت والی نماز کو چار ہی پڑھا جائے گا یادو؟

جواب: دو پڑھی جائیں گی۔

سوال ۳۰: آپ بتائیں کہ سجدہ سہو صرف فرض نمازوں میں واجب ہے یا ہر نماز میں؟
جواب: فرض و نوافل دونوں کا ایک ہی حکم ہے۔ جس نماز میں بھی واجب ترک ہو گا سجدہ سہو واجب ہو گا۔

جز چہارم

سوال ۳۱: اگر چار رکعت والی نماز میں قعدہ اولی بھول جائے تو کیا حکم ہے؟
جواب: اگر فرض یا واجب نماز میں قعدہ اولی بھول جائے تو جب تک سیدھا کھڑا نہ ہو لوٹ آئے اور سجدہ سہو نہیں اگر سیدھا کھڑا ہو گیا تو نہ لوٹے اور آخر میں سجدہ سہو کرے۔ اگر نفل کا قعدہ نہ کیا اور بھول کر کھڑا ہو گیا تو جب تک اس رکعت کا سجدہ نہ کیا ہو، لوٹ آئے اور سجدہ سہو کرے۔

سوال ۳۲: اگر امام سے سہو ہو تو مقتدی پڑھی سجدہ سہو واجب ہوتا ہے لیکن مقتدی کو سہو ہوا تو بتائیں پھر مقتدی پڑھدہ سہو ضروری ہو گا یا نہیں؟

جواب: سجدہ سہو نہیں ہو گا۔

سوال ۳۳: اگر کسی شخص پر سجدہ سہو واجب ہوا اور کرنا بھول گیا تو کیا کرے؟
جواب: اگر سلام پھیرتے ہی سجدہ سہو یاد آگیا تو سجدہ سہو کرے ورنہ بعد میں نماز کا اعادہ کرنا پڑے گا۔

سوال ۳۴: بتائیں دو سجدے کس کے ہوتے ہیں سجدہ تلاوت کے یا سجدہ سہو کے؟

جواب: سہوئی صورت میں دو سجدے کرنے پڑتے ہیں:-

سوال ۳۵: سجدہ تلاوت کا طریقہ کیا ہے؟

جواب: کھڑا ہو کر اللہ اکبر کہتا ہو اسجدہ میں جائے اور کم سے کم تین بار سُبْحَانَ رَبِّنَا الْأَعْلَى کہے اور اللہ اکبر کہتا ہو اٹھ جائے۔

سوال ۳۶: مسافر نے چار رکعت والی نماز پوری پڑھ لی تو کیا حکم ہے؟

جواب: اگر قصد اپڑھی تو گنہگار ہو گا اگر سہوآ (یعنی بھول کر) پڑھی تو آخر میں سجدہ سہو کرے دو فرض ہو جائیں گے اور باقی دور کعیں نفل ہو جائیں گی۔

سوال ۳۷: اگر مقیم شخص مسافر امام کی اقتداء کرے تو چار رکعت والی نماز کیسے پڑھے گا؟

جواب: مسافر امام دور کعut کے بعد سلام پھیر دے گا۔ جبکہ مقیم مقتدی قعدہ اولیٰ کے بعد کھڑا ہو جائے گا۔ اور بقیہ دور کعیں پوری کرے گا۔ ان رکعتوں میں بقدر فاتحہ چپ رہے گا قرات نہیں کرے گا۔

سوال ۳۸: نماز عید کا وقت کب سے کب تک ہوتا ہے؟

جواب: نماز عید کا وقت ایک نیزہ آفتاب بلند ہونے سے ضحہ کبریٰ یعنی نصف النہار شرعی تک ہے۔ عید الفطر میں دریکرنا اور عید الاضحیٰ میں جلد پڑھنا مستحب ہے۔

سوال ۳۹: ”تکبیرات تشریق“ سے کیا مراد ہے؟

جواب: نویں ذی الحجه کی فجر سے تیر ہویں کی عصر تک ہر فرض پنجگانہ کے بعد بلند آواز سے تکبیرات کہتا تکبیرات تشریق کہلاتا ہے۔

سوال ۴۰: تکبیر تشریق کونسی ہے؟

جواب: اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ۔

سوال ۴۱: چار رکعات سنت غیر موکدہ میں تیسری رکعت میں ثناء اور تعوذ پڑھا جائے گا یا نہیں؟

جواب: سنت غیر موکدہ ہو یا نو افل ہوں تیسری رکعت کی صورت میں ثناء بھی پڑھی جائے گی اور تعوذ بھی۔

سوال ۴۲: چار رکعات سنت غیر موکدہ کے قعدہ اولیٰ میں عَبْدُهُ وَرَسُولُهُ تک پڑھا جائے

گایا یوْم يَقُومُ الْحِسَابُ تک؟

جواب: یوْم يَقُومُ الْحِسَابُ تک کیونکہ غیر موکدہ سنتیں نوافل کی طرح ہوتی ہیں۔

سوال ۳۴: تحیۃ الوضوء سے کیا مراد ہے؟

جواب: وضو کے بعد اعضا خشک ہونے سے پہلے دور کعت انفل پڑھنا تحیۃ الوضوء کا مہاتما ہے۔

سوال ۳۵: ماہ رمضان میں بیس تراویح کے ادا کرنے کا عمل کس خلیفہ کے دور میں شروع ہوا۔

(۱) حضرت ابو بکر رضی اللہ عنہ (۲) حضرت عمر بن الخطاب رضی اللہ عنہ (۳) حضرت علی بن ابی طالب رضی اللہ عنہ

جواب: حضرت عمر بن الخطاب رضی اللہ عنہ کے دور میں۔

سوال ۳۶: جمعہ کا خطبہ جماعت سے پہلے ہوتا ہے عیدین کا خطبہ کب ہوتا ہے؟

جواب: عیدین کا خطبہ جماعت کے بعد ہوتا ہے۔

سوال ۳۷: مقتدی امام کے پیچھے سورہ فاتحہ کیوں نہیں پڑھتا؟

جواب: اس لیے کہ جب قرآن پڑھا جائے تو غور سے سننا چاہئے یہ قرآن کا حکم ہے مزید یہ کے جماعت میں امام کی القراءات مقتدی کی القراءات ہوتی ہے۔

سوال ۳۸: بتائیے کہ پنچگانہ نمازوں میں سے کس کس نماز میں تصریح کی جائے گی یعنی ۱۰ رات پڑھی جائیں گی؟

جواب: ظہر، عصر اور عشاء کے فرضوں میں۔

سوال ۳۹: جس شخص نے عشاء تہبا پڑھی اور تراویح اور نماز کی جماعت میں شرکیہ ہو سکتا ہے یا نہیں؟

جواب: ہو سکتا ہے۔

سوال ۴۰: مسجد میں دوبارہ جماعت قائم کرنا درست ہے یا نہیں؟

جواب: اگر مسجد کسی شارع عام، اسٹیشن یا لاری اڈا پر ہو تو دوسری جماعت درست ہے۔

سوال ۴۱: نمازوں کے پہلے قعدہ میں التحیات عَبْدُهُ وَرَسُولُهُ تک پڑھ کر کھڑا ہوں چاہئے یا درود پاک اور دعا بھی پڑھنی چاہئے؟

جواب: صرف عَبْدُهُ وَرَسُولُهُ تک پڑھ کر کھڑا ہو جانا چاہئے۔

پانچواں باب

متفرقاتِ نماز

جز اول

سوال نمبر۱- وضو اور وضو میں کیا فرق ہے؟

جواب- وضو (داو کی پیش کے ساتھ) کا مطلب ہے ”پا کی وطہارت حاصل کرنا“، جبکہ وضو (داو کی زبر کے ساتھ) کا معنی ہے ”وہ پانی جس سے وضو کیا جائے۔“
(الباء الذي يتوضأ به)

سوال نمبر۲- غسل کرتے وقت باقی کرنا کیسا ہے؟

جواب- مکروہ ہے، کیونکہ انسان اس وقت نگئے جسم سے ہوتا ہے اور ایسی حالت میں کلام کرنا جائز نہیں، اسی طرح غسل کرتے وقت دعا اور ورد بھی نہیں کرنا چاہیے۔

سوال نمبر۳- اگر کوئی شخص حالت جنابت میں صبح اٹھتا ہے۔ غسل کرنے کی صورت میں نماز قصا ہونے کا امکان ہو تو کیا تعمیم کر کے نماز ادا کر سکتا ہے؟

جواب- نہیں، پہلے غسل کرے پھر نماز ادا کرے۔ اگر نماز کا وقت ختم ہو جائے تو قضا کرے۔

سوال نمبر۴- کون کون نے اشخاص قرآن حکیم کو چھو نہیں سکتے؟

جواب- ۱- جنہی ۲- حیض و نفاس والی عورت

۳- بے وضو شخص ۴- غیر مسلم

قرآن حکیم میں ارشاد ہے لایسہ الا المطهرون (الواقعة: ۵۶: ۹۷) اس آیت میں مطہرون سے مراد وہ لوگ ہیں جو ہر چھوٹے اور بڑے حدث سے پاک ہوں۔

سوال نمبر ۵۔ بعض لوگ جنازہ کی نماز میں جوتا نہیں اتارتے یہ کیا ہے؟

جواب۔ اگر جو توں کی طہات کا یقین ہو تو مضائقہ نہیں ورنہ اتارتے پڑھیں بہتر یہ ہے کہ جوتا اتارتے پڑھی جائے۔

سوال نمبر ۶۔ سنت غسل کونے ہیں؟

جواب۔ پانچ ہیں: ۱۔ جمعہ کی نماز کے لئے ۲۔ عیدین کی نماز کے لئے
۳۔ احرام عمرہ کیلئے ۴۔ احرام حج کے لئے ۵۔ وقوف عرفات کے لئے
سوال نمبر ۷۔ طلوع، غروب اور زوال کے ملاوہ وہ کونے اوقات ہیں جب نفل نماز جائز
نہیں ہوتی۔

جواب۔ ۱۔ صبح صادق سے طلوع آفتاب تک

۲۔ نماز عصر سے غروب آفتاب تک

۳۔ خطیب کے خطبہ جمعہ کے لیے کھڑا ہو جانے کے بعد

سوال نمبر ۸۔ کس صورت میں نماز فجر کی قضا صرف فرض کی ہوگی اور کس صورت میں سنت
اور فرض دونوں کی ہوگی؟

جواب۔ اگر استواء (یعنی زوال سے قبل) پڑھیں گے تو فرض اور سنت دونوں قضاء کریں
گے اور اگر زوال کے بعد قضا کریں گے تو صرف فرض پڑھیں گے۔

سوال نمبر ۹۔ اگر مقتدی ایک ہو تو امام کے ساتھ کیسے کھڑا ہوگا؟

جواب۔ امام کی دائیں جانب کھڑا ہوگا اگر دوسرا مقتدی آجائے تو وہ پہلے مقتدی کو پچھے
کھینچ لے

سوال نمبر ۱۰۔ ایک بہت بوڑھا شخص جسے ”شیخ فانی“ کہتے ہیں، کیا وہ روزوں کی طرح
اپنی نمازوں کا بھی کفارہ دے سکتا ہے یا نہیں؟

جواب۔ بوڑھا بحالت ہوش و حواس اپنی نمازوں کا کفارہ نہیں دے سکتا۔ خود ہی ادا کرے
خواہ اشارہ ہی سے ادا کرنے پر قادر ہو۔

جز دو مم

سوال نمبر ۱۱- سجدہ کی حالت میں سات ہڈیاں زمین پر رکھی جاتی ہیں۔ بتائیں کون کونسی؟

جواب- پیشانی، دونوں ہاتھ، دونوں گھٹنے اور دونوں پاؤں کے کنارے حالت سجدہ میں پاؤں کی انگلیوں کا زمین سے اٹھانا جائز نہیں۔ نیز انگلیوں کا قبلہ رخ ہونا سنت ہے۔

سوال ۱۲- ماہ رمضان میں عشاء کے فرض تنہا ادا کرنے والے کیا وتر کی جماعت میں شریک ہو سکتا ہے یا نہیں؟

جواب- ہو سکتا ہے۔

سوال نمبر ۱۳- نماز تراویح میں قرآن پاک ختم کرنا کیا ہے؟

جواب- ایک مرتبہ پڑھنا سنت، دو مرتبہ فضیلت اور تین مرتبہ پڑھنا افضل ہے۔

سوال نمبر ۱۴- مُذْرِك، مَسْبُوق اور لاحق تینوں مقتدی ہیں، ان میں فرق بتائیں۔

جواب- مدرک وہ شخص ہے جس نے اول سے آخر تک پوری نماز امام کے ساتھ ادا کی۔ مسبوق وہ ہے جس کی اقتداء سے پہلے امام سب یا بعض رکعات پڑھ چکا ہو۔

لاحق وہ ہے جس کی بعد اقتداء تحریمه، کل یا بعض رکعات کسی عذر (مثلاً حدث یا سو جانا) سے فوت ہو جائیں۔

سوال نمبر ۱۵- کیا فرض اور وتر کیلئے ایک امام ضروری ہے یا دو امام بھی پڑھ سکتے ہیں۔

جواب- دو امام بھی پڑھ سکتے ہیں ضروری نہیں کہ جس نے فرض کی امامت کی ہے وہی وتر کی امامت کرے۔

سوال نمبر ۱۶- کیا نابینا شخص کسی مسجد کا مستقل امام بن سکتا ہے؟

جواب- اگر نابینا شخص صحیح العقیدہ، مسائل شرع سے واقف، نیک اور جسم و لباس کو صاف ستھرا رکھنے والا ہے تو اس کی امامت بالکل درست ہے۔ مگر وہ نابینا جو نجاست سے نہ بچتا ہو، اس کی امامت درست نہ ہوگی۔ حضور نبی اکرم ﷺ نے دو

ناپینا صحابہ حضرت عبد اللہ بن ام مکتوم رضی اللہ عنہ اور حضرت عقبان رضی اللہ عنہ کو خود امام مقرر فرمایا تھا جس سے ناپینا کی امامت کی جواز کا ثبوت ملتا ہے۔

سوال نمبر ۱- نماز تراویح کی بیس رکعات کے متعلق بتائیں کہ حضور ﷺ نے اپنی زندگی میں ادا فرمائی یا خلفاء راشدین نے شروع کی؟

جواب- نبی اکرم ﷺ نے دو یا تین دن نماز تراویح ادا فرمائی، پورا ماہ رمضان بیس تراویح کا عمل حضرت سیدنا عمر رضی اللہ عنہ کے دور خلافت میں شروع ہوا آپ نے 20 تراویح پر صحابہ کرام کو جمع فرمایا۔

سوال نمبر ۱۸ نماز عیدین کا کیا طریقہ ہے؟
جواب دو رکعت واجب نماز عید الفطر یا عید الاضحیٰ کی نیت کرتے ہوئے تکبیر تحریکہ کہہ کر دونوں ہاتھ زیر ناف باندھے۔ ثناء کے بعد امام کے ساتھ تین تکبیریں کہے دو۔ تکبیروں کے بعد ہاتھ چھوڑ دے جبکہ تیسری تکبیر کے بعد ہاتھ باندھ لے۔ دوسری رکعت میں نام فاتحہ اور دیگر کوئی سورہ مبارکہ یا آیات پڑھنے کے بعد تین اضافی تکبیریں کہے گا مقتدی اس کی اتباع کرے گا۔ چوتھی تکبیر کے ساتھ مقتدی رکوع میں چلا جائے گا۔ عیدین کا خطبہ نماز عیدین کے بعد ہوتا ہے۔

سوال نمبر ۱۹- نماز قصر کے متعلق ائمہ فقهہ کے اقوال بیان کریں۔

جواب- ۱- احناف کے نزدیک مسافر کے لئے فرض نماز میں قصر واجب ہے۔

۲- مالکیہ کے نزدیک قصر نماز سنت موکدہ ہے۔

۳- شوافع کے نزدیک مسافر کے لیے قصر بھی جائز سے اور مکمل نماز ادا کرنا بھی عاجز ہے۔

۴- حنابلہ کے نزدیک مسافر قصر کر سکتا ہے لیکن پوری نماز پڑھنا افضل ہے۔

سوال نمبر ۲۰- بتائیے قصر کس میں کی جائے گی فرائض سنت یا نوافل میں؟

جواب- فرائض میں قصر کی جائے گی۔ چار رکعات والی نماز دو کی صورت میں ادا کی جائے گی جبکہ سنن و نوافل کی دو صورتیں ہیں۔ خوف کی حالت میں سنن و نوافل ادا نہیں

کیے جائیں گے جبکہ حالت امن میں بقیہ پوری نماز ادا کی جائے گی۔ سنت و نوافل میں قصر نہیں کی جاسکتی۔

جز سوم

سوال نمبر ۲۱۔ نماز قصر کے متعلق قرآن و حدیث سے حوالہ دیں۔

جواب۔ (۱) قرآنی فرمان:

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَفْصُرُوا مِنَ الْصَّلَاةِ

(النساء: ۲۱)

”اور جب تم زمین میں سفر کرو تو تم پر کوئی گناہ نہیں کہ تم نماز میں قصر کرو (یعنی چار رکعات فرق کی جگہ پر دو رکعات پڑھو)۔“

(۲) حدیث مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ، امام مسلم بن حنبل نے حضرت انس رضی اللہ عنہ کی روایت لکھی ہے کہ ”ہم رسول ﷺ کے ہمراہ مدینہ منورہ سے مکہ معظمه کی طرف سفر پر نکلے تو آپ (چار رکعات فرض کی جگہ) دو دو رکعات پڑھتے تھے۔ یہاں تک کہ ہم مدینہ منورہ واپس آئے۔“

سوال نمبر ۲۲۔ امام کے پیچھے سورہ فاتحہ نہ پڑھنے کی دلیل کیا ہے؟

جواب۔ (۱) قرآن: بد میں ارشاد گرامی ہے۔

وَإِذَا قُرِئَ الْقُرْآنُ فَاسْتَمِعُوا لَهُ وَانْصِتُوا لَعَلَّكُمْ تُرْحَمُونَ

(الاعراف: ۲۹۶)

”اور جب قرآن پڑھا جائے تو غور سے سنو اور خاموش رہوتا کہ تم پر رحم کیا جائے۔“

(۲) سنن ابن ماجہ میں ہے۔

عن جابر قال قال رسول الله صلی اللہ علیہ وسلم من كان له امام فقرأة الامام له قراءة

”جس کا امام ہے تو امام کا پڑھنا اس کا پڑھنا ہے“

سوال نمبر ۲۳۔ اگر کوئی شخص نماز میں سورہ فاتحہ چھوڑ کر کوئی اور سورہ پڑھتا ہے تو نماز ہوگی یا نہیں؟

جواب۔ نماز میں مطلق قرآن پاک پڑھنا فرض ہے جبکہ فاتحہ واجب حدیث پاک میں ہے: لاصلوة لمن لم يقرء بفاتحة“

اگر فاتحہ کے علاوہ قرآن پڑھا تو فرض ادا ہو گیا، واجب رہ گیا۔ اگر غلطی سے ایسا کیا تو سجدہ سہو سے نماز درست ہو جائے گی اور اگر کسی نے جان بوجھ کر فاتحہ چھوڑی تو نماز واجب الاعادہ ہو گی۔

سوال نمبر ۲۴۔ اگر کوئی شخص رکوع میں امام کے ساتھ مل جائے تو اس کی وہ رکعت مکمل ہو جاتی ہے، اس کی دلیل کیا ہے۔

جواب۔ سفیان ابی داؤد میں ہے حضرت ابو ہریرہ رضی اللہ عنہ سے روایت ہے حضور ﷺ نے فرمایا:

من ادرک رکعه فقد ادرک الصلوة

”جس نے رکوع پالیا اس نے نماز (رکعت) پالی

سوال نمبر ۲۵۔ کیا محراب مسجد کا حصہ ہے یا نہیں اور اس میں معتکف جاسکتا ہے یا نہیں۔

جواب۔ محراب مسجد کا حصہ ہے۔ اگر معتکف اس میں چلا جائے تو کچھ مضاائقہ نہیں۔

سوال نمبر ۲۶۔ کیا حضور ﷺ نے اپنی مسجد میں محراب بنائی تھی یا نہیں۔

جواب۔ نہیں، بلکہ سب سے پہلے حضرت امیر معاویہ رضی اللہ عنہ نے مسجد میں محراب تعمیر کرائی۔

سوال نمبر ۲۷۔ نماز جنازہ کس شخص کی درست ہے؟

جواب۔ جو مسلمان پیدا ہونے کے بعد مرے، خواہ وہ بچہ ہو یا بڑا، امیر ہو یا غریب آزاد ہو یا غلام نیک ہو یا بد۔

سوال نمبر ۲۸۔ نماز جنازہ میں واجب اور سنت امور کون کون نے ہیں؟

جواب۔ میت کے لئے دعا کرنا واجب ہے جبکہ شنا اور درود پاک پڑھنا سنت ہے۔

سوال نمبر ۲۹۔ اگر کسی کی نماز جنازہ اس کے غسل سے پہلے پڑھ لی تو کیا کیا جائے گا۔

جواب - بعد غسل کے دوبارہ پڑھی جائے گی۔

سوال نمبر ۳ - اگر کسی مسلمان کو بغیر غسل اور نماز جنازہ کے فن کر دیا جائے تو کیا اس کی قبر پر نماز پڑھ سکتے ہیں۔

جواب - جب تک اس کی میت کے گلنے سڑنے کا یقین نہ ہو اس کی قبر پر نماز پڑھ سکتے ہیں۔

جز چہارم

سوال نمبر ۳۱ - میت کو قبر میں اتارتے وقت کیا پڑھنا چاہیے۔

جواب - یہ پڑھیں : بسم اللہ و باللہ و علی ملة رسول اللہ و صلی اللہ علیہ وسلم

سوال نمبر ۳۲ - کسی مسلمان بھائی کے پاس تعزیت کے لئے جائیں تو کونے کلمات کہنے چاہئیں۔

جواب - اعظم اللہ اجرك و احسن عزاك و غفر لميتك

”اللہ تعالیٰ تیراثواب زیادہ کرے اور تیراصبراً چھا کرے اور تیری میت کو بخشنے۔“

سوال نمبر ۳۳ - کیا کوئی غیر محرم شخص کسی عورت کا جنازہ اٹھا سکتا ہے اور اس کا چہرہ دیکھ سکتا ہے۔

جواب - غیر محرم شخص، عورت کا جنازہ اٹھا سکتا ہے لیکن اس کے چہرہ کو دیکھنا جائز نہیں، جس طرح زندگی میں غیر محرم کا چہرہ دیکھانا جائز ہے اسی طرح مرنے کے بعد بھی۔

سوال نمبر ۳۴ - کیا زوجین میں سے کوئی دوسرے کی میت کو غسل دے سکتا ہے؟

جواب - مرد اپنی بیوی کی میت کو غسل نہیں دے سکتا اور نہ ہی اس کے بدن کو بلا حائل چھو سکتا ہے، مگر بیوی اپنے شوہر کی میت کو غسل دے سکتا ہے۔

سوال نمبر ۳۵ - کیا دو فرض نمازوں کو ایک اذان اور اقامت سے پڑھا جا سکتا ہے نیز یہ بھی بتائیں کہ کس صورت میں دو فرض نمازوں کو ایک اذان اور دو اقامت سے پڑھنے کا حکم ہے؟

جواب - (۱) عرفہ کے دن مزدلفہ میں مغرب اور عشا (دو فرض نمازیں) کو ایک ہی اذان اور اقامت سے پڑھنے کا حکم ہے۔

(۲) عرفہ کے دن میدان عرفات میں ظہر اور عصر (دو فرض نمازیں) ایک اذان اور دو اقامت سے پڑھنے کا حکم ہے۔

سوال نمبر ۳۶ - عورت کی نماز، مرد کی نماز سے کن امور میں مختلف ہے؟

جواب - (۱) عورت نیت کرتے وقت اپنی چادر سے ہاتھ نکالے بغیر تکبیر تحریک کے لیے ہاتھ اٹھائے گی۔

(۲) دامیں ہاتھ کی ہتھیلی بامیں ہاتھ کی پشت یہ رکھئے مرد کی طرح انگوٹھے کا حلقة بنایا کر کلائی کونہ پکڑے۔

(۳) رکوع میں اتنی جھکے کہ ہاتھ گھٹنوں تک پہنچ جائیں اور ہاتھوں کی انگلیاں ملی رہیں۔

(۴) سجدہ میں پیٹ، ران، بازو اور بغل سب کو ملائے رکھئے اور حالت سجدہ میں کہنیوں کو زمین پر بچھائے۔

(۵) حالت قعدہ میں دونوں پاؤں دامیں طرف نکال کر بامیں سرین پر بیٹھئے۔

سوال نمبر ۳۷ - نماز فجر کی چار رکعات ہیں جبکہ نماز عشاء کی سترہ اس فرق کی سامنی حکمت بیان کریں:

جواب - نماز فجر رات بھر کے آرام و سکون کے بعد ہوتی ہے۔ اس وقت انسان خالی پیٹ ہوتا ہے۔ اس کے اعضاء سست اور مضمضہ ہوتے ہیں، اسے تھوڑی رکعات کا پابند کیا گیا ہے۔ عشاء کی نماز چونکہ سونے کے بعد ہوتی ہے۔ انسان نے رات کا کھانا کھایا ہوتا ہے۔ کھانا کو ہضم کرنے کے لیے جسم کی حرکات کی زیادہ ضروری ہوتی ہے۔ اس لیے فجر کی رکعات تھوڑی اور عشاء کی زیادہ رکھی گئی ہیں۔

سوال ۳۸ - سجدہ کے طبی فوائد کیا ہیں۔

جواب - جب نمازی سجدہ کرتا ہے تو اس کے دماغ کی شریانوں کی طرف خون کی گردش زیادہ ہو جاتی ہے۔ جسم کی کسی بھی پوزیشن میں خون دماغ کی طرف اتنا زیادہ نہیں

جاتا، جتنا حالتِ سجدہ میں دماغ، دماغی اعصاب، آنکھوں اور سر کے دیگر حصوں کی طرف گردشِ خون متوازن ہو جاتی ہے۔ جس سے دماغ اور نگاہ تیز ہو جاتی ہے۔ اس سے انسان سکون اور اطمینان محسوس کرتا ہے۔

سوال نمبر ۳۹۔ نماز سے قبل مسواک کرنے کی چند حکمتیں بیان کریں؟

جواب۔ (۱) بندہ مومن نماز کے ذریعے رب تعالیٰ کی حمد بیان کرتا ہے۔ لہذا اس کامنہ صاف ہونا چاہیے۔ منہ کی اس صفائی کے لیے مسواک کی ضرورت ہوتی ہے۔

(۲) کھانا کھانے کے بعد خوراک کے کچھ ذرات دانتوں میں باقی رہ جاتے ہیں۔ اگر ان ذرات کے ساتھ نماز پڑھی جائے گی تو نماز کے خشوع و خضوع میں فرق آئے گا۔

نیز یہ ذرات زیادہ دیریکٹ دانتوں میں رہنے سے مضرِ صحبت بن جاتے ہیں۔

(۳) مسواک کے بغیر منہ کی بصحیح طور پر ختم نہیں ہوتی۔ اس سے باقی لوگوں اور نمازوں کو کراہت اور نفرت ہوگی۔ مسواک اس کراہت کے سبب کو ختم کرتی ہے۔

سوال نمبر ۴۰۔ اگر کسی نے مٹھائی کھا کر نماز شروع کی اور نماز میں مٹھاس کا مزہ آتا رہا تو نماز فاسد ہوگی یا نہیں؟

جواب۔ اس سے نماز فاسد نہیں ہوگی۔ البتہ اگر قتل کے برابر صفائی یا کوئی اور چیز حالت نماز میں باہر سے منہ میں آگئی اور اس کو چبا کر نگل گیا تو اس سے نماز فاسد ہو جائے گی۔

جز پنجم

سوال نمبر ۴۱۔ نماز جنازہ کے کیا کیا رکن ہیں؟

جواب۔ دو ہیں (۱) چار تکبریں، جو چار رکعتوں کے قائم مقام ہیں، (۲) کھڑا ہونا۔ بلا عذر بیٹھ کر نماز جنازہ پڑھنا درست نہیں۔

سوال نمبر ۴۲۔ کیا زیارت قبور شرعاً جائز ہے؟

جواب۔ ہاں نہ صرف جائز ہے بلکہ مسنون ہے۔ ابتدائی اسلام میں لوگ چونکہ نئے نئے

زمانہ جاہلیت سے نکلے تھے۔ لہذا قبروں پر سینہ کو بیال نوچنا، بین کرنا، منہ اور سر پر طما نچے مارنا، اور ناجائز کلمات زبان سے ادا کرنا جیسے امور کا ارتکاب کیا جاتا تھا۔ لہذا مردوں عورتوں کو قبروں پر جانے سے منع کر دیا۔ بعد ازاں نگاہِ مصطفیٰ اور محبتِ مصطفیٰ سے اہل ایمان کی تربیت ہو گئی تو حضور نبی اکرم ﷺ نے فرمایا:

نهیتکم عن زیارة القبور فزو ردها۔

”میں نے تمہیں زیارت قبور سے (پہلے) منع کیا تھا۔ اب ان کی زیارت کیا کرو۔“

حضور نبی اکرم ﷺ خود بھی شہداء کی قبروں پر جایا کرتے تھے۔ لہذا اب زیارت قبور مسنون ہے۔

سوال ۳۳۔ سجدہ تلاوت کی نیت کیسے کی جاتی ہے اور ادا بھی کیسے؟
جواب۔ اس طرح کہ میں سجدہ کرتا ہوں اللہ کے واسطے آیت تلاوت کا، اللہ اکبر اور اس سجدہ کے اندر وہی تسبیح جو نماز کے سجدوں میں پڑھی جاتی ہے۔ (شیخان ربی الاعلیٰ) تین مرتبہ پڑھے۔

سوال نمبر ۳۴۔ سجدہ تلاوت کو بعد و جوب دریے سے ادا کرنا کیسا ہے؟
جواب۔ نماز کے اندر اگر سجدہ واجب ہوا ہے تو تاخیر مکروہ تحریکی ہے۔ اور اگر خارج نماز میں ہے تو تاخیر مکروہ تنزیہ ہی ہے۔

سوال نمبر ۳۵۔ سجدہ شکر کیا ہے اور اسے کب ادا کیا جائے۔

جواب۔ صاحبین رحمہما اللہ کے نزدیک عبادت ہے اس پر ثواب ملتا ہے جس وقت کوئی نعمت ظاہر ہوئیا مصیبت دور ہواں وقت مثل سجدہ تلاوت کے سجدہ کرے۔

سوال ۳۶۔ جمعہ کے دن وہ کوئی ساعت ہے جس میں دعا بہت زیادہ قبول ہوتی ہے؟
جواب۔ اس ساعت کے متعلق کثیر اقوال ہیں۔ دو اقوال زیادہ مستند ہیں ایک قول کے مطابق جمعہ کے دونوں خطبوں کے درمیان دوسرا قول ہے عصر سے شام تک کا وقت ہے۔

سوال ۳۷۔ عید دین کی نماز میں چھڑاً مدد تکبیر میں ہوتی ہیں۔ اگر ان میں کمی بیشی ہو جائے تو سجدہ سہولازم آئے گا یا نہیں؟

جواب۔ سجدہ سہولازم آئے گا۔

سوال ۳۸۔ اگر کوئی شخص مسجد سے اذان کے بعد بغیر نماز ادا کیے چلا چائے تو کیسا ہے؟
جواب۔ مکروہ ہے۔

سوال ۳۹۔ استخارہ کا معنی ہے خیر اور بھلائی طلب کرنا۔ انسان جب کوئی اہم کام کرنے کا ارادہ کرے۔ اس کے بارے میں اللہ تعالیٰ کی بارگاہ میں سوال کرنا کہ میرے حق میں جو بہتر ہے اسے میرے مقدر میں کر دے۔ اسے استخارہ کہتے ہیں۔

سوال نمبر ۴۰۔ حضور ﷺ کی امت کے لیے ساری زمین مسجد ہے، کیسے؟

جواب۔ اللہ تعالیٰ نے اپنے حبیب مکرم ﷺ کو جن خصوصیات سے نوازا ہے ان میں ایک یہ ہے کہ ساری زمین آپ کے لیے مسجد بنادی گئی ہے۔ آپ سے پہلے مسجد کے بغیر نماز ادا کرنا جائز نہ تھا۔ اب امت محمدیہ ہر جگہ نماز ادا کر سکتی ہے سنن ابی داؤد میں حضرت ابوذر رضی اللہ عنہ سے روایت ہے۔

قال رسول اللہ صلی اللہ علیہ وسلم جعلت بی الارض طهوراً
ومسجداً

”رسول اللہ ﷺ نے فرمایا میرے لیے ساری زمین کو پاکیزہ اور مسجد بنایا
گیا ہے“



فصل ثالث

فقه و روحانیت نماز

(آداب)



نماز اور شرائط طہارت

(آیت طہارت کی روشنی میں)

نماز کی شرائط میں سے طہارت ایک بنیادی شرط ہے۔ اس کے بغیر کوئی شخص نماز میں داخل نہیں ہو سکتا۔ جس طرح نماز جنت کی کنجی ہے۔ اسی طرح طہارت نماز کی کنجی ہے۔ بدن کی طہارت تین طریقوں سے کی جاسکتی ہے۔

(۱) وضو (۲) غسل (۳) تمیم

ان تینوں اقسام طہارت کے متعلق سورہ مائدہ کی درج ذیل آیہ کریمہ میں احکام بیان کئے گئے ہیں۔

يَا يَهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ
وَأَيْدِيْكُمْ إِلَى الْمَرَافِقِ وَامْسَحُوا بِرُءُوفٍ وَسُكُمْ وَارْجِلَكُمْ إِلَى
الْكَعْبَيْنِ وَإِنْ كُنْتُمْ جُنُبًا فَاطَّهَرُوا، وَإِنْ كُنْتُمْ مَرْضَى أَوْ عَلَى سَفَرٍ
أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمْسُتُمُ النِّسَاءَ فَلَمْ تَجِدُوا مَاءً
فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيْكُمْ مِنْهُ، مَا يَرِيدُ
اللَّهُ لِيَجْعَلَ عَلَيْكُمْ مِنْ حَرَجٍ وَلِكُنْ يُرِيدُ لِيُظَهِّرَكُمْ وَلِتُسْمَّ نِعْمَتَهُ
عَلَيْكُمْ لَعَلَّكُمْ تَشْكُرُونَ۔ (المائدہ: ۶۵)

”اے ایمان والو! جب (تمہارا) نماز کے لیے کھڑے (ہونے کا ارادہ) ہو تو (وضو کے لیے) اپنے چہروں کو اور اپنے ہاتھوں کو آہنوں سمیت (دھولو اور اپنے سروں کا مسح کرو اور اپنے پاؤں (بھی) نخنوں سمیت (دھولو)۔ اور اگر تم حالت جنابت میں ہو تو (نہا کر) خوب پاک ہو جاؤ۔ اور اگر تم بیمار ہو یا سفر میں ہو یا تم سے کوئی رفع حاجت سے (فارغ ہو کر) آیا ہو یا تم نے

عورتوں سے قربت (جماعت) کی ہو پھر تم پانی نہ پاؤ تو (اس صورت میں) پاک مٹی سے تمیم کر لیا کرو۔ پس (تمیم یہ ہے کہ) اس (پاک مٹی) سے اپنے چہروں اور اپنے (پورے) ہاتھوں کا مسح کرو۔ اللہ تعالیٰ نہیں چاہتا کہ وہ تمہارے اوپر کسی قسم کی سختی کرے۔ لیکن وہ (یہ) چاہتا ہے کہ تمہیں پاک کر دے۔ اور تم پر اپنی نعمت پوری کر دے۔ تاکہ تم شکرگزار بن جاؤ۔“ مذکورہ بالا آیہ کریمہ میں طہارت کی تینوں صورتوں وضو، غسل اور تمیم کا بیان ہوا ہے۔ آیت کے ابتدائی حصہ (يَا يَهَا الَّذِينَ آمَنُوا سے لے کر الْكَعْبَيْنِ تک) وضو کا بیان ہے۔ وَإِنْ كُنْتُمْ جُنُبًا سے لے کر فَاطَّهَرُوا إِنَّكُمْ غَسْلٌ کا بیان ہے۔ اور إِنْ كُنْتُمْ مَرْضِي سے لے کر أَيَّدِيْكُمْ مِنْهُ تک تمیم کا بیان ہے۔ اس آیت کی روشنی میں ان تینوں اقسام کے فرائض درج ذیل ہیں۔

۱- وضو کے فرائض:

وضو کے فرائض درج ذیل ہیں۔

۱- دونوں ہاتھوں کا کہنیوں سمیت دھونا

۲- چہرہ کا دھونا

۳- ایک چوتھائی سر کا مسح کرنا

۴- دونوں پاؤں ٹخنوں سمیت دھونا

۲- غسل کے فرائض

غسل کے تین فرائض ہیں

(۱) کلنی کرنا:

اس کی صورت یہ ہونی چاہئے کہ حلق تک (سوائے حالت روزہ) پانی پہنچ جائے۔

(۲) ناک میں پانی چڑھانا:

(اس حد تک کہ پانی ناک کے سخت حصہ تک پہنچ جائے)

(۳) سارے بدن کا دھونا:

اس صورت میں جسم کا کوئی حصہ خشک رہنا چاہئے۔ اگر کوئی ایک بال بھی خشک رہ گیا تو غسل نہیں ہوگا۔

نوت: ناخنوں پر نیل پالش لگی ہو تو جب تک اسے اتارانہ جائے غسل مکمل نہیں ہوگا۔ کیونکہ اس پالش کی تہہ کے نیچے پانی نہیں پہنچے گا اور ناپاکی دور نہ ہوگی۔

تینم کے فرائض:

تینم کے درج ذیل تین فرائض ہیں۔

- ۱- نیت کرنا
- ۲- سارے منہ پر ہاتھ پھیرنا
- ۳- دونوں ہاتھوں کا کہنیوں سمیت مسح کرنا



نماز کے اركان

(قرآن کی روشنی میں)

ارکان نماز سے مراد وہ تمام بنیادی امور ہیں جن کی بجا آوری پر نماز کا کلی طور پر انحصار ہوتا ہے۔ انہیں فرائض صلوٰۃ بھی کہتے ہیں۔ یہ چھ ہیں ان میں سے کوئی ایک رکن اور فرض بھی رہ جائے تو نماز سرے سے ہوتی ہی نہیں۔ یہ درج ذیل ہیں۔

۱- تکبیر تحریمہ:

نماز میں داخل ہونے کے لیے ابتدائی تکبیر کہنا۔ یہ نماز میں داخل ہونے کا دروازہ ہے۔ اس تکبیر کے بعد وہ تمام امور جو نماز سے باہر مبارح تھے، حرام ہو جاتے ہیں۔ ارشاد رباني ہے وَرَبِّكَ فَكَبِّرْ "اور اپنے رب کی بڑائی بیان کرو۔"

۲- قیام یعنی کھڑا ہونا:

(فُوْمُوا لِلّهِ قَانِتُينَ۔ "اللہ کے لیے عاجزی سے کھڑے ہو جاؤ۔")

۳- قرأت:

یعنی مطلقاً قرآن حکیم پڑھنا (فَاقْرِءْ وَامَا تَيَسَّرَ مِنَ الْقُرْآنِ "قرآن سے جو آسان ہو پڑھو۔")

۴- رکوع:

قیام اور قرأت کے بعد سر جھکا کر ہاتھ گھٹنوں پر رکھنا۔

(وَارْكَعُوا مَعَ الرَّأْكِعِينَ "رکوع کرو رکوع کرنے والوں کے ساتھ۔")

۵-سجدہ:

زمین پر پیشانی اور ناک رکھنا (اَرْكَعُوا وَ اسْجُدُوا ”رکوع اور سجدہ کرو“)

۶-قعدہ اخیرہ:

دونوں سجدے کرنے کے بعد دونوں ہاتھوں کورانوں پر رکھ کر بیٹھنا۔

نوت: (۱) بعض علماء کے نزدیک خروج من الصلوة بضعہ بھی رکن ہے۔ یعنی نماز سے کسی عمل کے ذریعے باہر آنا اور نماز ختم کرنا۔ نمازی کا دامیں باعیسی السلام علیکم و رحمۃ اللہ کہنا۔

(۲) نماز کے اركان اور واجبات میں یہ فرق ہے کہ اگر کوئی واجب نماز رہ جائے یا اس میں کسی بیشی ہو جائے تو سجدہ سہو سے نماز ادا ہو جاتی ہے جبکہ اركان و فرائض میں سے کوئی رکن رہ جائے تو سجدہ سہو سے بھی نماز مکمل نہیں ہوتی۔ سجدہ سہو سے بھی صرف فرائض و اركان میں رہ جانے والے نقص یا کمی و بیشی کا ازالہ ہو سکتا ہے۔



نماز با جماعت کی اہمیت

(فرمان رسول کی روشنی میں)

جماعت کے ساتھ نماز ادا کرنا سنت موکدہ ہے۔ سنت موکدہ وہ عمل ہے جس کی حضور ﷺ نے تاکید فرمائی لیکن چھوڑنے کی گنجائش بھی ہو۔ اس کا کرنا ثواب اور نہ کرنا گناہ ہے۔ چھوڑنے کی عادت ہو جائے تو عذاب کا مستحق ہو گا۔

نماز با جماعت سے متعلق آقائے دو جہاں، شفیع عاصیاں رسول اکرم ﷺ کے درج ذیل تین ارشادات توجہ طلب ہیں۔

(۱) الجماعة من سنن الهدى لا يتخلف عنها الامناف.

”نماز با جماعت ہدایت کے راستوں میں سے ایک ہے۔ اس سے الگ تھلگ وہ رہے گا۔ جو منافق ہے۔“

(۲) صلوة الجماعة تفضل صلوة المنفرد بسبع وعشرين درجة

”ایک نماز با جماعت، اکیلے کی نماز سے ستائیں درجہ فضیلت رکھتی ہے۔“

(ابخاری: ۷۹۱)

(۳) والذى نفسي بيده فقد هبمت ان امر بخطب ليحطب ثم امر بالصلاه
فيون لها ثم امر زجلًا قيوم الناس ثم اخالف الى رجال فاحرق عليهم
بيوتهم . (ابخاری: ۸۹۱)

”اس ذات کی قسم جس کے قبضہ قدرت میں میری جان ہے۔ میں نے ارادہ کیا ہے کہ لکڑیاں جمع کرنے کا حکم دوں۔ پھر نماز کے لیے اذان دینے کا حکم دوں۔ پھر کسی شخص کو لوگوں کی امامت پر مقرر کروں، وہ امامت کرے۔ پھر ان لوگوں کی طرف جاؤں جو جماعت میں حاضر نہیں ہوئے اور ان کے سمت ان کے مکانوں کو آگ لگا دوں۔“

نماز..... تمام مخلوقات کی عبادت ہے:

ارشاد باری تعالیٰ ہے۔

كُلُّ قَدْ عَلِمَ صَلَاةَ وَتَسْبِيْحَهُ . (النور: ٣١)

”ہر (مخلوق) اپنی نماز اور تسبیح سے واقف ہے۔“

اس آیہ کریمہ کی روشنی میں اس معمورہ جہاں میں بننے والی مختلف النوع مخلوق اپنے خالق و مالک کے حضور جس عبادت میں مصروف و مشغول ہے اسے صلوٰۃ کے لفظ سے تعبیر کیا گیا ہے۔ گویا کہ ارضی و سماوی کائنات کا ہر وجود شجر و جھر، جن و بشر اور نباتات و جمادات اپنے اپنے حال کی مناسبت سے اپنے خالق کے حضور نماز اور تسبیح میں مشغول ہے۔

نماز اصل ہے باقی تمام عبادات فرع:

نماز جامع العبادات بھی ہے اور تمام اركان میں بمنزلہ جڑ (اصل) ہے وہ شخص جس نے ترک نماز کو اپنا شعار بنالیا اور دوسری عبادات میں مصروف رہا۔ اس کی مثال اس ناہجار کی ہے جس نے درخت کی جڑ کو کاٹ کر پھینک دیا اور محض شاخوں کے بناؤ سنگار میں لگا رہا۔ حالانکہ جڑ ہی سلامت نہ رہے تو درخت کی شاخیں بھی سلامت نہیں رہ سکتیں تارک نماز لا کھڑکوڑہ، صدقہ و خیرات اور حج کرنے بارگاہ الوہیت میں درجہ قبولیت پر فائز نہیں ہو سکے گا۔



نماز پنج گانہ اور انبياء کرام سے نسبت

اللہ تعالیٰ کی یہ سنت رہی ہے کہ وہ اپنے برگزیدہ اور مقبول بندوں کے اعمال و واردات کو اپنی بارگاہ میں قبولیت سے شریفیاب کرتے ہوئے عبدالاہ بادتک کے انسانوں کے لیے اپنی عبادت میں شامل کر لیتا ہے۔ نماز پنج گانہ کی نسبت بھی مختلف انبياء کرام سے ہے۔

۱- نماز فجر:

حضرت آدم علیہ السلام نے قبول توبہ پر شکرانہ کے طور پر جب دونفل ادا کئے تو فجر کا وقت تھا۔ یہ دو گانہ نوافل نماز فجر کی بنیاد ہے۔

۲- نماز ظہر:

حضرت ابراہیم علیہ السلام نے فدیہ عظیم قبول ہونے پر جب چار نوافل بطور شکرانہ ادا کئے تو ظہر کا وقت تھا۔ ان چار رکعات کو اللہ تعالیٰ نے امت مسلمہ کے لیے ظہر کے چار فرائض بنادیا۔

۳- نماز عصر:

حضرت عزیز علیہ السلام نے سو سال تک طاری رہنے والی موت کے بعد دوبارہ حیات ملنے پر چار نوافل بطور شکریہ ادا کئے تو عصر کا وقت تھا یہ چار رکعات، نماز عصر کے فرائض قرار دیئے گئے۔

۴- نماز مغرب:

حضرت ایوب علیہ السلام نے جب طویل علاالت کے بعد صحت یاب ہونے پر چار نوافل شروع کئے تو مغرب کا وقت تھا۔ آپ تین رکعات ادا کرنے کے بعد جب چوتھی

ركعت کے لیے اٹھنے تو کمزوری کی بنا پر کھڑے نہ ہو سکے۔ لہذا انہوں نے تمیں رکعت پر ہی اکتفا کیا۔ ان تمین رکعات کو اللہ تعالیٰ نے امت مسلمہ کے لیے نماز مغرب کے لیے فرض بنادیا۔

۵- نماز عشاء:

سید الانبیاء حضور نبی اکرم ﷺ نے جب پہلی مرتبہ نماز ادا کی تو عشاء کا وقت تھا۔ اس طرح عشاء کے چار فرائض کو سرکار دو جہاں سے نسبت ہو گئی۔

تارک نماز..... ائمہ فقہاء کی نظر میں

نمازو وہ بنیادی عمل ہے جو ایمان لانے کے بعد ایک مومن پر سب سے پہلے لازم آتا ہے لیکن ہم لوگ لاپرواہی اور غفلت سے نماز کو چھوڑ دیتے ہیں تارک نماز کے متعلق ائمہ فقہاء کے اقوال سینے اور پھر اپنی حالت پر غور کریں۔ فقه کے چار ائمہ کے اقوال درج ذیل ہیں۔

امام اعظم عینہ:

تارک نماز کو قید کیا جائے اور اسے تعزیر اسزادی جائے یہاں تک کہ وہ تائب ہو کر نماز بن جائے۔

امام شافعی عینہ، امام مالک عینہ:

ان دونوں اماموں کے نزدیک جس شخص نے وقت گزر جانے کے بعد بھی فرض نماز نہ پڑھی اسے حد اقتل کر دیا جائے تاہم وہ شخص مرتد نہ ہو گا۔

امام احمد بن حنبل عینہ:

تارک صلوٰۃ مرتد ہے۔ اسے قتل کر دیا جائے۔

بے نماز - بزرگانِ دین کی نظر میں

(۱) غوث اعظم حضرت شیخ عبدال قادر جیلانی رضی اللہ عنہ

بے نماز مرجائے تو اس کی نمازِ جنازہ نہ پڑھی جائے اور نہ ہی اس کو مسلمانوں کے قبرستان میں دفن کیا جائے۔

(۲) حضرت سلطان باہور حمۃ اللہ علیہ

بے نماز سے خریز بھی پناہ مانگتا ہے۔

(۳) حضرت بابا فرید الدین گنج شکر حمۃ اللہ علیہ

جو شخص جان بوجھ کر نماز ترک کرتا ہے موت کے وقت اُس سے ایمان چھین لیا جاتا ہے۔

(۴) حضرت شیخ سعدی علیہ الرحمۃ

بے نماز کو قرض نہ دو کیونکہ جو شخص قرضِ خداوندی کی پرواہ نہیں کرتا وہ تمہارے قرض کی کیا پرواہ کرے گا۔

نماز میں اللہ کی تین محبوب ترین چیزیں

نماز اللہ اور بندے کے درمیان قرب پیدا کرنے کا ذریعہ ہے۔ بندہ حالت نماز میں جس قدر سوز و گداز اور جذبہ و شوق پیدا کرے گا۔ اُسی قدر اسے اپنے خالق سے قرب

ملے گا۔

سیدنا امام حسن رضی اللہ عنہ سے مسوب ہے کہ باری تعالیٰ نے اپنے ایک پیغمبر سے فرمایا
کہ میں اپنے عبادت گزار بندے سے نماز میں تین چیزوں کا طالب ہوں۔

۱۔ جسم کی نیازمندی

۲۔ دل کی یکسوئی

۳۔ آنکھوں سے بہنے والے آنسو



نماز میں حضوری

نماز میں حضوری سے مراد وہ آگاہی ہے جو اللہ تعالیٰ کی عظمت و ہیبت کے ساتھ مؤمن کے دل میں پیدا ہوتی ہے اس سے اللہ تعالیٰ کی یاد میں انہاک اور استغراق نصیب ہوتا ہے اور بندہ غلط و ساؤس اور خطرات سے بچتا ہے۔ بس دل کو حق تعالیٰ کے ساتھ راست اور درست رکھنا اور یادِ الہی کو کمال تعظیم اور ہیبت و محبت کے ساتھ تازہ کرنا نماز کا مقصد ہے جیسا کہ قرآن حکیم میں ارشاد باری تعالیٰ ہے۔

اقم الصلوة لذکری (نماز کو میری یاد کے واسطے قائم رکھ) یادِ غفلت کی ضد ہے تو اس آیہ شریفہ کا مطلب یہ ہوا کہ غفلت دور کر کے نماز ادا کرو۔ رسول اللہ ﷺ نے فرمایا۔

منکم من يصلی الصلوة كاملة ومنكم من يصلی الصلوة النصف
والربع والخمس حتى يبلغ العشر.

”تم میں سے بعض ایسے جو نماز کو کامل طور پر ادا کرتے ہیں اور بعض ایسے ہیں جو آدھی پڑھتے ہیں، بعض چوتھائی اور بعض پانچواں حصہ یہاں تک کہ بعض دسویں حصہ کو پہنچتے ہیں۔“

اس حدیث پاک کی روشنی میں یہ بات واضح ہوتی ہے کہ ہر نمازی کو بقدر حضور قلب نماز کا حصہ ملتا ہے۔ جس شخص میں حضوری قدر زیادہ ہوگی وہ اسی قدر زیادہ نماز میں کیف و سرور سے بہرا دو ہوگا۔ یہاں تک کہ ایک حدیث پاک کے مطابق ارشاد گرامی ہے۔ ”حضور قلب کے بغیر نماز (کامل) نہیں ہوتی۔“ اگر کوئی شخص حضور قلب سے دور کعت

پڑھے گا اس حال میں کہ اس کی نماز میں دنیاوی و ساوی و خطرات حائل نہ ہوں تو اللہ تعالیٰ اس کے اگلے پچھلے گناہ معاف فرمادے گا اور وہ اللہ تعالیٰ سے جو طلب کرے گا، اللہ تعالیٰ عطا فرمائے گا۔

نماز میں حضوری پیدا کرنے کے کچھ تصورات

نماز چونکہ اپنے خالق حقیقی سے ہم کلام ہونے کا نام ہے اس لیے جو نماز دنیاوی و سوس و خطرات او خیالات سے جتنی پاک ہوگی۔ بارگاہ الوہیت میں اس قدر قبولیت کے درجہ پر فائز ہوگی۔ نماز میں حضوری پیدا کرنے کے لیے اور وہ سوس و خطرات سے بچنے کیلئے چند تصورات حسب ذیل ہیں۔

☆ جب بندہ تکمیر تحریمہ کے لیے ہاتھ اٹھائے تو یہ خیال کرے کہ میں اب ہر طرح کے گناہوں سے دست بردار اور کل دنیوی تعلقات سے کنارہ کش ہو رہا ہوں اور زبان سے تکمیر تحریمہ کہتے وقت اپنے اوپر تمام خواہشات نفسانی کے حرام کرنے کا تصور کرے اور حکم خداوندی کے سامنے دنیا کی ہرشے کی محبت و رغبت اور خیال سے بریت و بیزاری کا اظہار کرے۔

☆ قیام کے وقت بندہ فرمان خداوندی فَاسْتَقِمْ كَمَا أُمِرْتَ کے مطابق گناہوں سے دست برداری پر استقامت کا خیال کرے اور اپنے آپ کو اللہ کا مجرم سمجھتے ہوئے اس کی بارگاہ میں سر جھکائے اور ہاتھ باندھے ہوئے کھڑا پائے اور اس تصور میں کھو جائے کہ وہ اس عظیم شہنشاہ کے دربار میں حاضر ہے جہاں بڑے بڑے صاحب جبروت بادشاہ بھی سائل بن کر کھڑے ہوتے ہیں۔

☆ رکوع کے وقت رب ذوالجلال کی عظمت و کبریائی کا خیال کرے جس کی وجہ سے اس کی کمر جھک گئی ہے اور اپنے آپ کو اس کی کبریائی کے آگے انہتائی کمتر عاجز اور اونٹ تصور کرے۔

☆ قرأت کے وقت یہ خیال رکھے کہ میرے قرآن شریف پڑھنے کو اللہ تعالیٰ سن رہا ہے اس لیے بندہ قرآن صحت لفظی سے پڑھے اور اس کے معانی پر غور کرے۔

(اس کے لیے نمازی کو کم از کم سورہ فاتحہ اور کچھ چھوٹی سورتوں کے معانی یاد کر لینے چاہیں) ورنہ اس نمازی کی مثال ایسی ہو گی کہ کوئی بادشاہ کے دربار عرضی پیش کر رہا ہے لیکن اسے خبر نہیں کہ اس کے اندر مضمون کیا ہے۔ جب معنی معلوم ہو جائیں تو آیات ترہیب پر خوف کی کیفیت طاری کرے اور آیات ترغیب پر خوش ہو اور اپنے آپ کو امیدوار رحمت و بخشش سمجھے۔ غرض ہر ایک آئت سے مخصوص کیفیت حاصل کرے کہ میں کس کے سامنے مناجات کر رہا ہوں۔ یہ تصور نماز کو دوسری جانب ملتقت ہونے سے بچائے گا۔ اور اس کی توجہ میں یکسوئی پیدا کرے گا جیسا کہ حدیث شریف میں ہے

لَوْعَلَهُ الْمَصْلُى مِنْ يَنْأَجِي هَا التَّفْت
”اگر نمازی یہ جان لے کہ کس کے ساتھ مناجات کر رہا ہے تو دوسری طرف
الْتَّفَاتُ نَهِيْسُ كَرَرَ گا۔“

☆ سجدہ کی حالت میں نمازی اپنی ذلت و خواری اور رب ذوالجلال کی کمال عزت و جلالت کا خیال کرے۔

مقبولیت نماز کا معیار اور کسوٹی

مقبول نماز کے ثمرات و نتائج کے متعلق اللہ تعالیٰ ارشاد فرماتا ہے۔

ان الصلوة تنہی عن الفحشاء والمنكر.

”بے شک نماز بے حیائی اور برے کاموں سے بچائی ہے۔“

گویا نماز کے قائم کرنے کا نشانہ اور تقاضا یہ ہے کہ نمازی فحشاء اور منکر سے فیج جائے اگر ادا نیکی نماز کے باوجود وہ حرام اور معصیت کاری سے باز نہیں رہتا۔ ادھر مسجد میں نماز پڑھتا ہے ادھر دکان پر جا کر جھوٹ اور دعا کرنا ہے۔ دفتر میں جا کر حرام کھاتا ہے تو اسے جان لینا چاہیے کہ اس کی نماز ابھی قبولیت کے درجہ پر فائز نہیں ہوئی اور اس نامقبولیت کی وجہ وہ خود نمازی ہی ہے جیسا کہ حدیث شریف میں ہے کہ جب نمازی نماز کو ضائع کرتا ہے یعنی صحیح طرح وضو نہیں کرتا اور نماز کے وقت اور اس کے رکوع و سجود کی حافظت نہیں

کرتا تو نماز کہتی ہے کہ جس طرح تو مجھے صالح کر رہا ہے اللہ تعالیٰ تجھے صالح کر دے۔ ایسی نماز ظلمت بن کر آسمان کے دروازوں پر ٹھہر جاتی ہے پھر اس کے منہ پر مار دی جاتی ہے اسی طرح ایک اور حدیث مبارکہ میں حضور نبی اکرم ﷺ نے صحابہ کرام سے دریافت فرمایا کہ

”سب سے زیادہ چوری کوئی ہے؟“

صحابہ نے عرض کیا ”اللہ و رسول جاننے والے ہیں“

آپ نے فرمایا ”نماز کے اندر کی چوری“

صحابہ نے عرض کیا۔ وہ کیسے؟“

آپ نے فرمایا:

لا يتعذر كوعها ولا سجودها ولا خشوعها ولا القراءة فيها۔

یعنی نماز کے اندر رکوع و سجود اور خشوع و قراءت کو پورانہ کرے

مقرین کی نماز کی کیفیات

نماز قرب الہی کا سب سے بڑا ذریعہ ہے۔ اس لیے اللہ تعالیٰ کے محبت کی اور عاشقین کو جتنا کیف و سرور نماز کی حالت میں نصیب ہوتا ہے اتنا کسی اور عبادت میں نصیب نہیں ہوتا۔ تمام مقرین میں سب سے بلند درجہ انبیاء کرام کا ہوتا ہے اور انبیاء کرام میں سب سے زیادہ قرب الہی تا جدار کائنات سید الانبیاء حضرت محمد ﷺ کو حاصل ہے۔ انبیاء کرام کے بعد صحابہ کرام اور پھر اولیاء کبار قرب الہی کے مقامات پر فائز ہیں۔ ان مقرین کی نمازوں میں کیفیات کیا ہوتی ہیں۔ اس کی جملہ ملاحظہ ہو۔

تا جدار انبیاء نبی اکرم ﷺ

☆ حضور نبی اکرم ﷺ کا فرمان ہے: جعلت قرۃ عینی فی الصلوۃ (نماز میں میری آنکھوں کی شutz کر کی گئی ہے) حالت نماز میں حضور ﷺ مخصوص کیفیات سے بہرہ ور ہوتے جب آپ کے سینہ میں آتش شوق وصال محبوب مشتعل ہوتی تو

حضرت بلال سے فرماتے۔

یا بلال ارجنا بالصلوٰۃ (اے بلال ہم کو نماز کے ساتھ آرام پہنچا) تاکہ نماز میں جمال محبوب سے دل مضطرب کو قرار اور آنکھوں کو خندک پہنچے۔

☆ حضرت عائشہ صدیقہ رضی اللہ عنہا فرماتی ہیں:

رسول اللہ ﷺ ہم سے باشیں کرتے اور ہم آپ سے باشیں کرتیں مگر جب نماز کا وقت آ جاتا تو آپ کی حالت یہ ہو جاتی کہ گویا آپ کسی کو پہچانتے ہی نہ تھے ایک اور روایت میں ہے کہ حضور ﷺ جب اذان سنتے اسی وقت سے آپ کی یہ حالت ہو جاتی کہ گویا آپ کسی کو پہچانتے ہی نہیں۔ ایک دفعہ آپ نے حضرت عائشہ رضی اللہ عنہا سے فرمایا:

لی مع اللہ وقت لا یعنی فیه هنک مقرب ولا نبی مرسل
مجھ پر اللہ کے قرب و معیت میں کبھی کبھی ایسا خاص وقت آتا ہے کہ اس میں نہ تو
مجھ تک کسی مقرب فرشتہ کی رسائی ہو سکتی ہے نہ کسی نبی مرسل کی۔

☆ بعض روایات میں ہے کہ حضور ﷺ رات کو اتنی کثرت سے عبادت کرتے کہ آپ کے قد میں شریفین متورّم ہو جاتے۔ صحابہ کرام رضی اللہ عنہم نے عرض کیا کہ حضور! آپ اتنی مشقت کیوں فرماتے ہیں حالانکہ اللہ تعالیٰ نے آپ کے لیے بخشش و مغفرت کا وعدہ کر رکھا ہے۔ تو آپ نے ارشاد فرمایا: افلا اکون عبداً شکوراً۔ کیا میں اللہ کی بندگی اور شکرگزاری اختیار نہ کروں؟

حضرت ابو بکر صدیق رضی اللہ عنہ

☆ حضرت ابو بکر صدیق رضی اللہ عنہ کے خشوع و خضوع کا عالم یہ تھا کہ جب آپ نماز پڑھتے تو لکڑی کی طرح کھڑے رہتے۔

☆ بعض روایات کے مطابق جب نماز کا وقت ہو جاتا تو سیدنا ابو بکر صدیق رضی اللہ عنہ فرمایا کرتے ”اے اولاد آدم انہوا اور اس آگ کو بجھاؤ لو جسے تم نے خود جلا رکھا ہے۔

حضرت عمر بن عبد العزیز

☆ حضرت عمر بن عبد العزیز رضی اللہ عنہ فرماتے ہیں کہ حضرت عمر بن خطاب کا یہ حال تھا کہ جب قیام لیل کی کوئی آیت آتی تو غش کھا کر گر جاتے یہاں تک کہ کئی دن تک مریض کی طرح آپ کی عیادت کی جاتی۔ وہ اپنے ایامِ خلافت میں نہ رات کو سوتے اور نہ دن کو بلکہ کبھی بیٹھے یعنی غنو دگی سی ہو جاتی۔ وہ فرماتے تھے اگر رات کو سوتا ہوں تو اپنے آپ کو کھوتا ہوں اور اگر دن کو سوتا ہوں تو رعیت کو کھوتا ہوں۔ مجھ سے ان کے بارے میں باز پرس ہوگی۔

☆ ایک روز آیہ کریمہ اذا الشمس کورت پڑھ رہے تھے اور جب اذا الصحف نشرت۔ (اور جب اعمال نامے کھولے جائیں گے) پر پہنچے تو بے ہوش ہو کر گرے اور بہت دیر تک زمین پر پڑے رہے۔

حضرت عثمان غنی

حضرت عثمان غنی رات کو قیام کرتے اور اکثر ایک رکعت میں قرآن ختم کیا کرتے۔ آپ اکثر ہر رکعت کے قیام میں ”سبع طوال“ پڑھتے تھے اور رات کو بیدار رہتے۔

حضرت علی

آپ ”باب مدینۃ العلم“ ہونے کے ساتھ طریقت کے تمام سلاسل کا سرچشمہ ہیں۔ بچپن سے آقائے دو جہاں کے تربیت یافتہ صحابی تھے۔ جب نماز کا وقت ہوتا تو آپ کا رنگ متغیر ہو جاتا اور کانپنے لگتے، ایسی حالت میں جب آپ سے اس کا سبب پوچھا جاتا تو فرماتے، اس امانت کو لوٹانے کا وقت آن پہنچا ہے جس کے بارے میں اللہ نے فرمایا کہ ”بے شک ہم نے آسمانوں زمین اور پہاڑوں پر اپنی امانت پیش فرمائی تو انہوں نے اسے اٹھانے سے انکار کر دیا اور اس سے ڈر گئے اور آدمی نے اٹھا لی۔“

☆ ایک دفعہ آپ کے پاؤں میں نیزہ لگا، جس کے نکالنے پر آپ کو تکلیف ہوتی تھی۔ آپ کے ساتھیوں نے سوچا کہ آپ کی حالت نماز میں یہ نکالا جائے گا۔ جب آپ

نماز کے لیے کھڑے ہوئے تو آپ کے پاؤں سے وہ نیزہ نکال لیا گیا آپ کو کچھ محسوس نہ ہوا یہ اس لیے کہ ان لوگوں کی نماز اپنے رب کے ساتھ ہم کلام ہو کر ماسوئی اللہ سے بے خبری و بے نیازی کا نام تھی۔

حضرت امام زین العابدین رضی اللہ عنہ

☆ آپ ہر روز ایک ہزار رکعت نوافل ادا کرتے تھے۔ وفات تک اس معمول میں فرق نہ آیا، عبادت و ریاضت کی کثرت کی وجہ سے ”زمین العابدین“ کے لقب سے ملقب ہوئے۔ سفر و حضرت کی کسی حالت میں بھی قیام لیل میں ناغذر ہوتا تھا۔

☆ اخلاص فی العبادت اور خشیت الہی کا یہ حال تھا کہ حضوری کے وقت سارے جسم پر لرزہ طاری ہو جاتا تھا۔ عبد اللہ بن سلیمان کا بیان ہے کہ جب آپ نماز کے لیے کھڑے ہوتے تو سارے بدن پر لرزہ طاری ہو جاتا لوگوں نے پوچھا آپ کو کیا ہو جاتا ہے فرمایا: تم لوگ کیا جانو؟ میں کس کے حضور میں کھڑا ہوتا ہوں؟ میں کس کے حضور میں کھڑا ہوتا ہوں اور کس سے سرگوشی کرتا ہوں؟

حضرت عمر بن عبد العزیز رضی اللہ عنہ

☆ آپ رات کو اپنے بالا خانے کی چھت پر نماز پڑھتے اور سجدہ میں اتنا روئے کہ کبھی آنسوؤں کے قطرے بہہ کہ پرنا لے سے گرنے لگتے اور نیچے سوئے ہوؤں پر پڑتے یہاں تک کہ ان کو گمان ہوتا کہ کوئی بادل گزرتا پٹک رہا ہے۔

☆ بعض صحابہ کرام اور اولیاء کرام ایسے بھی تھے جنہیں اپنی نمازوں میں اس قدر محبویت ہو جاتی کہ عرصہ تک ان کو یہ خبر نہیں رہا کرتی تھی کہ داہنی طرف کون کھڑا تھا اور باعثیں طرف کون۔ حضرت عبد اللہ بن واقد رضی اللہ عنہ بیان کرتے ہیں کہ میں نے حضرت عبد اللہ بن عمر رضی اللہ عنہ کو دیکھا آپ نماز بحال مغلوبیت پڑھا کرتے تھے۔

حضرت امام اعظم رضی اللہ عنہ اور حضرت امام بخاری رضی اللہ عنہ

☆ حضرت امام اعظم ہر رات تین سو سے ایک ہزار تک نوافل پڑھتے اور ساری رات

بیدار رہتے۔ چنانچہ آپ مکمل چالیس سال تک عشاء کے وضو سے فجر کی نماز ادا فرماتے رہے اور طویل سجدوں کی وجہ سے آپ کے گھنٹوں میں اونٹ کے گھنٹوں جیسے نشان پڑ گئے تھے۔ آپ رات کو عبادت کرتے ہوئے بار بار حضور الٰہی میں عرض کرتے۔

”اگر بروز قیامت ابوحنیفہ کی بخشش ہو گئی تو بڑے تعجب کی بات ہو گی۔“ یہ جملہ کہہ کر غش کھا کر گرفتار ہوتے جب ہوش میں آتے پھر یہی جملہ دہراتے اور زار و قطار روئے تھے۔ کبھی رات گھنٹوں اپنی داڑھی مبارک ہاتھ میں کپڑ کر زار و قطار روئے اور عرض کرتے ”مولانا اپنے مجرم کو معاف فرمادے“ ایسے عظیم لوگوں کے متعلق عارف کھڑی شریف میاں محمد بخش ہستہ فرماتے ہیں۔ راتیں روزاری کر دے نیندا کھیں تھیں دھوندے فجریں او گنہ گار کہاندے سب تو نیوں تھیندے

☆ حضرت امام بخاری رض کے متعلق بیان کیا گیا ہے کہ انہیں ایک دفعہ نماز کے اندر بھر نے انوارہ جگہ کاٹا لیکن آپ کی نماز میں محیت واستغراق کا یہ عالم تھا کہ آپ اسی طرح نماز پڑھتے رہے۔

☆ حضرت مسلم بن یسار رض مسجد کے ستون کے پاس نماز پڑھ رہے تھے، اتفاقاً ستون گر پڑا اور آپ کو بوجہ استغراق مطلق خبر نہ ہوئی۔

☆ حضرت شبلی رض ماہ رمضان شریف میں ایک دفعہ امام کے یتھے نماز پڑھ رہے تھے۔ جب امام نے یہ آیت پڑھی: لئن شئنا لندھبئن بالذی اوحینا الیک تو آپ بے ہوش ہو کر گرفتار ہوئے۔ لوگوں نے سمجھا کہ شاید آپ انتقال کر گئے دیکھا تو ہاتھ پاؤں حرکت میں ہیں جس سے گمان ہوا کہ آپ زندہ ہیں۔

صحابہ کرام اور اکابرین امت کی نمازوں کا کچھ حال بیان کیا گیا ہے تاکہ ہم بھی اس راہ کے سافر بننے کی کوشش کریں۔ اللہ تعالیٰ اپنے حبیب مکرم کا صدقہ وظفیل ہمیں ایسی نماز عطا فرمائے جو ہمارے لیے معراج بن سکے جس کے ذریعے آنکھوں کو ٹھنڈک اور دل

کو راحت نصیب ہوان اکابرین کا حال جان کر ہم بھی اپنا حال سنوارنے اور ان کی شب بیداریاں دیکھ کر ہم بھی اپنی غفلت کو دور کرنے کی کوشش کریں۔

ارے کوئی سجدہ ایسا بھی تو ہو:

☆ محبوب حقیقی کی بارگاہ میں سجدہ ریزی کی لذت و حلاوت کا کیا عالم ہوتا ہے اس سلسلہ میں سیدہ کائنات، لخت جگر رسول، زوجہ بتول حضرت سیدہ فاطمۃ الزہراء رضی اللہ تعالیٰ عنہا کے سجدے ہمارے لیے قابل تقلید ہیں۔ آپ کے متعلق روایات میں آتا ہے کہ بعض دفعہ آپ ﷺ رات کے خالق والک کے حضور سجدہ ریز ہوتیں تو ایک سجدہ ہی میں ساری رات بیت جاتی۔ جب آپ ﷺ کے کانوں میں فجر کی اذان کے کلمات بلند ہوتے سنائی دیتے تو سجدہ سے سراٹھا کر رب ذوالجلال کی بارگاہ میں عرض کرتیں۔

”مولا! تیری راتیں کتنی چھوٹی ہیں کہ تیرے رسول کی بیٹی ایک سجدہ بھی نہیں کرسکی کہ رات ختم ہو گئی ہے“

سجدوں میں یہ حلاوت و چاشنی اللہ تعالیٰ کی لذت آشنای کے بغیر ممکن نہیں۔ جن لوگوں کو یہ لذت نصیب ہو جاتی ہے پھر انہیں راتوں کو سکون سونے میں نہیں بلکہ جاگنے میں ملتا ہے۔ وہ لمبی لمبی راتوں میں اپنے پہلو بستروں سے جدار کھ کر اس کی بارگاہ میں قیام و سجود میں لذت پاتے ہیں اللہ تعالیٰ اپنے مقربین کی نمازوں کا صدقہ ہمیں بھی اپنی لذت آشنای والے سجدے عطا فرمائے۔

ہے یہی میری نماز ہے یہی میرا وضو
میری بناؤں میں ہے میرے جگر کا لہو
(اقبال رحمۃ اللہ علیہ)



حالت تشهد میں حضور ﷺ پر سلام پیش کرنے کا ادب (امام غزالی رحمۃ اللہ علیہ کی نظر میں)

جب بندہ مومن حالت تشهد میں التحیات کہتے ہوئے اپنی بدنسی، مالی قولی اور فعلی عبادتیں اللہ تعالیٰ کی نذر کرتا ہے۔ تو حريم بارگاہ ایزدی میں باطنی نظر سے حضور نبی اکرم ﷺ کی ذات گرامی کو دیکھتا ہے تو عرض کرتا ہے۔ السلام عليك ايها النبي ورحمة الله وبركاته۔

”یا رسول اللہ آپ پر سلامتی ہو اور اللہ کی رحمتوں اور برکتوں کا نزول ہو۔“
دنیائے اسلام کے جلیل القدر امام محمد غزالی اپنی شہرہ آفاق تصنیف ”احیاء علوم الدین“ میں سلام کے اس ادب کو یوں بیان فرماتے ہیں۔

احضر فی قلبك النبی صلی اللہ علیہ وسلم و شخصه الکریم
وقل السلام عليك ايها النبی ورحمة الله وبرکاته ویصدق اهلك
فی انه یبلغه ویرد عليك ما هو اوفی منه.

(احیاء علوم الدین، جلد اس، ص ۱۶۹)

”(تشهد میں سلام عرض کرتے ہوئے) نبی اکرم ﷺ کے وجود مبارک کو دل میں حاضر کرو اور کہو، اے پیارے نبی ﷺ! آپ پر سلامتی، اللہ کی رحمتیں اور برکتیں نازل ہوں، اور دل میں بھی آرزو کرو کہ یہ سلام ان کو پہنچے گا اور وہ اس کا جواب تمہارے سلام سے کامل تر مرحت فرمائیں گے۔

نماز اور تصور حضوری

(خواجہ اجمیر اور علامہ اقبال کی نظر میں)

اسی تصور حضوری کے متعلق خواجہ خواجہ میمن الدین چشتی اجمیری رحمۃ اللہ علیہ اور حکیم الامت حضرت علامہ محمد اقبال کے اشعار ایمان افروز ہیں۔ ملاحظہ فرمائیے۔
 ☆ خواجہ اجمیر فرماتے ہیں۔

ہر کس کہ در نماز نہ بیند جمال دوست
 فتویٰ ہمی دھم کہ نمازش قضا کند
 ”وہ شخص جو حالت نماز میں جمال دوست نہیں دیکھتا۔ اس کے لیے میں فتویٰ دیتا
 ہوں کہ وہ نماز قضا کرے۔“

☆ علامہ اقبال فرماتے ہیں:

شقق تیرا اگر نہ ہو میری نماز کا امام
 میرا قیام بھی حباب، میرا بحود بھی حباب
 ادائے دید سراپا نیاز تھی تیری کسی کو دیکھتے رہنا نماز تھی تیری
 اذان ازل سے ترے عشق کا ترانہ بنی نماز اس کے نظارے کا اک بہانہ بنی
 تیری نماز بے سر و در، تیرا امام بے حضور ایسی نماز سے گزر، ایسے امام سے گزر
 حضرت سلطان العارفین سلطان با ہمدرحہ اللہ علیہ

باجھ حضوری نہیں منظوری توڑے پڑھن بانگ صلاتاں ہو
 روزے نفل، نماز گزارن توڑے جاگن ساریاں راتاں ہو
 باجھ قلب حضور نہ ہوئے توڑے کڈھن سے زکوتاں ہو
 با ہو، باجھ فنا، رب حاصل ناہیں ناں تاثیر جماعتاں ہو

شوق تیرا اگر نہ ہو میری نماز کا امام

حالتِ نماز میں محبتِ رسول کے مناظر

حضور نبی اکرم ﷺ کی ذاتِ گرامی امت کے ایمان کا مرکز و محور ہے۔ ہمارے ایمان کی مضبوطی و استحکام کا دار و مدار ذاتِ مصطفیٰ ﷺ کے ساتھ تعلق عشق و محبت مستحکم کرنے پر ہے۔ اگر یہ تعلق مضبوط ہو گیا تو ایمان بھی کامل ہو جائے گا اور اعمال و عبادات بھی با مقصد و با مراد ہو جائیں گے۔

صحابہ کرام دنیا کے خوش قسمت ترین انسان تھے کہ انہوں نے حالتِ ایمان میں محبوب خدا کی زیارت کی سعادت حاصل کی اور پھر اس عظیم ذات سے ایسا تعلق قائم کیا کہ رب کی نماز میں بھی اسی محبوب مکرم کا ہی خیال رہتا تھا۔

☆ نماز میں اصل یہ ہے کہ قیام کے وقت سجدہ گاہ پر نظر ہو، حالتِ رکوع میں پیروں اور قعدہ میں اپنی گود پر لیکن صحابہ کرام جب رسول اکرم ﷺ کے پیچھے نماز ادا کرتے ہوئے کھڑے ہوتے تو ان کی نگاہیں صرف اور صرف آپ ہی کی طرف ہوتی تھیں کیونکہ نماز کے آداب اپنی جگہ لیکن چہرہ وا لضھی کو تکنا وہ عبادت ہے کہ کائنات میں کسی عبادت کو یہ مقام اور حیثیت حاصل نہیں۔ حضرت ابن مسعود رضی اللہ عنہ اور حضرت سعد رضی اللہ عنہ بیان کرتے ہیں کہ سلام پھیرتے وقت ہم رسول اللہ ﷺ کے رخ انور کی سفیدی دیکھتے تھے۔

☆ حضرت حباب بن ارت رضی اللہ عنہ سے ابو معمر نے پوچھا کیا حضور ظہر اور عصر میں قرأت کرتے تھے فرمایا ہاں، پوچھا کیسے پتا چلا کہا کہ آپ کی داڑھی مبارک کو ملتے ہوئے دیکھنے سے۔ گویا کہ صحابہ کرام حضور کے پیچھے نماز میں کھڑے بھی حضور کے چہرہ کو

دیکھتے رہتے تھے۔

☆ صحیح بخاری میں حضرت انس رضی اللہ عنہ کی روایت ہے کہ حضور نبی اکرم صلی اللہ علیہ وسلم کے ایام و صال میں نماز کی امامت کے فرائض سیدنا صدیق اکبر رضی اللہ عنہ کے پرداز تھے۔ پیر کے روز تمام صحابہ کرام صدیق اکبر رضی اللہ عنہ کی اقتداء میں نماز باجماعت ادا کر رہے تھے کہ آپ نے قدرے افاقہ محسوس کیا اور اپنے جمِرة مبارک کا پردہ اٹھا کر کھڑے کھڑے ہمیں دیکھنا شروع فرمایا گویا کہ آپ کا چہرہ انور قرآن کا ورق ہو، آپ پھر مسکرائے۔ حضرت انس رضی اللہ عنہ اپنی کیفیت بیان کرتے ہوئے فرماتے ہیں۔

فَهَمَّنَا أَنْ نُفْتَنَ مِنَ الْفَرَحِ بِرَؤْيَةِ النَّبِيِّ صَلَّى اللَّهُ عَلَيْهِ وَسَلَّمَ فَنَكَصَ أَبُوبَكَرٌ عَلَى عَقْبِيهِ لِيَصُلِّ الصَّفَّ، وَظَنَّ أَنَّ النَّبِيَّ صَلَّى اللَّهُ عَلَيْهِ وَسَلَّمَ خارجَ إِلَى الصلوةِ .

”حضرت کے دیدار کی خوشی میں قریب تھا کہ ہم لوگ نماز چھوڑ دیجئے۔ پھر حضرت ابو بکر رضی اللہ عنہ اپنی ایڑیوں پر پچھے پلٹے تاکہ صاف میں شامل ہو جائیں اور انہوں نے یہ سمجھا کہ حضور صلی اللہ علیہ وسلم نماز کے لیے باہر تشریف لانے والے ہیں۔“

شارحین حدیث، اس کی شرح میں فرماتے ہیں کہ قریب تھا کہ صحابہ کرام دیدار کی خاطر نماز چھوڑ دیتے۔ لیکن آپ نے اشارہ فرمایا کہ اپنی اپنی جگہ کھڑے رہو اور آپ نے نماز کو پورا کرنے کا حکم دیا۔

توجه طلب امریہ ہے کہ حضور کا جمِرة مبارکہ قبلہ کی ایک جانب تھا اور صحابہ قبلہ رخ نماز پڑھتے تھے۔ حضور کے پردہ اٹھنے سے قبلہ کی بجائے چہرہ مصطفیٰ صلی اللہ علیہ وسلم کو تکنے لگ گئے۔ کیونکہ وہ جانتے تھے کہ کعبہ صرف ظاہری قبلہ ہے حقیقی قبلہ آپ صلی اللہ علیہ وسلم کی ذات گرامی ہے۔ اور بقول اعلیٰ حضرت فاضل بریلوی رحمۃ اللہ علیہ

ثابت ہوا کہ جملہ فرائض فروع ہیں
اور اصل الاصول بندگی اس تاجور کی ہے

کسی کو دیکھتے رہنا نماز تھی تیری

☆ امام بخاری رض نے اپنی صحیح میں روایت کی ہے کہ حضرت ابی سعید بن المعلی فرماتے ہیں کہ میں نماز پڑھ رہا تھا کہ رسول اکرم ﷺ نے مجھے یاد فرمایا (جلدی سے) نماز ختم کرنے کے بعد حاضر ہوا اور عرض کی کہ اے حبیب اللہ جب آپ نے اس غلام کو یاد فرمایا تھا میں نماز پڑھ رہا تھا۔ اب فارغ ہو کر آپ کی بارگاہ میں حاضر ہو گیا ہوں۔ حضور نے فرمایا۔ ”اے ابا سعید! کیا تم نے اللہ تعالیٰ کا یہ حکم نہیں پڑھا۔

يَا يَهَا الَّذِينَ اهْنَوْا إِسْتِجْبَوْا لِلَّهِ وَلِلرَّسُولِ إِذَا دُعَا كَمْد (الأنفال)
”اے ایمان والو! جس وقت تمہیں اللہ اور اس کا رسول بلائے، فوراً حاضر ہو جایا کرو۔“

صحابہ کرام اس سے یہ مسائل متنبط کئے ہیں کہ اگر حالت نماز میں کسی کو حضور ﷺ کی بارگاہ سے حکم آجائے تو وہ حضور ﷺ کی خدمت میں حاضر ہو جائے اس کی نمازوں میں ٹوٹے گی۔ بلکہ آپ ﷺ جو خدمت فرمادیں اس کو پورا کرے پھر بھی نماز ہی میں ہے اس لیے کہ پہلے اس کا رخ خانہ کعبہ شریف کی طرف تھا۔ اب اس کا رخ جس پر ہے وہ ذات، مکہ کے کعبہ کی بھی کعبہ ہے۔

حاجیو! آؤ شہنشاہ کا روضہ دیکھو
کعبہ تو دیکھو چکے اب کعبے کا کعبہ دیکھو



نمازوں کے مستحب اور مکروہ اوقات

(ا) مستحب اوقات

مستحب اوقات نماز سے مراد وہ اوقات ہیں جن میں نماز پڑھنے کی فضیلت بیان کی گئی ہے۔ ان کی تفصیل حسب ذیل ہے۔

(۱) نماز نجمر: نماز اجائے میں پڑھنا مستحب ہے یعنی جب اچھی طرح روشنی پہلیے جائے

(۲) نماز ظہر: حضور نبی اکرم ﷺ کا ارشاد گرامی ہے۔ ”گرمی کے دنوں میں نماز ظہر خندنا کر کے پڑھا کرو۔ کیونکہ اس کی گرمی دوزخ کی آگ کی وجہ سے ہے۔“

الہذا گرمیوں میں نماز ظہرتا خیر سے پڑھنا اور سردیوں میں جلد پڑھنا مستحب ہے۔

(۳) نماز عصر: عصر کی نماز میں بھی تاخیر مستحب ہے مگر اتنی تاخیر نہ ہو کہ سورج زرد ہو جائے، نماز عصر میں خاص احتیاط ضروری ہے۔

(۴) نماز مغرب: نماز مغرب ہر موسم میں جلدی پڑھنا مستحب ہے جس دن موسم ابرآلود ہو، اس دن احتیاط کے لیے کچھ تاخیر سے پڑھنا مستحب ہے۔

نماز عشاء: عشاء کی نماز میں تہائی رات تک تاخیر کرنا مستحب ہے بشرطیکہ نمازی عنگ نہ ہوں۔ سرکار دو جہاں ﷺ کا فرمان ہے:

”اگر مجھے امت کی تکلیف کا احساس نہ ہوتا تو انہیں حکم دیتا کہ نماز عشاء ایک تہائی یا نصف شب تک تاخیر کر کے ادا کرے۔“

(ب) مکروہ اوقات

★ (۱) وہ اوقات جن میں کوئی نماز جائز نہیں۔ درج ذیل تین اوقات ایسے ہیں

جن میں کوئی نماز، خواہ فرض ہو یا نفل، قضاء ہو یا ادا، جائز نہیں۔

(۱) طلوع آفتاب (۲) غروب آفتاب (۳) استواء (جب سورج عین سر پر ہو)

☆ (۲) وہ اوقات جن میں نفل بائے نہیں

درج ذیل دو اوقات ایسے ہیں جن میں نوافل جائز نہیں البتہ نماز جنازہ، قضاء اور
حدود تلاوت جائز ہے۔

(۱) طلوع فجر سے طلوع آفتاب تک۔

(۲) نماز عصر کے فرض ادا کر لینے سے غروب آفتاب تک۔



نفلی نمازوں کے فضائل و برکات

(۱) نماز تہجد

- ☆ اس کی کم از کم دو (۲) رکعتیں ہیں مسنون رکعات آٹھ (۸) ہیں اور مشائخ کے ہاں بارہ (۱۲) رکعات کا معمول بھی ہے۔
- ☆ بعد نماز عشاء سو کر جس وقت بھی اٹھ جائیں پڑھ سکتے ہیں۔
- ☆ بہتر وقت دو (۲) ہیں: نصف شب یا آخر شب
- ☆ تہجد کے لئے اٹھنے کا یقین ہو تو وتر رات کو چھوڑ سکتے ہیں۔ اس صورت میں وتر کو نماز تہجد کے ساتھ آخر میں پڑھیں یوں کل گیارہ (۱۱) رکعات بن جائیں گی ورنہ وتر بھی نماز عشاء کے ساتھ پڑھ لینا بہتر ہے۔
- ☆ یہ نماز تہائی میں اللہ تعالیٰ سے مناجات اور ملاقات کا دروازہ ہے اور انوار و تجلیات کا خاص وقت ہے۔ احادیث نبوی ﷺ میں اس کی بہت زیادہ فضیلت بیان ہوئی ہے۔

۱- صحیح بخاری اور صحیح مسلم میں حضرت عبد اللہ بن عمرہ رضی اللہ عنہ سے روایت ہے کہ حضور نبی اکرم ﷺ نے فرمایا: اللہ تعالیٰ کو تمام (نفل) نمازوں میں سب سے زیادہ محظوظ نماز صلاة داؤد ہے، وہ آدمی رات سوتے (پھر اٹھ کر) تہائی رات عبادت کرتے اور پھر چھٹے حصے میں سو جاتے۔

۲- صحیح مسلم اور سنن ترمذی میں حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا: فرض نمازوں کے بعد سب سے افضل نماز تہزادہ ہے۔

۳- صحیح بخاری و صحیح مسلم میں حضرت ابو ہریرہ رضی اللہ عنہ سے روایت ہے کہ حضور نبی

اکرم ﷺ نے ارشاد فرماتا کہ رات جب پچھلی تھائی باقی رہتی ہے، اللہ رب العزت آسمان دنیا پر تحلی فرمائے ارشاد فرماتا ہے، ہے کوئی دعا کرنے والا کہ اس کی دعا قبول کروں؟ ہے کوئی مانگنے والا کہ اسے عطا کروں؟ ہے کوئی مغفرت پا جائے والا کہ اس کی بخشش کروں۔

۳۔ سنن ترمذی و سنن ابن ماجہ اور حاکم میں بشرط شیخین حضرت عبد اللہ بن سلام رضی اللہ عنہ سے روایت ہے کہ حضور نبی اکرم ﷺ نے فرمایا: اے لوگو! سلام (کرنا) عام کرو، لوگوں کو کھانا کھلاؤ، رشتہ داروں سے نیک سلوک کرو اور کو اس وقت نماز پڑھو جب تو لوگ سوتے ہیں، تم سلامتی کے ساتھ جنت میں داخل ہو جاؤ گے۔

۵۔ ترمذی نے حضرت ابو امامہ بانیلی رضی اللہ عنہ سے روایت کیا ہے حضور نبی اکرم ﷺ نے فرمایا: قیام اللیل (نماز تہجد) کو اپنے اوپر لازم کرلو کہ یہ گزشتہ نیک لوگوں کا طریقہ تمہارے رب کی قربت کا ذریعہ برائیوں کا کفارہ اور گناہوں سے رکاوٹ ہے۔

۲- نماز اشراق

اس کا وقت طلوع آفتاب سے 20 منٹ بعد شروع ہوتا ہے۔

اسے نماز فجر اور صبح کے وظائف پڑھ کر اٹھنے سے پہلے اسی مقام پر ادا کریں۔
اس کی رکعت کم از کم دو (۲) اور زیادہ سے زیادہ چھ (۶) ہیں۔

اس نماز سے باطن کونور ملتا ہے اور قلب کو سکون و اطمینان کی دولت نصیب ہوتی ہے۔

۱۔ ترمذی نے حضرت انس رضی اللہ عنہ سے روایت کیا ہے حضور نبی اکرم ﷺ نے فرمایا: جو شخص نماز فجر با جماعت ادا کرنے کے بعد طلوع آفتاب تک ذکر الہی میں مشغول رہا پھر دور کعت نماز ادا کی تو اسے پورے حج اور عمرے کا ثواب ملے گا۔

۲۔ ترمذی اور ابو داؤد حضرت ابو ذر رضی اللہ عنہ اور حضرت ابو درداء رضی اللہ عنہ سے (حدیث قدسی) روایت کرتے ہیں حضور نبی اکرم ﷺ نے فرمایا: اللہ تعالیٰ ارشاد فرماتا ہے اے ابن آدم! تو میرے لئے شروع دن میں چار رکعتیں پڑھ میں اسی دن کے اختتام

تک تیری کفایت فرماؤ گا۔

۳- نماز چاشت

★ اس نماز کا وقت آفتاب کے خوب طلوع ہو جانے پر ہوتا ہے۔ جب طلوع آفتاب اور آغازِ ظہر کے درمیان کل وقت کا آدھا حصہ گزر جائے تو یہ چاشت کے لئے افضل وقت ہے۔

★ اس کی کم از کم چار (۴) اور زیادہ سے زیادہ بارہ (۱۲) رکعات ہیں۔ کم از کم دو (۲) اور زیادہ سے زیادہ آٹھ (۸) رکعات بھی بیان کی گئی ہیں۔

★ دیگر فرائض اور زندگی کی ذمہ داریوں سے فراغت ہو تو نمازِ اشراق سے چاشت تک اسی جگہ پر عبادت اور وظائف و اذکار جاری رکھے جائیں۔ مصروفیات کی صورت میں اشراق کے ساتھ بھی نوافل چاشت ادا کرنے کی اجازت ہے۔ احادیث نبوی ﷺ میں اس نماز کے بہت فضائل بیان ہوئے ہیں:

۱- ترمذی اور ابن ماجہ نے حضرت انس رضی اللہ عنہ سے روایت کیا ہے حضور نبی اکرم ﷺ نے فرمایا: جس نے چاشت کی بارہ رکعتیں پڑھیں اللہ تعالیٰ اس کے لئے جنت میں سونے کا محل بنائے گا۔

۲- طبرانی نے حضرت ابو درداء رضی اللہ عنہ سے روایت کیا ہے حضور نبی اکرم ﷺ نے فرمایا: جس نے چاشت کی دو رکعتیں پڑھیں وہ غافلین میں نہیں لکھا جائے گا، اور جو چار پڑھے عابدین میں لکھا جائے گا، اور جو چھ پڑھے اس دن اس کی کفایت کی گئی، اور جو آٹھ پڑھے اللہ تعالیٰ اس کو قائمین میں لکھے گا اور جو بارہ پڑھے اللہ تعالیٰ اس کے لئے جنت میں ایک محل بنائے گا۔

۳- مسند احمد و سنن ترمذی اور سنن ابن ماجہ میں حضرت ابو ہریرہ رضی اللہ عنہ سے روایت ہے حضور نبی اکرم ﷺ نے فرمایا: جو چاشت کی دو رکعتوں کی پابندی کرے اس کے تمام گناہ بخش دیے جائیں گے اگرچہ سمندر کی جھاگ کے برابر ہی کیوں نہ ہوں۔

۴۔ نمازِ ملوّا بین

☆ یہ مغرب اور عشاء کے درمیان کی نماز ہے۔ جو کم از کم دو (۲) طویل رکعات یا چھ (۶) مختصر رکعات سے لے کر زیادہ سے زیادہ بیس (۲۰) رکعات پر مشتمل ہے۔

☆ یہ اجر میں بارہ سال کی عبادت کے برابر بیان کی گئی ہے۔ اس کی فضیلت اور انوار و برکات بھی نمازِ تجدیحی ہیں۔

☆ اس کا معمول پختگی سے اپنایا جائے خواہ کم سے کم رکعات ہی کیوں نہ ہوں۔ یہ خاص قبولیت، قرب، تجلیات اور انعامات کا وقت ہے۔ اس کے اسرار بے شمار ہیں:-
۱۔ ترمذی اور ابن ماجہ میں حضرت ابو ہریرہ رضی اللہ عنہ سے روایت ہے، حضور نبی اکرم صلی اللہ علیہ وسلم نے فرمایا: جو شخص مغرب کے بعد چھ رکعات نفل اس طرح (مسلسل) پڑھے کہ ان کے درمیان کوئی بڑی بات نہ کرے تو اس کے لئے یہ نوافل بارہ برس کی عبادت کے برابر شمار ہوں گے۔

۲۔ طبرانی نے حضرت عمار بن یاسر رضی اللہ عنہ سے روایت کیا ہے، حضور نبی اکرم صلی اللہ علیہ وسلم نے فرمایا: جو شخص مغرب کے بعد چھ رکعتیں پڑھے اس کے گناہ بخش دیے جائیں گے اگرچہ سمندر کی جھاگ کے برابر ہی کیوں نہ ہوں۔

۳۔ ترمذی نے حضرت عائشہ صدیقہ رضی اللہ عنہ سے روایت کیا ہے کہ جو شخص مغرب کے بعد بیس رکعتیں پڑھے اللہ تعالیٰ اس کے لئے جنت میں ایک مکان بنائے گا۔

۵۔ نمازِ توبہ

۱۔ مکروہ اوقات کے علاوہ کسی بھی وقت دو رکعت نفل نمازِ توبہ ادا کی جاسکتی ہے۔ خصوصاً گناہ سرزد ہونے کے بعد اس نماز کے پڑھنے سے گناہ معاف کردے جاتے ہیں۔

۲۔ ابو داؤد، ترمذی، ابن ماجہ اور ابن حبان نے حضرت ابو بکر صدیق رضی اللہ عنہ سے روایت کیا ہے حضور نبی اکرم صلی اللہ علیہ وسلم نے فرمایا: جب کسی سے گناہ سرزد ہو جائے وہ وضو کر کے نماز پڑھئے پھر استغفار کرے تو اللہ تعالیٰ اس کے گناہ بخش دیتا ہے۔ پھر یہ آیت

مباکہ تلاوت فرمائی:

وَالَّذِينَ إِذَا فَعَلُوا فَاجْحَشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفِرُوا لِذُنُوبِهِمْ وَمَنْ يَغْفِرُ الذُّنُوبَ إِلَّا اللَّهُ قَدْ وَلَمْ يُصِرُّوا عَلَى مَا فَعَلُوا وَهُمْ يَعْلَمُونَ ۝ (آل عمران)

”اور (یہ) ایسے لوگ ہیں کہ جب کوئی براہی کر بیٹھتے ہیں یا اپنی جانوں پر ظلم کر بیٹھتے ہیں تو اللہ کا ذکر کرتے ہیں، پھر اپنے گناہوں کی معافی معاونگتے ہیں، اور اللہ کے سوا گناہوں کی بخشش کون کرتا ہے اور پھر جو گناہ وہ کر بیٹھے تھے ان پر جان بوجھ کر اصرار بھی نہیں کرتے ۝“

۶- نمازِ تسبیح

☆ اس نماز کی چار رکعت ہیں، مکروہ اوقات کے علاوہ ان کو جب چاہیں ادا کیا جا سکتا ہے۔

☆ اس کا طریقہ یہ ہے کہ تکبیر تحریمہ کے بعد شا (سُبْحَانَكَ اللَّهُمَّ وَبِحَمْدِكَ آخِر تک) پڑھیں۔

شا کے بعد پندرہ بار درج ذیل تسبیح پڑھیں:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
پھر آعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
سورہ الفاتحہ اور کوئی سورت پڑھ کر دس بار یہی تسبیح پڑھیں، پھر رکوع میں سُبْحَانَ رَبِّيَ الْعَظِيمِ کے بعد ۱۰ بار پھر رکوع سے اٹھ کر سیمَ اللَّهُ لِمَنْ حَمَدَهُ رَبَّنَا وَلَكَ الْحَمْدُ کے بعد ۱۰ بار پھر سجدے میں سُبْحَانَ رَبِّيَ الْأَعْلَى کے بعد ۱۰ بار پھر سجدے سے اٹھ کر جلسہ میں ۱۰ بار پھر دوسرے سجدے میں سُبْحَانَ رَبِّ الْأَعْلَى کے بعد ۱۰ بار پڑھیں۔

پھر دوسری رکعت میں کھڑے ہو جائیں اور بِسْمِ اللَّهِ الرَّحْمَنِ الرَّحِيمِ ۝ سے پہلے پندرہ بار اسی تسبیح کو پڑھیں اور بعد ازاں سورہ فاتحہ پھر اسی طریقے سے

چاروں رکعات مکمل کریں۔ ہر رکعت میں ۵۷ بار اور چاروں رکعات میں ۳۰۰ بار یہ تسبیح پڑھی جائے گی۔

☆ احادیث نبوی ﷺ سے ثابت ہوتا ہے کہ نمازِ تسبیح کو یومِ جمعہ یا مہینہ میں ایک بار یا سال میں ایک بار یا کم از کم عمر بھر میں ایک بار پڑھا جائے۔

ترندی، ابو داؤد، ابن ماجہ اور یہودی سمیت اہل علم کی ایک جماعت نے اپنی اپنی کتب میں بیان کیا ہے۔ حضور نبی اکرم ﷺ نے حضرت عباس ؓ سے فرمایا: اے چچا جان! کیا میں آپ سے صلح رحمی نہ کروں؟ کیا میں آپ کو عطیہ نہ دوں؟ کیا میں آپ کو نفع نہ پہنچاؤں؟ کیا آپ کو دس خصلتوں والا نہ بنادوں؟ کہ جب تک آپ ان پر عمل پیرا رہیں تو اللہ تعالیٰ آپ کے پہلے بعد کے پرانے نئے غلطی سے یا جان بوجھ کر چھوٹے بڑے پوشیدہ اور ظاہر ہونے والے تمام گناہ معاف فرمادے گا۔ (اُس کے بعد حضور نبی اکرم ﷺ نے انہیں نمازِ تسبیح کا طریقہ سکھایا) پھر فرمایا: اگر روزانہ ایک مرتبہ پڑھ سکو تو پڑھو، اگر یہ نہ ہو سکے تو ہر جمعہ کو، اگر اس طرح بھی نہ کر سکو تو مہینہ میں ایک بار، اگر ہر مہینے میں نہ پڑھ سکو تو سال میں ایک بار اور اگر ایسا بھی نہ ہو سکے تو عمر بھر میں ایک بار پڑھو۔

نمازِ حاجت

☆ جب کسی کو کوئی حاجت پیش آئے تو وہ اللہ کی تائید و نصرت کے لئے کم از کم دو رکعت نفل بطور حاجت پڑھے۔

☆ ان دونوں رکعتوں میں سورۃ الفاتحہ کے بعد ۱۱ مرتبہ سورۃ الاخلاص پڑھنا باعث برکت ہے۔

☆ چار رکعات بھی ادا کر سکتا ہے۔

☆ مکروہ اوقات کے علاوہ کسی بھی وقت یہ نماز ادا کی جاسکتی ہے۔ اس نماز کی برکت سے اللہ تعالیٰ حاجت پوری فرمادیتا ہے۔

طریقہ:

حضرور نبی اکرم ﷺ کے معمولات مبارکہ میں اس کے دو طریقے ملتے ہیں:

- ۱- ترمذی، ابن ماجہ، حاکم، بزار اور طبرانی نے حضرت عبد اللہ بن اوفی رضی اللہ عنہ سے روایت کیا ہے حضرور نبی اکرم ﷺ نے فرمایا: جس شخص کو اللہ تعالیٰ یا کسی انسان کی طرف کوئی حاجت ہوتے سے چاہیے کہ اچھی طرح وضو کر کے دور کعت نفل پڑھے اور پھر اللہ تعالیٰ کی حمد و شنا اور بارگاہ رسالت میں تحفہ درود پیش کر کے یہ دعائیں نگے:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ الْعَظِيمِ،
الْحَمْدُ لِلَّهِ رَبِّ الْعَالَمِينَ، أَسْأَلُكَ مُؤْجَبَاتَ رَحْمَتِكَ، وَعَزَائِمَ
مَغْفِرَتِكَ وَالْغَنِيَّةَ مِنْ كُلِّ بَرٍّ وَالسَّلَامَةَ مِنْ كُلِّ إِثْمٍ، لَا تَدْعُ لِي ذَنَبًا
إِلَّا غَفْرَتَهُ، وَلَا هَمًا إِلَّا فَرَجَتَهُ، وَلَا حَاجَةً هِيَ لَكَ رِضاً إِلَّا قَضَيْتَهَا، يَا
أَرْحَمَ الرَّاحِمِينَ.

- ۲- ترمذی، ابن ماجہ، حاکم، ابن خزیمہ، یہیقی اور طبرانی نے بر روایت حضرت عثمان بن حنیف رضی اللہ عنہ سے بیان کیا ہے: حضرور نبی اکرم ﷺ نے ایک نابینا صاحبی کو اس کی حاجت برآری کے لئے دور کعت نماز کے بعد درج ذیل الفاظ کے ساتھ دعا کی تلقین فرمائی جس کی برکت سے اللہ تعالیٰ نے اس کی بینائی لوٹادی۔ صحابہ کرام رضی اللہ عنہم بھی حضرور نبی اکرم ﷺ کی اتباع میں اپنی حاجت برآری کے لئے اسی طریقے سے دور کعت کے بعد دعا کرتے تھے:

اللَّهُمَّ ! إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدِ نَبِيِّ الرَّحْمَةِ، يَا مُحَمَّدُ ! إِنِّي قَدْ تَوَجَّهْتُ بِكَ إِلَى رَبِّي فِي حَاجَتِي هَذِهِ لِتُقْضِيَ، أَللَّهُمَّ ! فَشَفِعْهُ فِي . (ترمذی، ابواب الدعوات)

۸- نماز استخارہ

- ۱- اگر کوئی شخص کسی جائز کام کے کرنے یا نہ کرنے کا فیصلہ کرنا چاہتا ہو تو دور کعت نماز استخارہ پڑھے۔ ان دور کعات میں سے پہلی رکعت میں سورۃ الکافرون اور دوسرا

ركعت میں سورۃ الاخلاص پڑھے پھر درج ذیل دعا پڑھے:

”اللَّهُمَّ إِنِّي أَسْتَغْفِرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَامُ الْغُيُوبِ . اللَّهُمَّ إِنِّي كُنْتَ تَعْلَمُ أَنَّ هَذَا الْأَمْرَ (یہاں اپنی حاجت کا ذکر کرے) خَيْرٌ لِّيْ، ثُمَّ بَارِكْ لِيْ فِيهِ . وَإِنْ كُنْتَ تَعْلَمُ أَنَّ هَذَا الْأَمْرُ (یہاں اپنی حاجت کا ذکر کرے) شَرٌّ لِّيْ، فِيْ دِينِيْ وَمَعَاشِيْ وَمَعَادِيْ وَعَاقِبَةِ أَمْرِيْ، فَاقْدِرْهُ وَيَسِّرْهُ لِيْ، ثُمَّ بَارِكْ لِيْ فِيهِ . وَإِنْ كُنْتَ تَعْلَمُ أَنَّ هَذَا الْأَمْرُ (یہاں اپنی حاجت کا ذکر کرے) فَاصْرِفْهُ عَنِّيْ وَأَصْرِفْنِي عَنْهُ وَاقْدِرْ لِيْ الْخَيْرَ حَيْثُ كَانَ ثُمَّ أَرْضِنِيْ بِهِ . (صحیح البخاری، ابواب الطوع)

-۲- صحیح مسلم میں حضرت جابر بن عبد اللہ ؓ سے روایت ہے کہ حضور نبی اکرم ﷺ میں تمام معاملات میں استخارہ کی اس طرح تعلیم فرماتے تھے جیسے قرآن کی سورت تعلیم فرماتے تھے۔

-۳- حضور نبی اکرم ﷺ نے حضرت انس ؓ سے فرمایا کہ جب تو کسی کام کا ارادہ کرے تو اپنے رب سے اس میں سات بار استخارہ کر پھر جس کی طرف تمہارا دل مائل ہو تو اس کام کے کرنے میں تمہارے لیے خیر ہے۔

☆ بہتر ہے کہ استخارہ پیر کی رات سے شروع کریں اور سات دن تک جاری رکھیں۔ ان شاء اللہ خواب میں علامات نظر آئیں گی جن سے ثابت یا منفی اشارہ مل جائے گا۔

۹- نماز تحریۃ الوضوء

☆ وضو کے فوراً بعد دور رکعت نفل پڑھنا مستحب اور باعث خیر و برکت ہے۔

-۱- صحیح مسلم، سنن ابی داؤد، سنن نسائی، سنن ابن ماجہ اور صحیح ابن خزیم میں حضرت عقبہ بن عامر ؓ سے روایت ہے کہ حضور نبی اکرم ﷺ نے فرمایا: جس شخص نے اچھی طرح وضو کرنے کے بعد ظاہر و باطن کی کامل توجہ کے ساتھ دور رکعت نماز پڑھی تو اس کے لئے جنت واجب ہوگئی۔

- ابو داؤد بخاری، مسلم اور احمد بن حنبل نے حضرت عثمان بن عفان رضی اللہ عنہ سے مرفوعاً روایت کیا ہے کہ حضور نبی اکرم صلی اللہ علیہ وسلم نے فرمایا: جو شخص اچھی طرح وضو کر کے دو رکعت نماز پڑھتے تو اس کے پچھلے گناہ معاف کر دیئے جاتے ہیں۔

۱۰- نماز تحریۃ المسجد


یہ مکروہات اوقات کے علاوہ مسجد میں داخل ہونے پر پڑھی جاتی ہے جو دور کعت پر مشتمل ہے۔ یہ حضور نبی اکرم صلی اللہ علیہ وسلم کی سنت مبارکہ سے ثابت ہے۔ حدیث پاک میں اس نماز کی بڑی فضیلت بیان ہوئی ہے۔

بخاری نے کتاب الصلوٰۃ، کتاب التہجد اور مسلم نے کتاب صلوٰۃ المسافرین میں حضرت قادہ رضی اللہ عنہ سے روایت کیا ہے کہ حضور نبی اکرم صلی اللہ علیہ وسلم نے فرمایا: جو شخص مسجد میں داخل ہو تو اسے چاہیے کہ بیٹھنے سے پہلے دور کعت نماز پڑھ لے۔

(استفادہ از الفیوضات الحمدیہ صلی اللہ علیہ وسلم موسکفہ مفکر اسلام حضرت پروفیسر ڈاکٹر محمد طاہر القادری)



ضلع



بِسْمِ اللَّهِ الرَّحْمَنِ الرَّحِيمِ
 اللہ کے نام سے شروع جو بڑا مہربان نہایت رحم والا (ہے)

ایمان مفصل

أَنْتَ بِاللَّهِ وَمَا لِكَ تَحْتَهُ وَكُتُبِهِ وَرُسُلِهِ وَالْيَوْمِ الْآخِرِ وَالْقَدْرِ خَيْرٌ
 وَشَرٌّ مِنَ اللَّهِ تَعَالَى وَالْبَعْثَ بَعْدَ الْمَوْتِ

”میں ایمان لا یا اللہ پر اور اس کے فرشتوں پر اور اس کی کتابوں پر اور اس کے رسولوں پر اور قیامت کے دن پر اور اس پر کہ اچھی اور بدی تقدیر کا خالق اللہ ہے اور موت کے بعد اٹھائے جانے پر۔“

ایمان محمل

أَنْتَ بِاللَّهِ كَمَا هُوَ بِاسْمَاهِ وَصِفَاتِهِ وَقَبِيلُتُ جَمِيعَ أَحْكَامِهِ
 إِقْرَارٌ بِاللِّسَانِ وَتَضْدِيقٌ بِالْقُلُوبِ

”میں ایمان لا یا اللہ پر جیسا کہ وہ اپنے ناموں اور اپنی صفتوں کے ساتھ ہے اور میں نے اس کے تمام احکام قبول کئے زبان سے اقرار کرتے ہوئے اور دل سے تصدیق کرتے ہوئے۔“

شش کلمے

اول کلمہ طیب

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

”اللہ کے سوا کوئی عبادت کے لائق نہیں محمد (صلی اللہ علیہ وسلم) اللہ کے رسول ہیں۔“

دوسرا کلمہ شہادت

أَشْهَدُ أَنْ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ وَأَشْهَدُ أَنَّ مُحَمَّدًا
عَبْدُهُ وَرَسُولُهُ

”میں گواہی دیتا ہوں کہ اللہ کے سوا کوئی معبود نہیں وہ اکیلا ہے، اس کا کوئی
شریک نہیں اور میں گواہی دیتا ہوں کہ پیشک محمد (صلی اللہ علیہ وسلم) اللہ کے بندے اور
رسول ہیں۔“

تیسرا کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا
قُوَّةَ إِلَّا بِاللَّهِ الْعَلِيِّ الْعَظِيمِ

”اللہ پاک ہے اور سب تعریف اللہ کے لیے ہے اور اللہ کے سوا کوئی معبود
نہیں اور اللہ بہت بڑا ہے گناہوں سے بچنے کی طاقت اور نیکی کرنے کی
 توفیق نہیں مگر اللہ کی طرف سے جو بہت بلند عظمت والا ہے۔“

چوتھا کلمہ توحید

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ يُخْيِي
وَيُمْيِتُ وَهُوَ حَيٌّ لَا يَمُوتُ أَبَدًا ذُو الْجَلَالِ وَالْإِكْرَامِ
بِيَدِهِ الْخَيْرٌ وَهُوَ عَلَى كُلِّ شَيْءٍ قَدِيرٌ

”اللہ کے سوا کوئی معبود نہیں وہ اکیلا ہے اس کا کوئی شریک نہیں، اسی کے لئے

ہے بادشاہی اور اسی کے لیے تعریف ہے وہی زندہ کرتا اور مارتا ہے اور وہ زندہ ہے اس کو ہرگز کبھی موت نہیں آئے گی بڑے جلال اور بزرگی والا ہے۔ اس کے ہاتھ میں بھلائی ہے اور وہ ہر چیز پر قادر ہے۔

پانچواں کلمہ استغفار

أَسْتَغْفِرُ اللَّهَ رَبِّيْ مِنْ كُلِّ ذَنْبٍ أَذْنَبْتُهُ عَمَدًا أَوْ خَطَا سِرَّاً أَوْ عَلَانِيَةً
وَأَتُوْبُ إِلَيْهِ مِنَ الذَّنْبِ الَّذِي أَعْلَمُ وَمِنَ الذَّنْبِ الَّذِي لَا أَعْلَمُ
إِنَّكَ أَنْتَ عَلَامُ الْغُيُوبِ وَسَارِرُ الْعِيُوبِ وَغَفَارُ الذَّنْبِ وَلَا حَوْلَ
وَلَا قُوَّةَ إِلَّا بِاللَّهِ الْعَلِيِّ الْعَظِيمِ

”میں اللہ سے معافی مانگتا ہوں جو میرا پروردگار ہے ہرگناہ سے جو میں نے جان بوجھ کر کیا یا بھول کر۔ چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اس گناہ سے جس کو میں جانتا ہوں اور اس گناہ سے جس کو میں نہیں جانتا ہوں (اے اللہ) بیشک تو نجیبوں کا جانتے والا اور عیبوں کا چھپانے والا اور گناہوں کا بخشنے والا ہے اور گناہ سے بخنسے کی طاقت اور نیکی کرنے کی قوت نہیں مگر اللہ کی مدد سے جو بہت بلند عظمت والا ہے۔“

چھٹا کلمہ رد کفر

اللَّهُمَّ إِنِّي أَعُوذُ بِكَ مِنْ أَنْ أُشْرِكَ بِكَ شَيْئًا وَأَنَا أَعْلَمُ بِهِ وَأَسْتَغْفِرُ
لِمَا لَا أَعْلَمُ بِهِ تُبْتُ عَنْهُ وَتَبَرَّأُ مِنَ الْكُفُرِ وَالشَّرِكِ وَالْكِذْبِ
وَالْغِيَّبَةِ وَالْبِدْعَةِ وَالنِّيمَةِ وَالْفَوَاحِشِ وَالْبُهْتَانِ وَالْمَعَاصِي كُلِّهَا
وَأَسْلَمْتُ وَأَقُولُ لَا إِلَهَ إِلَّا اللَّهُ مُحَمَّدُ رَسُولُ اللَّهِ . اللَّهُمَّ اجْعَلْنِي
مِنَ التَّوَابِينَ وَاجْعَلْنِي مِنَ الْمُتَطَهِّرِينَ

”اے اللہ میں تیری پناہ مانگتا ہوں اس بات سے کہ میں کسی شے کو تیرا شریک بناؤں جان بوجھ کر اور بخشش مانگتا ہوں تجھ سے اس (شرک) کی جس کو میں نہیں جانتا اور میں نے اس سے توبہ کی اور بیزار ہوا کفر سے اور

شک سے اور جھوٹ سے اور غیبت سے اور بدعت سے اور چغلی سے اور بے حیائیوں سے اور بہتان سے اور تمام گناہوں سے اور میں اسلام لایا اور میں کہتا ہوں کہ اللہ کے سوا کوئی عبادت کے لائق نہیں محمد ﷺ اللہ کے رسول ہیں۔ اے اللہ! مجھے توبہ کرنے والوں اور پاکیزہ لوگوں میں سے بنا۔

اذان کی دعا

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ أَنِّي سَيِّدَنَا
مُحَمَّدَ بْنُ الْوَسِيلَةِ وَالْفَضِيلَةِ وَالدَّرَجَةِ الرَّفِيعَةِ وَابْعَثْهُ مَقَامًا
مَحْمُودًا بِالَّذِي وَعَدْتَهُ وَارْزُقْنَا شَفَاعَتَهُ يَوْمَ الْقِيَمَةِ طَإِنَّكَ لَا
تُخْلِفُ الْمِيعَادَ طِبْرَحْمَتِكَ يَا أَرْحَمَ الرَّاحِمِينَ

”اے اللہ! اس دعوہ اور صلوٰۃ قائمہ کے مالک تو ہمارے سردار حضرت محمد ﷺ کو وسیلہ اور فضیلت اور بہت بلند درجہ عطا فرماؤ را ان کو مقام محمود میں کھڑا کر جس کا تو نے ان سے وعدہ کیا ہے اور ہمیں قیامت کے دن ان کی شفاعت نصیب فرم۔ بے شک تو وعدہ کے خلاف نہیں کرتا۔ ہم پر اپنی رحمت فرمائے سب سے بڑھ کر رحم کرنے والے۔“

نمازِ جنازہ کی دعا

اللَّهُمَّ اغْفِرْ لِحَيْنَا وَمَيْتَنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا
وَذَكَرِنَا وَأُنْثَنَا طَالَّهُمَّ مَنْ أَحْيَيْتَهُ إِنَّا فَآخِيْهُ عَلَى إِلْسَلَامٍ طَوْمَنْ
تَوْفِيقَتَهُ إِنَّا فَتَوَفَّهُ عَلَى إِلْيَمَانٍ طِ

”اہی بخش دے ہمارے ہر زندہ کو اور ہمارے ہر متوفی کو اور ہمارے ہر حاضر اور ہمارے ہر غائب کو اور ہمارے ہر چھوٹے کو اور ہمارے ہر بڑے کو اور ہمارے ہر مرد کو اور ہماری ہر عورت کو اہی تو ہم میں سے جس کو زندہ رکھے تو اس کو اسلام پر زندہ رکھ اور ہم میں سے جس کو موت دے تو اس کو ایمان پر موت دئے۔“

ناہل غلڑ کے کی دعا

اللَّهُمَّ اجْعَلْهُ لَنَا فَرَطاً وَاجْعَلْهُ لَنَا أَجْرًا وَذُخْرًا وَاجْعَلْهُ لَنَا شَافِعًا
وَمُشَفَّعًا ط

الہی اس (لڑکے) کو ہمارے لئے آگے پہنچ کر سامان کرنے والا بنا دے اور اس کو ہمارے لیے اجر (کا موجب) اور وقت پر کام آنے والا بنا دے اور اس کو ہماری سفارش کرنے والا بنا دے اور وہ جس کی سفارش منظور ہو جائے۔

ناہل غلڑ کی دعا

اللَّهُمَّ اجْعَلْهَا لَنَا فَرَطاً وَاجْعَلْهَا لَنَا أَجْرًا وَذُخْرًا وَاجْعَلْهَا لَنَا
شَافِعَةً وَمُشَفَّعَةً ط

الہی اس (لڑکی) کو ہمارے لیے آگے پہنچ کر سامان کرنے والی بنا دے اور اس کو ہمارے لیے اجر (کی موجب) اور وقت پر کام آنے والی بنا دے اور اس کو ہمارے لیے سفارش کرنے والی بنا دے۔ اور جس کی سفارش منظور ہو جائے۔

تبیح نماز تراویح

سُبْحَانَ ذِي الْمُلْكِ وَالْمَلَكُوتِ سُبْحَانَ ذِي الْعِزَّةِ وَالْعَظَمَةِ وَالْهَمَيْةِ
وَالْقُدْرَةِ وَالْكِبْرِيَاءِ وَالْجَبَرُوتِ سُبْحَانَ الْمَلِكِ الْحَقِّ الَّذِي لَا يَنَامُ
وَلَا يَمُوتُ سُبْحَانَ قُدُّوسٍ رَبِّنَا وَرَبِّ الْمَلَكَاتِ وَالرُّوحِ اللَّهُمَّ أَجِرْنَا مِنَ
النَّارِ ط يَا مُجِيرُ يَا مُجِيرُ يَا مُجِيرُ ط الْصَّلَاةُ بَرْ مُحَمَّدٌ ط

پاک ہے وہ اللہ جو ملک اور باادشاہت والا ہے پاک ہے وہ اللہ جو عزت والا اور عظمت والا اور ہیبت والا اور قدرت والا اور بڑائی والا اور سطوت والا ہے پاک ہے وہ اللہ جو باادشاہ ہے زندہ رہنے والا کہ نہ اس کے لیے غیند اور نہ موت ہے۔ وہ بے انتہا پاک ہے بے انتہا مقدس ہے ہمارا پروردگار اور فرشتوں اور روح کا پروردگار ہے۔ الہی ہمیں آگ سے بچانا اے بچانے والے اے پناہ دینے والے اے نجات دینے والے محمد ﷺ پر صلوٰۃ ہو۔

مسنون دعائیں

جب گھر سے نکلے

بِسْمِ اللَّهِ تَوَكَّلْتُ عَلَى اللَّهِ ط
”اللہ کے نام کے ساتھ میں نے اللہ پر بھروسہ کیا۔“

جب مسجد میں داخل ہو

اللَّهُمَّ افْتَحْ لِيْ أَبْوَابَ رَحْمَتِكَ
”اے اللہ میرے لیے رحمت کے دروازے کھول دے۔“

مسجد سے نکلے

اللَّهُمَّ إِنِّي أَسْأَلُكَ مِنْ فَضْلِكَ وَرَحْمَتِكَ ط
”اے اللہ! میں تجھ سے تیرافضل مانگتا ہوں اور تیری رحمت۔“

سوتے وقت کی دعا

بِاسْمِكَ اللَّهُمَّ أَمُوتُ وَأَحْيَا

”اہی تیرے ہی نام سے سوتا ہوں اور تیرے ہی نام سے اٹھوں گا۔“

جب سوکر اٹھے

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ ط

”سب تعریف اللہ کے لیے ہے جس نے ہمیں مارنے (یعنی سونے) کے بعد زندہ (یعنی اٹھایا) کیا اور (ہم نے) اسی کی طرف اٹھنا ہے۔“

جب بیت الخلاء میں جانا چاہے

اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ ط

”اے اللہ! میں تیری پناہ پکڑتا ہوں خبیث جنوں اور جنیوں سے۔“

جب بیت الخلاء سے نکل آئے

الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي ط

”سب تعریف اللہ کے لیے ہے جس نے مجھ سے اذیت کو دور کیا اور مجھ کو عافیت دی۔“

جب کھانے سے فارغ ہو

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ ط

”سب تعریف اللہ کے لئے ہے جس نے ہمیں کھلایا اور پلائیا اور مسلمانوں میں سے کیا۔“

جب کسی کے گھر کھائے تو یہ بھی کہے

اللَّهُمَّ أَطْعِمْ مَنْ أَطْعَمْنَا وَاسْقِ مَنْ سَقَانَا ط

”اے اللہ! کھلا اس کو جس نے مجھے کھلایا اور پلا اس کو جس نے مجھے پلا یا۔“

جب کوئی لباس پہنے

الْحَمْدُ لِلَّهِ الَّذِي كَسَانِي مَا أُوَارِي بِهِ عَوْرَتِي وَاتَّجَمَلْ بِهِ فِي

حَيَاتِي

”سب تعریف اللہ کے لیے ہے جس نے مجھ کو لباس پہنایا کہ میں اس سے ستر چھپا تا ہوں اور اپنی زندگی میں اس کے ساتھ زینت کرتا ہوں۔“

جب سواری پر بیٹھ جائے

الْحَمْدُ لِلَّهِ سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ ط

”دشکر ہے اللہ کا۔ پاک ہے وہ جس نے اس کو ہمارے قبضہ میں کیا ورنہ ہم اس کو قابو میں کرنے والے نہ تھے اور ہم اپنے پروردگار کی طرف لوٹنے

واليہیں۔

شب قدر و شب برأت میں پڑھے

اللَّهُمَّ إِنَّكَ عَفْوٌ تُحِبُّ الْعَفْوَ فَاغْفِفْ عَنِّي يَا غَفُورٌ ۝

”اے اللہ! بیشک تو معاف کرنے والا ہے اور معافی کو پسند کرتا ہے پس مجھ کو
معاف فرمادے اے بخششے والے۔“

جب قبرستان جائے

السَّلَامُ عَلَيْكُمْ يَا أَهْلَ الْقُبُوْرِ يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ
بِالْأَثَرِ ۝

”سلام ہوتم پر اے قبروں والو! اللہ ہمیں اور تمہیں بخششے تم آگے جا چکے ہو اور
ہم تمہارے پیچھے آنے والے ہیں۔“

جب آئینہ دیکھے

اللَّهُمَّ حَسَنْتَ خَلْقِي فَحَسِّنْ خَلْقِي ۝

”اے اللہ! تو نے میری صورت کو اچھا بنایا ہے تو میری سیرت کو بھی اچھا بنا
دے۔“

جب چاند دیکھے

اللَّهُمَّ أَهْلَهَ عَلَيْنَا بِالْأَمْنِ وَالْإِيمَانِ وَالسَّلَامَ وَالإِسْلَامِ وَالتَّوْفِيقِ
لِمَا تُحِبُّ وَتَرْضَى رَبِّي وَرَبِّكَ اللَّهُ ۝

”اے اللہ! اس چاند کو ہم پر برکت ایمان خیریت، سلامتی والا کر دے اور
(ہمیں) توفیق دے اس (عمل) کی جو تجھے پسند اور مرغوب ہو (اے
چاند) میرا اور تیرارب اللہ ہے۔“

جب کوئی مصیبت پہنچے

إِنَّا لِلَّهِ وَإِنَّا إِلَيْهِ رَاجِعُونَ ۝ اللَّهُمَّ إِنْدَكَ أَخْتَسِبُ مُصِيبَتِي فَاجْرِنِي ۝

فِيهَا وَأَبْدِلْنِي مِنْهَا خَيْرًا

”بیشک ہم اللہ کے ہیں اور ہم اسی کی طرف لوٹنے والے ہیں، اے اللہ! میں اپنی اس مصیبت میں تجھ سے ثواب کا امیدوار ہوں پس مجھے اس میں اجر دے اور اس کا بہتر بدلہ دئے۔“

جب قرض اور فکر ہو

اللَّهُمَّ إِنِّي أَعُوذُ بِكَ مِنَ الْقَمِ وَالْحُزْنِ وَأَعُوذُ بِكَ مِنْ غَلَبةِ الدَّيْنِ
وَقَهْرِ الدِّجَالِ

”اے اللہ! میں فکر اور غم سے تیری پناہ مانگتا ہوں اور قرض کے گھیر لینے اور لوگوں کے دباینے سے بھی تیری پناہ مانگتا ہوں۔“

نماز

شاء: قيام: سُبْخَنَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ
غَيْرُكَ

تعوز: أَعُوذُ بِاللَّهِ مِنَ الشَّيْطَنِ الرَّجِيمِ

تسبيح: بِسْمِ اللَّهِ الرَّحْمَنِ الرَّحِيمِ

سورة فاتحة: الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ
الْدِيْنِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ إِهْدِنَا الصِّرَاطَ الْمُسْتَقِيمَ ۝
صِرَاطَ الَّذِينَ أَنْعَمْتَ عَلَيْهِمْ ۝ غَيْرِ المَغْضُوبِ عَلَيْهِمْ وَلَا
الظَّالِمِينَ ۝ (آمين)

بِسْمِ اللَّهِ الرَّحْمَنِ الرَّحِيمِ

سورة اخلاص: قُلْ هُوَ اللَّهُ أَحَدٌ ۝ إِلَهُ الصَّمَدُ ۝ لَمْ يَلِدْ هُوَ وَلَمْ يُوْلَدْ ۝
وَلَمْ يَكُنْ لَّهُ كُفُواً أَحَدٌ ۝
ابَّ اللَّهِ أَكْبَرُ

تَسْبِيح رَكْوَعٌ: سُبْحَنَ رَبِّي الْعَظِيمُ

سَمْعٌ: سَمِعَ اللَّهُ لِمَنْ حَمِدَهُ

تَحْمِيدٌ: رَبَّنَا لَكَ الْحَمْدُ

اللَّهُ أَكْبَرُ

سُجْدَة كَتَسْبِيحٍ: سُبْحَنَ رَبِّي الْأَعْلَى

تَشْهِيدٌ: التَّحْمِيدُ لِلَّهِ وَالصَّلَاوَةُ وَالطَّيْبُ السَّلَامُ عَلَيْكَ أَيَّهَا النَّبِيُّ

وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّلِحِينَ

أَشْهُدُ أَنَّ لَا إِلَهَ إِلَّا اللَّهُ وَأَشْهُدُ أَنَّ مُحَمَّداً عَبْدُهُ وَرَسُولُهُ

دَرْوِشِيفٌ: أَللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى

إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ ۝ أَللَّهُمَّ بَارِكْ عَلَى

مُحَمَّدٍ وَعَلَى آلِ مُحَمَّدٍ كَمَا بَارِكْتَ عَلَى إِبْرَاهِيمَ وَعَلَى آلِ

إِبْرَاهِيمَ إِنَّكَ حَمِيدٌ مَجِيدٌ ۝

دُعَا: رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ ۝ رَبَّنَا

اغْفِرْ لِي وَلِوَالِدَيَ وَلِلْمُؤْمِنِينَ يَوْمَ يَقُومُ الْحِسَابُ ۝

سَلامٌ: السَّلَامُ عَلَيْكُمْ وَرَحْمَةُ اللَّهِ .

نماز کے بعد کی جامع دعا میں

- ۱ - اللہمَّ اتُّسْأَلُكَ مِنَ الْخَيْرِ كُلِّهِ مَا عَلِمْتُ مِنْهُ وَمَا لَمْ أَعْلَمْ وَأَعُوذُ بِكَ مِنْ شَرِّ كُلِّهِ مَا عَلِمْتُ مِنْهُ وَمَا لَمْ أَعْلَمْ.
- ۲ - اللہمَّ اتُّسْأَلُكَ مِنْ قَلْبٍ لَا يَخْشُعُ وَنَفْسٍ لَا تَشْبَعُ وَعِلْمٍ لَا يَنْفَعُ وَدَعْوَةً لَا يُسْتَجَابُ لَهَا،
- ۳ - اللہمَّ اتُّسْأَلُكَ مِنْ زَوَالِ نِعْمَاتِكَ وَتَحْوُلِ عَافِيَاتِكَ وَمِنْ فَجَاءَ نِقَيَّاتِكَ وَمِنْ جَوْمِعِ سَخَطِكَ.
- ۴ - اللہمَّ أَحْسِنْ عَاقِبَتَنَا فِي الْأَمْوَارِ كُلِّهَا وَاجْرُنَا مِنْ خَرْبِ الدُّنْيَا وَعَذَابِ الْآخِرَةِ
- ۵ - اللہمَّ أَعِنَا عَلَى ذِكْرِكَ وَشُكْرِكَ وَحُسْنِ عِبَادَتِكَ
- ۶ - اللہمَّ اتُّسْأَلُكَ الثَّبَاتَ فِي الْأَمْرِ وَالْعَزِيزَةَ عَنِ الرُّشْدِ وَأَسْأَلُكَ شُكْرَ نِعْمَاتِكَ وَحُسْنَ عِبَادَتِكَ وَأَسْأَلُكَ قَلْبًا سَلِيمًا وَلِسَانًا صَادِقًا وَأَسْأَلُكَ مِنْ خَيْرِ مَا تَعْلَمْ وَأَعُوذُ بِكَ مِنْ شَرِّ مَا تَعْلَمْ وَاسْتَغْفِرُكَ لِمَا تَعْلَمْ إِنَّكَ أَنْتَ عَلَّامُ الْغَيْوَبِ،
- ۷ - اللہمَّ اتُّسْأَلُكَ أَنْ تَرْفَعَ ذِكْرِي وَتَضَعَ ذِرِّي وَتُظَهِّرَ قَلْبِي وَتُخْصِنَ فَرْجِي وَتُنَورَ لِي قَلْبِي وَتَغْفِرَ لِي ذَنْبِي،
- ۸ - اللہمَّ انْفَعْنِي بِمَا عَلِمْتَنِي وَعَلِمْنِي مَا يَنْفَعْنِي وَأَرْزُقْنِي عِلْمًا يَنْفَعْنِي،
- ۹ - اللہمَّ اتُّسْأَلُكَ صَحَّةَ فِي إِيمَانِي وَإِيمَانَنِي فِي حُسْنِ خُلُقِي وَنَجَاحَأَ يَتَبَعَهُ،

فَلَا حُمْرَةَ مِنْكَ وَعَافِيَةً وَمَغْفِرَةً مِنْكَ وَرَضْوَانًا،

١٠- أَللَّهُمَّ احْفِظْنِي بِالْإِسْلَامِ قَائِمًا وَاحْفِظْنِي بِالْإِسْلَامِ قَاعِدًا وَاحْفِظْنِي

بِالْإِسْلَامِ رَاقِدًا وَلَا تُشْتِتْ بِي عَدُوًا حَاسِدًا

١١- أَللَّهُمَّ لَا تُسْلِطْ عَلَيَّ مَنْ لَا يَرْحُمُنِي ،



دُعَائِ صَدِيقٍ رَضِيَ اللَّهُ عَنْهُ

یہ دعا خلیفہ اول امیر المؤمنین

سیدنا حضرت ابو بکر صدیق رضی اللہ عنہ ہر نماز کے بعد پڑھا کرتے تھے

خُذْ بِلُطْفِكَ يَا إِلَهِي مَنْ لَهُ زَادٌ قَلِيلٌ
 مُفْلِسٌ بِالصِّدْقِ يَاتِي عِنْدَ بَابِكَ يَا جَلِيلُ
 مدد کراپنی مہربانی سے اے خدا اس کی ہدایت کا سرمایہ بہت تھوڑا ہے
 مفلس سے بچے دل سے آیا ہے تیرے دروازے پر اے خدا
 کیفَ حَالِيْ يَا إِلَهِيْ لَيْسَ لِيْ خَيْرُ الْعَمَلْ
 سُوءُ أَعْمَالٍ كَثِيرٌ زَادُ طَاعَاتِيْ قَلِيلٌ
 میرا کیا حال ہے اے خدا نہیں ہے میرے پاس حمل عمل
 برے اعمال میرے بہت ہیں میری طاعتیں کم ہیں
 مِنْهُ عِصْيَانٌ وَنِسْيَانٌ وَسَهْوٌ بَعْدَ سَهْوٍ
 مِنْكَ احْسَانٌ وَفَضْلٌ بَعْدَ إِغْطَاءِ الْجَزِيلُ
 مجھ سے گناہ اور بھول پہ بھول سرزد ہو رہے ہیں
 تو برابر احسان کر رہا ہے اور بخشش پہ بخشش زیادہ کرتا ہے
 ذَنْبُهُ ذَنْبٌ عَظِيمٌ فَاغْفِرِ الذَّنْبِ الْعَظِيمَ
 إِنَّهُ شَخْصٌ غَرِيبٌ مُذْنِبٌ عَبْدٌ ذَلِيلٌ

میرا گناہ بہت بڑا ہے اے خدا اس گناہِ عظیم کو بخش دے
کیونکہ میں ایک گناہگار، غریب اور ذلیل بندہ ہوں

عَافِنِيْ مِنْ كُلِّ دَاءٍ وَأَقْضِ عَنِيْ حَاجَتِيْ
إِنَّ لِيْ قَلْبًا سَقِيْمًا أَنْتَ مَنْ يَشْفِي الْعَلِيلُ

مجھے ہر بیماری سے محفوظ کر اور میری ضرورتوں کو پورا کر
میرا دل بیمار ہے اور تو ہے بیماروں کو شفا دینے والا

قُلْ لَنَارٍ أَبْرِدِيْ يَا رَبِّيْ فِي حَقِّيْ كَمَا
قُلْتَ قُلْنَا يَا نَارُ كُوْنِيْ أَنْتَ فِي حَقِّ الْخَلِيلُ

اے خدا آگ سے کہہ دے کہ وہ میرے حق میں ٹھنڈی ہو جائے
جس طرح تو نے آگ سے ٹھنڈی ہونے کے لئے کہا تھا خلیل کے لئے

طَالَ يَا رَبِّيْ ذُنُوبِيْ مِثْلَ رَمَلٍ لَا تُعَدُ
فَاعْفُ عَنِيْ كُلَّ ذَنْبٍ وَأَصْفِحْ لِصَفَحَ الْجَمِيلُ

دراز ہو گئے ہیں میرے گناہ لا تعداد ذرہ ہائے ریت کی طرح
میرا ہر گناہ معاف کر دے اور درگزر کر دے



مناجات بدرجہ رب العالمین

امام اہلسنت اعلیٰ حضرت احمد رضا خان بریلوی رحمۃ اللہ علیہ

یا الہی ہر جگہ تیری عطا کا ساتھ ہو جب پڑے مشکل شہ مسئلک اشنا کا ساتھ ہو
 یا الہی بھول جاؤ نزع کی تکلیف کو شادی دیدارِ حسنِ مصطفیٰ کا ساتھ ہو
 یا الہی گور تیرہ کی جب آئے سخت رات انکے پیارے منہ کی صحیح جانفرزا کا ساتھ ہو
 یا الہی جب پڑے محشر میں شور دار دگیر امن دینے والے پیارے پیشووا کا ساتھ ہو
 یا الہی جب زبانیں باہر آئیں پیاس سے صاحبِ دثر شہ جودو عطا کا ساتھ ہو
 یا الہی سرد مہری پر ہو جب خورشیدِ حشر سید بے سایہ کے ظلِ اوا کا ساتھ ہو
 یا الہی گرمِ محشر سے جب بھڑکیں بدن دامنِ محبوب کی خندی ہوا کا ساتھ ہو
 یا الہی نامہ اعمال جب کھلنے لگیں عیب پوشِ خلق ستارِ خطا کا ساتھ ہو
 یا الہی جب بھیں آنکھیں حسابِ جرم میں ان تمسمِ ریز ہونوں کی دعا کا ساتھ ہو
 یا الہی جب حسابِ خندہ بیجا رلائے چشمِ گریان شفیع مرتجی کا ساتھ ہو
 یا الہی رنگِ لائیں جب مری بیبا کیاں ان کی پیچی پیچی نظروں کی حیا کا ساتھ ہو
 یا الہی جب چلوں تاریک راہ پل صراط آفتاب ہاشمی نورِ الہدی کا ساتھ ہو
 یا الہی جب سرشمیث پر چلنا پڑے رَبِّ سَلِیْمٌ کہنے والے غزدا کا ساتھ ہو
 یا الہی جو دعائے نیک میں تجھے سے کروں قدسیوں کے لب سے آمیں ربنا کا ساتھ ہو
 یا الہی جب رضا خواب گراں سے سر اٹھائے
 دولت بیدارِ عشقِ مصطفیٰ کا ساتھ ہو

سلام بحضور سرورِ کوئین سیدنا محمد مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ

يَا نَبِيَ الْهُدَى سَلَامٌ عَلَيْكَ
 سَيِّدُ الْأَصْفَى سَلَامٌ عَلَيْكَ
 مَرْحَبًا مَرْحَبًا سَلَامٌ عَلَيْكَ
 يَا حَبِيبَ الْعُلَى سَلَامٌ عَلَيْكَ
 أَفْضَلُ الْأَذْكَى سَلَامٌ عَلَيْكَ
 أَنْتَ بَدْرُ الدُّجَى سَلَامٌ عَلَيْكَ
 أَنْتَ شَمْسُ الضُّخَى سَلَامٌ عَلَيْكَ
 صَاحِبُ الْإِهْتَدَا سَلَامٌ عَلَيْكَ
 إِنَّكَ مُدَعَّا سَلَامٌ عَلَيْكَ
 أَنْتَ مَطْلُوبُنَا سَلَامٌ عَلَيْكَ
 لَكَ رُوحٌ فِي دَارَ سَلَامٌ عَلَيْكَ

يَا شَفِيعَ الْوَرَى سَلَامٌ عَلَيْكَ
 خَاتَمُ الْأَنْبِيَاء سَلَامٌ عَلَيْكَ
 أَحْمَدٌ لَيْسَ مِثْلَكَ أَحَدٌ
 وَاجِبٌ حُبُكَ عَلَى الْمَخْلُوقِ
 أَغْظَمُ الْخَلْقِ أَشْرَفُ الشَّرَفَا
 كُشِفْتُ مِنْكَ ظُلْمَةُ الظُّلْمِ
 طَلَعْتُ مِنْكَ كَوْكُبُ الْعِرْفَانِ
 مَهْبَطُ الْوَحْيِ مَنْزِلُ الْقُرْآنِ
 إِنَّكَ مَقْصِدِي وَمَلْجَائِي
 مَطْلَبِي يَا حَبِيبِي لَيْسَ سَوَاكَ
 سَيِّدِي يَا حَبِيبِي مَوْلَائِي

هَذَا قَوْلُ غُلامِكَ عِشْقِي

مِنْهُ يَا مُصْطَفَى سَلَامٌ عَلَيْكَ

(حضرت سید برکات اللہ شاہ عشقی مارہروی علیہ الرحمہ)



حَرِيصٌ عَلَيْكُمْ بِالْمُؤْمِنِينَ رَوْفٌ رَّحِيمٌ (قرآن)

حضرت صَلَّی اللہُ عَلَیْہِ وَاٰلِہٖ وَسَلَّمَ کی شان حَرِيصٌ عَلَیْکُمْ کی عکس ایک فکر انگیز تالیف



حضورتی اکرم صَلَّی اللہُ عَلَیْہِ وَاٰلِہٖ وَسَلَّمَ کی فخر امت اور انسانی غمگشائی کا ایمان افروز بیان

نور الزمان نوری

- ایم۔ کے، بی۔ ایڈ، ایل۔ ایل۔ بی

- فاضل جامعۃ المسناج لاہور



نوریہ رضویہ پتابی کیشنر

= ۳۷ - مارکٹ - غزنی شریٹ اردو بازار لاہور = ۰۷۳۲۲۷۷۰

پار گاہ رسلت میں
بڑے دو دو سلاک کے نزدیک یہ
علم اسلام میں سمجھے زیادہ پس من جانے والی کتاب

دلائل الحیرت شہرہ آفاق

كتاب اليمان

از: امام علامہ محمد مهدی فاسی حنفی شاعر

کا مفہوم فہم اور ترجمہ از شرف البشت: شیخ الحدیث
علامہ محمد عبد العلیم شرف قادری

- قرآن مجید، حدیث، اسناد، ادیات کی دشمنی
- دشمنوں کے شماری میں اور دوڑات کا بیرونی عرض بیان۔
- قرآن و حدیث کی تکذیب سے نجات ہے اور دشمن کے حق پر خالیت اور تسلیم کی دعویٰ بیان۔
- اقتضائی نظریہ نعم اور احوال برتر کا جشن افسوس از مکار۔

ثلاثی درست مداری کیلئے نیشنل لائبریری کی جانب
وزارتِ اعلیٰ کتب و مanuscripts کی جانب
وزارتِ اعلیٰ کتب و مanuscripts کی جانب
وزارتِ اعلیٰ کتب و مanuscripts کی جانب

فتح العقول حکایت العالیاء

از: حضرت علام مولانا محمد بشیر صدیقی
اہم خصوصیات

خلفاء کے ایجادیں سلطنت بناتیں و بنو عباس کے احوال پر جامن نامزد۔
خلفاء و ملائیں کی تیزی کردار اور امتیازات کا منفصل اور جامن بیان۔
خلفاء و ملائیں کے مدد کی فرمات اور اہم واقعات کا سال چال تذکرہ۔

اللهم اللهم میت میت محبوک کا انسا کیلئے پیدا کیا

امام علیہ یوسف بن اسماعیل نبہانی مؤلف ادبی ک نادر تصنیف

بُحْرَةُ الرَّبِّ الْأَطْهَرِ الْعَلِيِّينَ
بُحْرَةُ الْمُكَفَّرِ الْمُلْكِيِّينَ

از دو ترجمہ کے عنوان
دو فیز عالم مخدوم ایجاد حبوب

مترجم
پروفیسر محمد ایجاد حبوب

خطوبات

- شہرہ ایجتاد بہرہ میں سے دو دو قلم کا دیگر انجیل کام سے بہرہ سے روازہ
- بیرت حصہ میں دو دو قلم کے ہر پر بھی پہلی بہرہ کا ترتیب وال منفصل بیان۔
- فناں و خاتم صلح میں دو دو قلم اور احوال برتر کا جشن افسوس از مکار۔

فتوح العقبہ

تصوف مرفت
و بحضور سیدنا
غوث الاعظم عزیز
کی شاہکار
تصنیف

دشمنی سے بچنے کی تحریک

”مرظہ لارس“ کا اردو ترجمہ

از: حضرت علامہ محمد فشاہ امیر قزوینی
طاقت و رہنمای پرینہ ناغوث عظم شرک کے $\frac{1}{8}$ میلاغل عالیہ کا
بے مثال ماجھ مفععہ

قده تند اندیختہ اور زندگی پر بخشش بگستگی
سدر کی تھوڑی و پیچت ۲۔ یہ کو قرآن نہست کی دو اول کے ساقیاں
نبایہ اور بیخت صفاتے قلب بامن کے میتھے۔
سدقہ اندھیں دیں۔ سبزی رضا اور سکر کیان نہش و خوشیش نہش کی نمائت۔

نوریہ رضویہ پلیکیشنز

11۔ گنج بخش روڈ - لا مور



کلچرلی میڈیا نیازی حمدہ اعلیٰ کے خوبصورت نعمتِ حمد و شکر

حشمتِ حمد و شکر دوستی ہمیں
کیفیتِ خدا تعالیٰ علیہ السلام پر گھبیہ

نیازی

یادگاری
مرحبا

نام
نیازی

پڑھ پوس

بائیک

شم و لذتی

لچ پال

بد رالدجی

اور بھی
پچھے مانگ

کلیسا

حرف حرف خوشیوں

حمد و شکر شام میں شہزادیاں



042-7313885



دینی و علمی سازمان